

Dan id-dokument għe magħmul bil-hsieb li jintuża bħala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B****REGOLAMENT (KE) Nru 1083/2006 TAL-KUNSILL**

tal-11 ta' Lulju 2006

li jistabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew u l-Fond ta' Koeżjoni u li jhassar ir-Regolament (KE) Nru 1260/1999

(ĠU L 210, 31.7.2006, p. 25)

Emendat minn:

		Ġurnal Uffiċjali		
		Nru	Paġna	Data
► <u>M1</u>	Regolament tal-Kunsill (KE) Nru 1989/2006 tal-21 ta' Diċembru 2006	L 200M	668	1.8.2007
► <u>M2</u>	Regolament tal-Kunsill (KE) Nru 1341/2008 tat-18 ta' Diċembru 2008	L 348	19	24.12.2008
► <u>M3</u>	Regolament tal-Kunsill (KE) Nru 284/2009 tas-7 ta' April 2009	L 94	10	8.4.2009
► <u>M4</u>	Regolament (UE) Nru 539/2010 tal-Parlament Ewropew u tal-Kunsill tas-16 ta' Ġunju 2010	L 158	1	24.6.2010
► <u>M5</u>	Regolament (UE) Nru 1310/2011 tal-Parlament Ewropew u tal-Kunsill tat-13 ta' Diċembru 2011	L 337	1	20.12.2011
► <u>M6</u>	Regolament (UE) Nru 1311/2011 tal-Parlament Ewropew u tal-Kunsill tat-13 ta' Diċembru 2011	L 337	5	20.12.2011
► <u>M7</u>	Regolament (UE) Nru 423/2012 tal-Parlament Ewropew u tal-Kunsill tat-22 ta' Mejju 2012	L 133	1	23.5.2012

Ikkoreġut minn:

- **C1** Emendi, Ġ.U. L 239, 1.9.2006, p. 248 (1083/2006)
- **C2** Emendi, Ġ.U. L 145, 7.6.2007, p. 38 (1083/2006)
- **C3** Emendi, Ġ.U. L 164, 26.6.2007, p. 36 (1083/2006)
- **C4** Emendi, Ġ.U. L 301, 12.11.2008, p. 40 (1083/2006)



REGOLAMENT (KE) NRU 1083/2006 TAL-KUNSILL

tal-11 ta' Lulju 2006

li jistabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew u l-Fond ta' Koeżjoni u li jhassar ir-Regolament (KE) Nru 1260/1999

IL-KUNSILL TA' L-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea, u b'mod partikolari l-Artikolu 161 tiegħu,

Wara li kkunsidra l-proposta mill-Kummissjoni,

Wara li kkunsidra l-kunsens tal-Parlament Ewropew ⁽¹⁾,

Wara li kkunsidra l-opinjoni tal-Kumitat Ekonomiku u Soċjali Ewropew ⁽²⁾,

Wara li kkunsidra l-opinjoni tal-Kumitat tar-Reġjuni ⁽³⁾,

Wara li kkunsidra l-opinjoni tal-Qorti ta' l-Awdituri ⁽⁴⁾,

Billi:

- (1) L-Artikolu 158 tat-Trattat jipprovdi li, sabiex tissahħah il-koeżjoni ekonomika u soċjali tagħha, il-Komunità għandha jkollha l-għan li tnaqqas id-diverġenzi bejn il-livelli ta' żvilupp tar-reġjuni varji u r-ritard ta' dawk ir-reġjuni jew gzejjer li huma anqas vantaġġati, inklużi ż-żoni rurali. L-Artikolu 159 tat-Trattat jehtieg li din l-azzjoni tkun sostnuta mill-Fondi Strutturali, mill-Bank Ewropew ta' l-Investment (BEI) u mill-Istrumenti Finanzjarji ohra eżistenti.
- (2) Il-politika ta' koeżjoni għandha tghin sabiex izzid it-tkabbir, il-kompetittività u l-impjiegi billi tinkorpora l-prijoritajiet Komunitarji għal żvilupp sostenibbli kif definiti fil-Kunsill Ewropew ta' Lizbona tat-23 u ta' l-24 ta' Marzu 2000 u fil-Kunsill Ewropew ta' Goteborgu fil-15 u fis-16 ta' Ġunju 2001.
- (3) Id-disparitajiet ekonomiċi, soċjali u territorjali kemm fil-livell kemm reġjonali kif ukoll fil-livell nazzjonali żdiedu fl-Unjoni Ewropea mkabbra. L-azzjonijiet għall-konverġenza, il-kompetittività u l-impjiegi għandhom għalhekk jiżdiedu madwar il-Komunità.
- (4) Iż-żieda fin-numru ta' fruntieri ta' l-art u tal-baħar tal-Komunità u t-twessigh tat-territorju tagħha jfissru li għandu jiżdied il-valur mizjud tal-koperazzjoni transkonfinali, transnazzjonali u interreġjonali fil-Komunità.
- (5) Il-Fond ta' Koeżjoni għandu jiġi integrat fil-programmazzjoni ta' l-għajnuna strutturali fl-interessi ta' koerenza akbar fl-intervent tad-diversi Fondi.

⁽¹⁾ Kunsens ta' l-4 ta' Lulju 2006 (għadu mhux ippubblikat fil-Ġurnal Uffiċjali).

⁽²⁾ ĠU C 255, 14.10.2005, p. 79.

⁽³⁾ ĠU C 231, 20.9.2005, p. 1.

⁽⁴⁾ ĠU C 121, 20.5.2005, p. 14.

▼B

- (6) Għandu jiġi speċifikat ir-rwol ta' l-istrumenti li jipprovdu għajjnuna għall-iżvilupp rurali, jiġifieri tal-Fond Agrikolu Ewropew għall-Iżvilupp Rurali skond ir-Regolament tal-Kunsill (KE) Nru 1698/2005 ta' l-20 ta' Settembru 2005 dwar sostenn għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR) ⁽¹⁾, u għas-settur tas-sajd, jiġifieri ta' Fond Ewropew għas-Sajd (FES). Dawk l-istrumenti għandhom jiġu integrati fl-istrumenti taht il-politika agrikola komuni u l-politika komuni tas-sajd u għandhom jiġu koordinati ma' dawk taht il-politika ta' koeżjoni.
- (7) Il-Fondi li jipprovdu għajjnuna taht il-politika ta' koeżjoni huma għalhekk limitati għall-Fond Ewropew għall-Iżvilupp Reġjonali (FEŻR), il-Fond Soċjali Ewropew (FES) u l-Fond ta' Koeżjoni. Ir-regoli applikabbli għal kull Fond għandhom jiġu speċifikati fir-regoli implementattivi adottati taht l-Artikoli 148, 161 u 162 tat-Trattat.
- (8) Taht l-Artikolu 55 tar-Regolament tal-Kunsill (KE) Nru 1260/1999 tal-21 ta' Gunju 1999 li jistabbilixxi d-dispożizzjonijiet ġenerali dwar il-Fondi Strutturali ⁽²⁾, il-Kunsill ser jirrive di dak ir-Regolament abbażi ta' proposta mill-Kummissjoni sa mhux aktar tard mill-31 ta' Diċembru 2006. Sabiex tiġi implementata r-riforma tal-Fondi proposta b'dan ir-Regolament, ir-Regolament (KE) Nru 1260/99 għandu jiġi mħassar.
- (9) Biex jiġi mkabbar il-valur miżjud tal-politika ta' koeżjoni tal-Komunità, il-hidma tal-Fondi Strutturali u tal-Fond ta' Koeżjoni għandha tiġi konċentrata u ssimplifikata u l-oġettivi stabbiliti fir-Regolament (KE) Nru 1260/1999 definiti mill-ġdid kif mehtieg sabiex jimmiraw lejn il-konvergenza ta' l-Istati Membri u r-reġjuni, il-kompetittività reġjonali u l-impjiegi, u l-Koperazzjoni Territorjali Ewropea.
- (10) F'dawk it-tliet oġettivi, għandhom jitqiesu b'mod xieraq kemm il-karatteristiċi ekonomiċi u soċjali kif ukoll dawk territorjali.
- (11) Ir-reġjuni l-aktar estremi għandhom igawdu minn miżuri speċifiċi u minn fondi addizzjonali sabiex jittaffew l-iżvantaġġi li jirriżultaw mill-fatturi msemmija fl-Artikolu 299(2) tat-Trattat.
- (12) Il-problemi ta' aċċessibbiltà u distanza minn swieq kbar li jhabbtu wiċċhom magħhom żoni b'densità baxxa hafna ta' popolazzjoni, kif imsemmija fil-Protokoll Nru 6 dwar dispożizzjonijiet speċjali għall-Oġettiv 6 fil-qafas tal-Fondi Strutturali fil-Finlandja u fl-Iżvezja, ta' l-Att ta' Adeżjoni ta' l-2004, jehtiegu trattament finanzjarju xieraq sabiex jittaffa l-effett ta' dawn l-iżvantaġġi.
- (13) Minhabba l-importanza ta' l-iżvilupp sostenibbli urban u l-kontribut ta' l-ibliet, speċjalment dawk ta' daqs medju, għall-iżvilupp reġjonali, dawn għandhom jiġu kunsidrati aktar billi jiġi żviluppat ir-rwol tagħhom fil-programmazzjoni sabiex titmexxa 'l quddiem ir-rigenerazzjoni urbana.

⁽¹⁾ ĠU L 277, 21.10.2005, p. 1.

⁽²⁾ ĠU L 161, 26.6.1999, p. 1. Regolament kif emendat l-aħħar bir-Regolament (KE) Nru 173/2005 (ĠU L 29, 2.2.2005, p. 3).

▼B

- (14) Il-Fondi għandhom jiehdu azzjoni speċjali u komplementarja apparti dik tal-FAEZR u tal-FES sabiex jippromwovu d-diversifikazzjoni ekonomika ta' zoni rurali u ta' zoni li jiddependu fuq is-sajd.
- (15) L-azzjoni għal zoni bi żvantaġġ naturali, jiġifieri ċerti gzejjer, zoni muntanjużi u zoni b'densità ta' popolazzjoni baxxa, kif ukoll għal ċerti zoni ta' fruntiera tal-Komunità wara t-tkabbir tagħha, għandhom jiġu msahha sabiex jaffrontaw id-diffikultajiet partikolari tagħhom fit-triq ta' l-iżvilupp.
- (16) Għandhom jiġu stabbiliti kriterji objettivi sabiex jintgħazlu reġjuni u zoni eliġibbli. Għal dan il-ghan, l-identifikazzjoni ta' reġjuni u zoni ta' prijorità fil-livell Komunitarju għandha tkun ibbażata fuq is-sistema komuni ta' klassifikazzjoni tar-reġjuni stabbilita bir-Regolament (KE) Nru 1059/2003 tal-Parlament Ewropew u l-Kunsill tas-26 ta' Mejju 2003 dwar l-istabbiliment ta' klassifikazzjoni komuni ta' unitajiet territorjali għall-istatistika (NUTS) ⁽¹⁾.
- (17) Għandu jkun hemm objettiv ta' Konverġenza li jkopri l-Istati Membri u r-reġjuni li l-iżvilupp tagħhom għadu lura; ir-reġjuni mmirati bl-objettiv ta' Konverġenza huma dawk li l-prodott gross domestiku (PGD) per capita tagħhom, imkejjel f'paritajiet ta' qawwa ta' xiri, huwa anqas minn 75 % tal-medja Komunitarja. Ir-reġjuni li jbatu mill-effett statistiku marbut mat-tnaqqis fil-medja Komunitarja wara t-tkabbir ta' l-Unjoni Ewropea għandhom għal dik ir-raġuni jibbenefikaw minn għajjnuna transizzjonali sostanzjali sabiex dawn jikkompletaw il-proċess tagħhom ta' konverġenza. Din l-għajjnuna għandha tintemm fl-2013 u ma għandhiex tkun segwita b'perjodu transizzjonali ulterjuri. L-Istati Membri fil-mira ta' l-objettiv ta' Konverġenza li d-dhul gross nazzjonali (GNI) per capita tagħhom huwa inqas minn 90 % tal-medja Komunitarja għandhom jibbenefikaw taht il-Fond ta' Koeżjoni.
- (18) Għandu jkun hemm objettiv ta' Kompetittività Reġjonali u Impjiegi li jkun wiehed li jkopri t-territorju tal-Komunità barra l-objettiv ta' Konverġenza. Ir-reġjuni eliġibbli huma dawk taht l-Objettiv 1 fil-perjodu ta' programmazzjoni 2000-06 li m'għadhomx jissodisfaw il-kriterji ta' eliġibbiltà reġjonali ta' l-objettiv ta' Konverġenza u li għalhekk igawdu minn għajjnuna transizzjonali, kif ukoll ir-reġjuni l-oħra kollha tal-Komunità.
- (19) Għandu jkun hemm objettiv ta' Koperazzjoni Territorjali Ewropea li jkun wiehed li jkopri reġjuni li jkollhom fruntieri ta' l-art jew tal-baħar, biż-żoni għal koperazzjoni transnazzjonali definiti fir-rigward ta' azzjonijiet li jippromwovu żvilupp territorjali integrat u sostenn għall-koperazzjoni interreġjonali u skambju ta' esperjenzi.
- (20) It-titjib u s-simplifikazzjoni tal-koperazzjoni mal-fruntieri esterni tal-Komunità jgħibu magħhom l-użu ta' strumenti ta' l-għajjnuna esterna Komunitarja, b'mod partikolari l-Istrument tal-Viċinat u Shubija Ewropej u l-Istrument għall-Għajjnuna ta' Qabel l-Adeżjoni stabbilit bir-Regolament tal-Kunsill (KE) Nru 1085/2006 ⁽²⁾.

⁽¹⁾ ĠU L 154, 21.6.2003, p. 1. Regolament kif emendat l-aħhar bir-Regolament (KE) Nru 1888/2005 (ĠU L 309, 25.11.2005, p. 1).

⁽²⁾ Ara paġna 82 ta' dan il-Gurnal Uffiċjali.

▼B

- (21) Il-kontribuzzjoni mill-FEŻR għal tali koperazzjoni mal-fruntieri esterni tal-Komunità tghin sabiex jiġu rimedjati l-izbilanċi reġjonali ewlenin fil-Komunità u b'hekk fit-tishih tal-koeżjoni soċjali u ekonomika tagħha.
- (22) L-attivitajiet tal-Fondi u l-operazzjonijiet li huma jghinu jiffinanzjaw għandhom ikunu koerenti mal-linji politiċi l-oħra tal-Komunità u jikkonformaw mal-legiżlazzjoni Komunitarja.
- (23) L-azzjoni mwettqa mill-Komunità għandha tkun komplementari għal dik imwettqa mill-Istati Membri jew tfittex li tikkontribwixxi għaliha. Is-shubija għandha tiġi msahha permezz ta' arrangamenti għall-partecipazzjoni ta' diversi tipi ta' msieħba, b'mod partikolari l-awtoritajiet reġjonali u lokali, waqt li jitqiesu b'mod shih l-arrangamenti istituzzjonali ta' l-Istati Membri.
- (24) Il-programmazzjoni pluriennali għandha tkun diretta lejn il-kisba ta' l-oġġettivi tal-Fondi billi jiġu żgurati d-disponibbiltà tar-riżorsi finanzjarji mehtieġa u l-konsistenza u l-kontinwità ta' l-azzjoni kongunta mill-Komunità u l-Istati Membri.
- (25) Ladarba l-oġġettivi ta' Konverġenza, Kompetittività Reġjonali u Impjiegi, u Koperazzjoni Territorjali Ewropea ma jistgħux jintlahqu suffiċjentement mill-Istati Membri minhabba l-firxa tad-disparitajiet u l-limitu tar-riżorsi finanzjarji ta' l-Istati Membri u tar-reġjuni li huma eliġibbli taht l-oġġettiv ta' Konverġenza, u jistgħu, għalhekk, jintlahqu ahjar fil-livell Komunitarju permezz ta' garanzija pluriennali ta' finanzjament mill-Komunità li tkun tippermetti li l-politika tal-koeżjoni tkun konċentrata fuq il-prijoritajiet Komunitarji, il-Komunità tista' tadotta mizuri, skond il-prinċipju tas-sussidjarjetà kif stabbilit fl-Artikolu 5 tat-Trattat. Skond il-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa mehtieġ biex jintlahqu dawk l-oġġettivi.
- (26) Huwa xieraq li jiġu stabbiliti miri li jistgħu jitkejlu għall-Istati Membri ta' l-Unjoni Ewropea kif kostitwiti qabel l-1 ta' Mejju 2004 sabiex dawn jimmiraw għalihom permezz ta' l-infiq taht l-oġġettivi tal-kompetittività ta' Konverġenza u ta' Kompetittività Reġjonali u Impjiegi bil-hsieb li jiġu promossi l-kompetittività u l-holqien tax-xoghol. Huwa neċessarju li jiġu identifikati modi xierqa sabiex titkejjel u tiġi rappurtata l-kisba ta' dawn il-miri.
- (27) Huwa xieraq li jiġu msahha s-sussidjarjetà u l-proporzjonalità ta' l-intervent tal-Fondi Strutturali u tal-Fond ta' Koeżjoni.
- (28) Taht l-Artikolu 274 tat-Trattat, fil-kuntest ta' tmexxija kondiviza, il-kondizzjonijiet li jippermettu lill-Kummissjoni twettaq ir-responsabbiltajiet tagħha għall-implementazzjoni tal-baġit ġenerali tal-Komunitajiet Ewropej għandhom jiġu speċifikati u r-responsabbiltajiet ta' koperazzjoni mill-Istati Membri jiġu ċċarati. Bl-applikazzjoni ta' dawn il-kondizzjonijiet il-Kummissjoni għandha tkun tista' tiżgura li l-Istati Membri jużaw il-Fondi b'mod legali u regolari u skond il-prinċipju ta' tmexxija finanzjarja tajba fis-sens tar-Regolament Finanzjarju.

▼B

- (29) Biex ikun żgurat impatt ekonomiku ġenwin, il-kontribuzzjonijiet mill-Fondi Strutturali ma għandhomx jissostitwixxu n-nefqa pubblika mill-Istati Membri taht it-termini ta' dan ir-Regolament. Il-verifika, permezz ta' shubija, tal-prinċipju ta' l-addizzjonalità għandha tikkonċentra fuq ir-regjuni taht l-oġġettiv ta' Konverġenza minhabba l-livell tar-riżorsi finanzjarji allokatilhom. Jekk l-addizzjonalità ma tiġix osservata dan jista' jwassal għal korrezzjoni finanzjarja.
- (30) Fil-kuntest ta' l-isforz tagħha favur koeżjoni ekonomika u soċjali, il-Komunità, fl-istadji kollha ta' l-implementazzjoni tal-Fondi, għandha bħala l-għanijiet tagħha t-tnehhija ta' l-inugwaljanzi u l-promozzjoni ta' l-ugwaljanza bejn in-nisa u l-irġiel, kif proklamata fl-Artikoli 2 u 3 tat-Trattat kif ukoll il-prevenzjoni ta' diskriminazzjoni abbażi ta' sess, ta' oriġini razzjali jew etnika, ta' reliġjon jew twemmin, ta' diżabbiltà, ta' età jew ta' orjentazzjoni sesswali.
- (31) Il-Kummissjoni għandha tistabbilixxi t-tqassim annwali indikattiv ta' approprjazzjonijiet ta' impenn disponibbli bl-użu ta' metodu oġġettiv u trasparenti, waqt li tiegħu kont tal-proposta tal-Kummissjoni, il-konkluzjonijiet tal-Kunsill Ewropew tal-15 u tas-16 ta' Diċembru 2005 u l-Ftehim Interistituzzjonali bejn il-Parlament Ewropew, il-Kunsill u l-Kummissjoni dwar id-dixxiplina tal-baġit u amministrazzjoni finanzjarja tajba⁽¹⁾ bil-hsieb li tintlahaq konċentrazzjoni sinifikattiva fuq ir-regjuni li l-iżvilupp tagħhom għadu lura, inkluż dawk li qed jirċievu sostenn transizzjonali minhabba l-effett statistiku.
- (32) Il-konċentrazzjoni finanzjarja fuq l-oġġettiv ta' Konverġenza għandha tiżdied minhabba d-disparità akbar fl-Unjoni Ewropea mkabbra, l-isforz favur l-oġġettiv ta' Kompetittività Reġjonali u Impjiegi sabiex titjeb il-kompetittività u l-impjiegi fil-kumplement tal-Komunità għandu jinżamm u r-riżorsi għall-oġġettiv ta' Koperazzjoni Territorjali Ewropea għandhom jiżdiedu minhabba l-valur miżjud tiegħu.
- (33) L-appropriazzjonijiet ta' kull sena allokatil lil Stat Membru taht il-Fondi għandhom ikunu limitati għal massimu li jiġi ffissat skond il-kapaċità tiegħu li jassorbi.
- (34) It-3 % ta' l-appropriazzjonijiet tal-Fondi Strutturali allokatil lill-Istati Membri taht l-oġġettivi ta' Konverġenza u Kompetittività Reġjonali u Impjiegi jistgħu jitqieghdu friżerva nazzjonali sabiex tiġi ppremjata l-prestazzjoni.
- (35) L-appropriazzjonijiet disponibbli taht il-Fondi għandhom ikunu indiciżzati fuq bażi ta' rata fissa għal użu fil-programmazzjoni.
- (36) Sabiex jiżdied il-kontenut strateġiku u tiġi promossa t-trasparenza tal-politika ta' koeżjoni bl-integrazzjoni tal-prijoritajiet Komunitarji, il-Kunsill għandu jadotta linji gwidi strateġiċi fuq proposta mill-Kummissjoni. Il-Kunsill għandu jistharreġ l-implementazzjoni ta' dawk il-linji gwidi mill-Istati Membri fuq il-bażi ta' rapportar strateġiku mill-Kummissjoni.

⁽¹⁾ ĠU C 139, 14.6.2006, p. 1.

▼B

- (37) Abbazi tal-linji gwida strateġiċi adottati mill-Kunsill, huwa xieraq li kull Stat Membru jipprepara, fi djalgu mal-Kummissjoni, dokument ta' referenza nazzjonali dwar l-istrateġija ta' żvilupp tiegħu, li għandu jikkostitwixxi l-qafas sabiex jiġu mhejjija programmi operattivi. Abbazi ta' l-istrateġija nazzjonali, il-Kummissjoni għandha tiegħu nota tal-qafas ta' referenza strateġiku nazzjonali u tiegħu deċiżjoni dwar xi elementi tiegħu.
- (38) Il-programmazzjoni u l-ġestjoni tal-Fondi Strutturali għandhom jiġu ssimplifikati waqt li jitqiesu l-karatteristiċi speċifiċi tagħhom billi jiġi pprovdut li programmi operattivi jiġu finanzjati mill-FEŻR jew mill-FES, b'kull wiehed minnhom ikun jista' jiffinanzja b'mod komplementari u limitat l-azzjonijiet li jaqgħu taht il-kamp ta' applikazzjoni tal-Fond l-iehor.
- (39) Bil-hsieb li jitjiebu l-komplementarjetajiet tagħhom u tiġi ssimplifikata l-esekuzzjoni tagħhom, l-ghajnuna tal-Fond ta' Koeżjoni u tal-FEŻR għandhom jiġu pprogrammati b'mod kongunt fil-każ ta' programmi operattivi dwar it-trasport u l-ambjent u għandhom ikollhom kopertura ġeografika nazzjonali.
- (40) Il-programmazzjoni għandha tiżgura l-koordinazzjoni tal-Fondi bejniethom u ma' l-istrumenti finanzjarji eżistenti l-oħra, mal-BEI u mal-Fond Ewropew ta' l-Investment (FEI). Din il-koordinazzjoni għandha tkopri wkoll it-tnejn ta' skemi finanzjarji kumplessi u shubiji pubbliċi privati.
- (41) Huwa xieraq li jiġi żgurat li jkunu disponibbli l-aċċess imtejjeb għal finanzi u l-inġinerija finanzjarja innovattiva primarjament għal intrapriżi mikro, żgħar u ta' daqs medju u għal investiment fi shubiji pubbliċi-privati u proġetti oħra inkluzi fi pjan integrat għal żvilupp urban sostenibbli. L-Istati Membri jistgħu jiddeċiedu li jistabbilixxu fond tat-tip *holding* permezz ta' l-ghoti ta' kuntratti skond il-liġi dwar l-ingaġġ pubbliku, inkluz kwalunkwe deroga fil-liġi nazzjonali kompatibbli mal-liġi Komunitarja. F'każi oħra, fejn l-Istati Membri jkunu sodisfatti li l-liġi dwar l-ingaġġ pubbliku ma tkunx applikabbli, id-definizzjoni tal-kompiti tal-FEI u tal-BEI tiġġustifika li l-Istati Membri jagħtuhom għotja li tkun kontribuzzjoni finanzjarja diretta minn programmi operattivi permezz ta' donazzjoni. Taht l-istess kondizzjonijiet, il-liġi nazzjonali tista' ttiprovdi għall-possibbiltà li tingħata għotja lil istituzzjonijiet finanzjarji oħra mingħajr sejha għal proposti.
- (42) Fil-valutazzjoni ta' proġetti kbar ta' investiment produttiv, il-Kummissjoni għandha jkollha l-informazzjoni mehtieġa kollha sabiex tikkunsidra jekk il-kontribuzzjoni finanzjarja mill-Fondi tirriżultax f'telf sostanzjali ta' impjiegi f'postijiet eżistenti fi hdan l-Unjoni Ewropea, sabiex tiżgura li l-finanzjament Komunitarju ma jsostnix spostament fl-Unjoni Ewropea.
- (43) Il-perjodu ta' programmazzjoni għandu jidm għal perjodu wiehed ta' seba' snin sabiex tinzamm is-simplifikazzjoni tas-sistema ta' ġestjoni definita fir-Regolament (KE) Nru 1260/1999.

▼B

- (44) Fi hdan il-programmi operattivi ko-finanzjati mill-FEŻR, l-Istati Membri u l-awtoritajiet ta' ġestjoni jistgħu jorganizzaw l-arrangamenti għal koperazzjoni interreġjonali u jistgħu jiehdu kont tal-karatteristiċi speċjali ta' dawk iż-żoni bi żvantaġġi naturali.
- (45) Sabiex tiġi trattata l-htieġa għal simplikazzjoni u deċentralizzazzjoni, il-programmazzjoni u l-amministrazzjoni finanzjarja għandhom jitwettqu biss fil-livell tal-programmi operattivi u assi priyoritarji; il-qafas ta' sostenn Komunitarju u dak li jikkomplementa l-programm kif previsti bir-Regolament (KE) Nru 1260/1999 għandhom jieqfu.
- (46) Fi hdan il-programmi operattivi ko-finanzjati mill-FEŻR taht l-oġġettivi ta' Konverġenza u ta' Kompetittività Reġjonali u Impjiegi, l-Istati Membri, ir-reġjuni u l-awtoritajiet ta' ġestjoni jistgħu jorganizzaw is-subdelegazzjoni lill-awtoritajiet urbani fir-rigward tal-prijoritajiet li jikkonċernaw ir-riġenerazzjoni ta' l-ibliet.
- (47) L-allokazzjoni addizzjonali li tikkumpensa għall-ispejjeż addizzjonali li r-reġjuni l-aktar estremi jkollhom jiffaċċjaw għandha tiġi integrata fil-programmi operattivi finanzjati mill-FEŻR f'dawk ir-reġjuni.
- (48) Għandu jkun hemm arrangamenti separati għall-implementazzjoni ta' l-oġġettiv ta' Koperazzjoni Territorjali Ewropea finanzjat mill-FEŻR.
- (49) Il-Kummissjoni għandha tkun tista' tapprova proġetti kbar imdahhla fi programmi operattivi, jekk meħtieġ f'konsultazzjoni mal-BEI, sabiex issir valutazzjoni ta' l-ghan u l-impatt tagħhom, kif ukoll ta' l-arrangamenti għall-użu ppjanat ta' riżorsi Komunitarji.
- (50) Huwa utli li jiġu speċifikati t-tipi ta' azzjoni li lilhom għandu jinghata sostenn mill-Fondi bħala għajnuna teknika.
- (51) Hemm bżonn jiġi żgurat li jkun hemm biżżejjed riżorsi allokat i sabiex jassistu lill-Istati Membri fit-tnejja u l-istima tal-proġetti. Il-BEI għandu rwol x'jilgħab fil-provvediment ta' tali għajnuna u jista' jinghata għotja mill-Kummissjoni għal dan il-ghan.
- (52) B'mod simili huwa xieraq li jiġi provdut li l-FEI ikun jista' jinghata għotja mill-Kummissjoni sabiex iwettaq valutazzjoni tal-htigijiet ta' strumenti ta' inġinerija finanzjarja innovattiva disponibbli għal intraprizi mikro, żgħar jew ta' daqs medju.
- (53) Għall-istess raġunijiet imsemmija hawn fuq, il-BEI u l-FEI għandhom jinghataw għotja mill-Kummissjoni sabiex iwettqu azzjonijiet ta' għajnuna teknika fil-qasam ta' l-iżvilupp sostenibbli urban jew sabiex isostnu miżuri ta' ristrutturazzjoni għal attività ekonomika sostenibbli f'reġjuni milquta b'mod sinifikattiv minn kriżi ekonomika.
- (54) L-effikaċja ta' l-għajnuna tal-Fondi tiddipendi wkoll fuq l-inkorporazzjoni ta' valutazzjoni ta' min joqgħod fuqha fil-programmazzjoni u fil-monitoraġġ. Ir-responsabbiltajiet ta' l-Istati Membri u l-Kummissjoni f'dan il-kuntest għandhom jiġu speċifikati.

▼B

- (55) Fi hdan il-pakkett nazzjonali tagħhom taht l-oġġettivi ta' Konverġenza u Kompetittività Reġjonali u Impjiegi, l-Istati Membri jistgħu jipprovdu għal riżerva zghira sabiex jirreagixxu fil-pront għal impatti negattivi settorjali jew lokali mhux mistennija li jirrizultaw mir-ristrutturazzjoni soċjo-ekonomika jew mill-effetti ta' ftehim kummerċjali.
- (56) Huwa xieraq li jiġi definit x'nefqa fi Stat Membru tista' tiġi assimilata għal nefqa pubblika għall-fini li jiġi kalkolat l-kontribut pubbliku nazzjonali totali għal programm operattiv; għal dan il-ghan huwa xieraq li wiehed jirriferi għall-kontribuzzjoni tal-“korpi regolati mil-liġi pubblika” kif definiti fid-direttivi dwar l-ingaġġ pubbliku tal-Komunità ladarba tali korpi jinkludu bosta tipi ta' korpi pubbliċi jew privati stabbiliti bl-ghan speċifiku li jissodisfaw htiġijiet fl-interess ġenerali li m'għandhomx karattru industrijali jew kummerċjali u li jkunu kontrollati mill-Istat jew minn awtoritajiet reġjonali jew lokali.
- (57) Huwa neċessarju li jiġu determinati l-elementi għall-modulazzjoni tal-kontribuzzjoni mill-Fondi għall-programmi operattivi, b'mod partikolari, sabiex jiżdied l-effett multiplikatur tar-riżorsi Komunitarji. Huwa xieraq ukoll li jiġi stabbilit l-limitu massimu li l-kontribuzzjonijiet mill-Fondi ma jkunux jistgħu jaqbuż abbażi tat-tip ta' Fond u oġġettiv.
- (58) Huwa neċessarju wkoll li jiġi definit il-kunċett ta' proġett li jiġġenera dħul u li jiġu identifikati l-prinċipji u regoli Komunitarji għall-kalkolu tal-kontribuzzjoni mill-Fondi; għal xi investimenti huwa oġġettivament impossibbli li jiġi vvalutat id-dħul minn qabel u huwa għalhekk neċessarju li tiġi definita l-metodoloġija sabiex jiġi żgurat li dan id-dħul ikun eskluż mill-fondi pubbliċi.
- (59) Id-dati tal-bidu u tat-tmiem ta' perjodi ta' l-eliġġibbiltà ta' l-infiq għandhom jiġu definiti sabiex jipprovdu regola uniformi u ekwa li tapplika għall-implementazzjoni tal-Fondi madwar il-Komunità. Sabiex tiġi faċilitata l-eżekuzzjoni ta' programmi operattivi, huwa xieraq li jiġi stabbilit li d-data tal-bidu għall-eliġġibbiltà ta' l-infiq tista' tkun qabel l-1 ta' Jannar 2007 jekk l-Istat Membru konċernat jippreżenta programm operattiv qabel dik id-data.
- (60) Skond il-prinċipju ta' sussidjarjetà u suġġett għall-eċċezzjonijiet previsti fir-Regolament (KE) Nru 1080/2006 tal-Parlament Ewropew u tal-Kunsill tal-5 ta' Lulju 2006 dwar il-Fond Ewropew għall-Iżvilupp Reġjonali ⁽¹⁾, fir-Regolament (KE) Nru 1081/2006 tal-Parlament Ewropew u tal-Kunsill tal-5 ta' Lulju 2006 dwar il-Fond Soċjali Ewropew ⁽²⁾, u fir-Regolament tal-Kunsill (KE) Nru 1084/2006 tal-11 ta' Lulju 2006 dwar il-Fond ta' Koeżjoni ⁽³⁾, għandu jkun hemm regoli nazzjonali dwar l-eliġibbiltà ta' l-infiq.
- (61) Sabiex ikunu żgurati l-effikaċja, il-ġustizzja u l-impatt sostenibbli ta' l-intervent tal-Fondi, għandu jkun hemm dispożizzjonijiet li jiggwarantixxu li l-investimenti fin-negozji jdumu fit-tul u li jimpedixxu l-użu ta' dawn il-Fondi għal skopijiet ta' vantaġġ mhux dovut. Huwa mehtieg li jiġi żgurat li l-investimenti li jgawdu minn għajjnuna mogħtija taht il-Fondi jistgħu jithassru matul perjodu twil biżżejjed.

⁽¹⁾ Ara paġna 1 ta' dan il-Gurnal Uffiċjali.

⁽²⁾ Ara paġna 12 ta' dan il-Gurnal Uffiċjali.

⁽³⁾ Ara paġna 79 ta' dan il-Gurnal Uffiċjali.

▼B

- (62) L-Istati Membri għandhom jadottaw miżuri adegwati sabiex jiggwarantixxu l-funzjonament tajjeb tas-sistema tagħhom ta' ġestjoni u kontroll. Għal dan il-ghan, huwa mehtieg li jiġu stabbiliti l-prinċipji ġenerali u l-funzjonijiet mehtieġa li s-sistemi ta' kontroll tal-programmi operattivi kollha għandhom iwettqu abbażi tal-*corpus* ta' liġijiet Komunitarji li hemm fis-seħh għall-perjodu ta' programmazzjoni 2000-2006.
- (63) Huwa għalhekk mehtieg li tiġi nominata awtorità ta' ġestjoni wahda għal kull programm operattiv u li jiġu ċċarati r-responsabbiltà kif ukoll il-funzjonijiet ta' l-awtorità ta' verifika. Huwa mehtieg ukoll li jkunu garantiti standards uniformi ta' kwalità għaċ-ċertifikazzjoni ta' l-infiq u tat-talbiet għall-hlas qabel ma dawn jiġu komunikati lill-Kummissjoni. Huwa mehtieg li jiġu ċċarati n-natura u l-kwalità tat-tagħrif li fuqu dawn it-talbiet jiġu bbażati u, għal dak il-ghan, li jiġu stabbiliti l-funzjonijiet ta' l-awtorità li tiċċertifika.
- (64) Is-sorveljanza tal-programmi operattivi hija mehtieġa sabiex tiġi żgurata l-kwalità ta' l-implementazzjoni tagħhom. Għal dan il-ghan, għandhom jiġu stabbiliti kumitati ta' sorveljanza u r-responsabbiltajiet tagħhom għandhom ikunu definiti, flimkien ma' l-informazzjoni li għandha tintbagħat lill-Kummissjoni u l-qafas li jservi sabiex tiġi eżaminata din l-informazzjoni. Sabiex jittejjeb l-iskambju ta' informazzjoni dwar l-implementazzjoni ta' programmi operattivi għandu jiġi stabbilit il-prinċipju ta' skambju ta' *data* b'mezzi elettronici.
- (65) Skond il-prinċipji ta' sussidjarjetà u proporzjonalità, l-Istati Membri għandhom ikollhom ir-responsabbiltà ewlenija għall-implementazzjoni u l-kontroll ta' l-interventi.
- (66) L-obbligi ta' l-Istati Membri dwar is-sistemi ta' ġestjoni u kontroll, iċ-ċertifikazzjoni ta' l-infiq, u l-prevenzjoni, l-iskoperta u l-korrezzjoni ta' irregolaritajiet u ksur tal-liġi Komunitarja għandhom jiġu speċifikati sabiex tiġi ggarantita l-implementazzjoni effiċjenti u korretta tal-programmi operattivi. B'mod partikolari, rigward il-ġestjoni u l-kontroll, huwa mehtieg li jiġu stabbiliti l-proċeduri li bihom l-Istati Membri jagħtu l-assigurazzjoni li s-sistemi huma fil-post u jahdmu b'mod sodisfaċenti.
- (67) Minghajr preġudizzju għas-setgħat tal-Kummissjoni fir-rigward ta' kontroll finanzjarju, il-koperazzjoni f'dan il-qasam bejn l-Istati Membri u l-Kummissjoni għandha tidded u għandhom jiġu stabbiliti kriterji li jippermettu lill-Kummissjoni li tiddetermina, fil-kuntest ta' l-istrategija tagħha ta' kontroll tas-sistemi nazzjonali, il-livell ta' assicurazzjoni li tista' tikseb mill-korpi nazzjonali ta' verifika.
- (68) Il-livell u l-intensità tal-kontrolli tal-Komunità għandhom ikunu proporzjonati għad-daqs tal-kontribuzzjoni tal-Komunità. Fejn Stat Membru jkun dak li qed jipprovdi l-aktar għall-finanzjament ta' programm, huwa xieraq li dak l-Istat Membru jkun jista' jagħzel li jorganizza ċerti elementi ta' l-arrangamenti ta' kontroll skond regoli nazzjonali. F'dawn l-istess ċirkostanzi, huwa mehtieg li jiġi stabbilit li l-Kummissjoni tiddistingwi l-mezzi li bihom l-Istati Membri għandhom iwettqu l-funzjonijiet ta' ċertifikazzjoni ta' l-infiq u ta' verifika tas-sistemi ta' ġestjoni u kontroll u li jiġu stabbiliti l-kondizzjonijiet li taħthom il-Kummissjoni tista' tillimita l-verifika tagħha stess u toqghod fuq l-assigurazzjonijiet mogħtija mill-korpi nazzjonali.

▼B

- (69) Il-hlas akkont fil-bidu tal-programmi operattivi jiżgura likwidità regolari li thaffef il-hlasijiet lill-benefiċjarji waqt l-implementazzjoni tal-programm operattiv. Ghalhekk, għandhom jiġu stabbiliti dispożizzjonijiet għall-hlas akkont għall-Fondi Strutturali ta' 5 % (għall-Istati Membri ta' l-Unjoni Ewropea kif kostitwita qabel l-1 ta' Mejju 2004) u ta' 7 % (għall-Istati Membri li saru Membri ta' l-Unjoni Ewropea fi jew qabel l-2004), u għall-Fond ta' Koeżjoni ta' 7,5 % (għall-Istati Membri ta' l-Unjoni Ewropea kif kostitwita qabel l-1 ta' Mejju 2004) u ta' 10,5 % (għall-Istati Membri li saru Membri ta' l-Unjoni Ewropea fi jew qabel l-2004), sabiex tithaffef l-implementazzjoni ta' programmi operattivi.
- (70) Flimkien mas-sospensjoni tal-hlasijiet fejn tiġi individwata defiċjenza gravi fis-sistemi ta' ġestjoni u kontroll, għandu jkun hemm miżuri li permezz ta' delega jippermettu l-uffiċjal ta' awtorizzazzjoni jinterrompi l-hlasijiet fejn ikun hemm provi li jissuggerixxu nuqqas sinifikattiv fl-operazzjoni tajba ta' dawn is-sistemi.
- (71) Ir-regola dwar diżimpenn awtomatiku se thaffef l-implementazzjoni tal-programmi. Għal dan il-ghan, huwa xieraq li jiġu definiti arranġamenti għall-applikazzjoni tagħhom u l-partijiet ta' l-impenn tal-baġit li jistgħu jithallew barra minnhom, partikolarment meta d-dewmien fl-implementazzjoni jirriżulta minn ċirkostanzi li jkunu indipendenti mill-parti konċernata, li jkunu abnormali jew imprevedibbli u li l-konsegwenzi tagħhom ma jkunux jistgħu jiġu evitati minkejja d-diligenza murija.
- (72) Il-proċeduri ta' l-gheluq għandhom ikunu simplifikati billi tiġi offerta l-possibbiltà lil dawk l-Istati Membri li jkunu jridu hekk, skond l-iskeda li huma jagħzlu, li jagħlqu parzjalment programm operattiv fir-rigward ta' l-operazzjonijiet li jkunu tlestew; il-qafas xieraq sabiex isir dan għandu jingħata wkoll.
- (73) Il-miżuri mehtieġa għall-implementazzjoni ta' dan ir-Regolament għandhom jiġu adottati skond id-Deciżjoni tal-Kunsill 1999/468/KE tat-28 ta' Ġunju 1999 li tistabbilixxi l-proċeduri għall-eżerċizzju tas-setgħat ta' implementazzjoni konferiti lill-Kummissjoni ⁽¹⁾. Il-Kummissjoni għandha tadotta l-miżuri li jimplementaw dan ir-Regolament sabiex tiġi żgurata t-trasparenza u jiġu ċċarati d-dispożizzjonijiet applikabbli għall-ġestjoni tal-programmi operattivi fir-rigward tal-kategorizzazzjoni tan-nefqa, l-inġinerija finanzjarja, il-ġestjoni u l-kontroll, l-iskambju elettroniku ta' *data* u l-pubblicità wara li tingħata l-opinjoni tal-Kumitat ta' Koordinazzjoni tal-Fondi li jaġixxi bħala kumitat ta' ġestjoni. Huwa xieraq li l-Kummissjoni tippubblika lista ta' zoni eliġibbli għall-oġettiv ta' Koperazzjoni Territorjali Ewropea fl-applikazzjoni tal-kriterji stabbiliti f'dan ir-Regolament, il-linji gwida indikattivi dwar l-analizi spejjeż-benefiċċju mehtieġa għat-thejjija u għall-preżentazzjoni ta' proġetti maġġuri u għal proġetti li jiġġeneraw id-dhul, il-linji gwida indikattivi dwar il-valutazzjoni u l-lista ta' azzjonijiet eliġibbli taħt l-ghajnuna teknika fuq l-inizjattiva tal-Kummissjoni wara konsultazzjoni mal-Kumitat ta' Koordinazzjoni tal-Fondi li jaġixxi bħala kumitat konsultattiv,

ADOTTA DAN IR-REGOLAMENT:

⁽¹⁾ ĠU L 184, 17.7.1999, p. 23.



WERREJ

TITOLU 1	OBJETTIVI U REGOLI ĠENERALI DWAR L-GHAJNUNA
KAPITOLU I	KAMP TA' APPLIKAZZJONI U DEFINIZZJONIJIET
Artikolu 1	Suġġett
Artikolu 2	Definizzjonijiet
KAPITOLU II	OBJETTIVI U MISSJONIJIET
Artikolu 3	Objettivi
Artikolu 4	Strumenti u missjonijiet
KAPITOLU III	ELIGIBBILTÀ ĠEOGRAFIKA
Artikolu 5	Konverġenza
Artikolu 6	Kompetittività Reġjonali u Impjiegi
Artikolu 7	Koperazzjoni Territorjali Ewropea
Artikolu 8	Sostenn transizzjonali
KAPITOLU IV	PRINĊIPJI TA' GHAJNUNA
Artikolu 9	Komplementarjetà, konsistenza, koordinazzjoni u konformità
Artikolu 10	Programmazzjoni
Artikolu 11	Shubija
Artikolu 12	Livell territorjali ta' intervent
Artikolu 13	Intervent proporzjonali
Artikolu 14	Ġestjoni kondiviża
Artikolu 15	Addizzjonalità
Artikolu 16	Ugwaljanza bejn l-irġiel u n-nisa u non-diskriminazzjoni
Artikolu 17	Żvilupp sostenibbli
KAPITOLU V	QAFAS FINANZJARJU
Artikolu 18	Riżorsi globali
Artikolu 19	Riżorsi għall-Objettiv ta' Konverġenza
Artikolu 20	Riżorsi għall-Objettiv ta' Kompetittività Reġjonali u Impjiegi
Artikolu 21	Riżorsi għall-Objettiv ta' Koperazzjoni Territorjali Ewropea
Artikolu 22	Non-trasferibbiltà tar-riżorsi
Artikolu 23	Riżorsi għar-riżerva ta' prestazzjoni
Artikolu 24	Riżorsi għal għajnuna teknika
TITOLU II	APPROĊĊ STRATEĠIKU GĦAL KOEŻJONI
KAPITOLU I	LINJI GWIDA STRATEĠIĊI KOMUNITARJI DWAR IL-KOEŻJONI
Artikolu 25	Kontenut
Artikolu 26	Adozzjoni u reviżjoni
KAPITOLU II	QAFAS TA' REFERENZA STRATEĠIKU NAZZJONALI
Artikolu 27	Kontenut
Artikolu 28	Thejjija u adozzjoni

▼B

KAPITOLU III	SEGWITU STRATEĠIKU
Artikolu 29	Rappurtar strateġiku mill-Istati Membri
Artikolu 30	Rappurtar strateġiku mill-Kummissjoni u dibattitu dwar il-politika ta' koeżjoni
Artikolu 31	Rapport ta' koeżjoni
TITOLU III	PROGRAMMAZZJONI
KAPITOLU I	DISPOŻIZZJONIJIET ĠENERALI DWAR IL-FONDI STRUTTURALI U L-FOND TA' KOEŻJONI
Artikolu 32	Thejjija u approvazzjoni ta' programmi operattivi
Artikolu 33	Reviżjoni ta' programmi operattivi
Artikolu 34	Karattru speċifiku tal-Fondi
Artikolu 35	Ambitu ġeografiku
Artikolu 36	Parteċipazzjoni mill-Bank Ewropew ta' l-Investment u l-Fond Ewropew ta' l-Investment
KAPITOLU II	IL-KONTENUT TAL-PROGRAMMAZZJONI
TAQSIMA 1	PROGRAMMI OPERATTIVI
Artikolu 37	Programmi operattivi għall-oġġettivi ta' Konverġenza u Kompetittività Reġjonali u Impjiegi
Artikolu 38	Programmi operattivi għall-oġġettivi ta' Koperazzjoni Territorjali Ewropea
TAQSIMA 2	PROĠETTI MAĠĠURI
Artikolu 39	Kontenut
Artikolu 40	Informazzjoni preżentata lill-Kummissjoni
Artikolu 41	Deċiżjoni tal-Kummissjoni
TAQSIMA 3	GHOTJIET GLOBALI
Artikolu 42	Dispożizzjonijiet ġenerali
Artikolu 43	Regoli implementattivi
TAQSIMA 3A	GHAJNUNA LI TRID TITHALLAS LURA
Artikolu 43a	Forum ta' għajnuna li trid tithallas lura
Artikolu 43b	Użu mill-gdid ta' għajnuna li trid tithallas lura
TAQSIMA 4	INĠINERIJA FINANZJARJA
Artikolu 44	Azzjonijiet ta' inġinerija finanzjarja
Artikolu 44a	Nuqqas ta' applikazzjoni ta' ċerti dispożizzjonijiet
TAQSIMA 5	GHAJNUNA TEKNIKA
Artikolu 45	Għajnuna teknika fuq l-inizjattiva tal-Kummissjoni
Artikolu 46	Għajnuna teknika ta' l-Istati Membri
TITOLU IV	EFFIKAĊJA
KAPITOLU I	VALUTAZZJONI
Artikolu 47	Dispożizzjonijiet ġenerali
Artikolu 48	Responsabbiltà ta' Stati Membri
Artikolu 49	Responsabbiltà tal-Kummissjoni
KAPITOLU II	RIZERVI
Artikolu 50	Rizerva ta' prestazzjoni nazzjonali
Artikolu 51	Rizerva ta' kontinġenza nazzjonali
TITOLU V	KONTRIBUT FINANZJARJU MILL-FONDI
KAPITOLU I	KONTRIBUT TAL-FONDI

▼B

Artikolu 52	Modulazzjoni tar-rati ta' kontribut
Artikolu 53	Kontribut mill-Fondi
Artikolu 54	Dispożizzjonijiet oħra
KAPITOLU II	PROĠETTI LI JIĠĠENERAW DHUL
Artikolu 55	Proġetti li jiġġeneraw dhul
KAPITOLU III	ELIĠIBBILTÀ TAN-NEFQA
Artikolu 56	Eliġġibbiltà tan-nefqa
KAPITOLU IV	IT-TUL TA' ŻMIEN TA' L-OPERAZZJONIJIET
Artikolu 57	It-tul ta' żmien ta' l-operazzjonijiet
TITOLU VI	ĠESTJONI, MONITORAĠĠ U KONTROLLI
KAPITOLU I	SISTEMI TA' ĠESTJONI U KONTROLL
Artikolu 58	Prinċipji ġenerali tas-sistemi ta' ġestjoni u kontroll
Artikolu 59	In-nomina ta' l-awtoritajiet
Artikolu 60	Il-funzjonijiet ta' l-awtorità ta' ġestjoni
Artikolu 61	Il-funzjonijiet ta' l-awtorità ta' ċertifikazzjoni
Artikolu 62	Il-funzjonijiet ta' l-awtorità ta' verifika
KAPITOLU II	MONITORAĠĠ
Artikolu 63	Kumitat ta' monitoraġġ
Artikolu 64	Kompożizzjoni
Artikolu 65	Kompiti
Artikolu 66	Arranġamenti għall-monitoraġġ
Artikolu 67	Rapport annwali u rapport finali dwar l-implementazzjoni
Artikolu 68	Eżami annwali tal-programmi
KAPITOLU III	INFORMAZZJONI U PUBBLIĊITÀ
Artikolu 69	Informazzjoni u pubbliċità
KAPITOLU IV	RESPONSABBILTAJIET TA' L-ISTATI MEMBRI U TAL-KUMMISSJONI
TAQSIMA 1	RESPONSABBILTAJIET TA' L-ISTATI MEMBRI
Artikolu 70	Ġestjoni u kontroll
Artikolu 71	It-twaqqif ta' sistemi ta' ġestjoni u ta' kontroll
TAQSIMA 2	RESPONSABBILTÀ TAL-KUMMISSJONI
Artikolu 72	Responsabbiltà tal-Kummissjoni
Artikolu 73	Koperazzjoni ma' l-awtoritajiet ta' verifika ta' l-Istati Membri
TAQSIMA 3	PROPORZJONALITÀ FIL-KONTROLL TA' PROGRAMMI OPERATTIVI
Artikolu 74	Arranġamenti ta' kontroll proporzjonali
TITOLU VII	AMMINISTRAZZJONI FINANZJARJA
KAPITOLU I	AMMINISTRAZZJONI FINANZJARJA
TAQSIMA 1	IMPENJI TAL-BAĠIT
Artikolu 75	Impenji tal-baġit

▼B

TAQSIMA 2	REGOLI KOMUNI GHALL-HLASIJIET
Artikolu 76	Regoli komuni għall-hlasijiet
Artikolu 77	Ir-regoli komuni għall-kalkolu ta' pagamenti interim u pagamenti tal-bilanċ finali
Artikolu 78	Dikjarazzjoni ta' nfiq
Artikolu 78a	Rekwiżit li tiġi pprovduta informazzjoni addizzjonali fid-dikjarazzjoni tal-infiq dwar l-istrumenti ta' inginerija finanzjarja u pagamenti effettwati lill-benefiċjarji fil-kuntest ta' għajjnuna tal-Istat
Artikolu 79	Akkumulazzjoni ta' pre-finanzjament u ta' hlasijiet <i>interim</i>
Artikolu 80	L-interrezza tal-hlasijiet lill-benefiċjarji
Artikolu 81	L-użu ta' l-euro
TAQSIMA 3	PRE-FINANZJAMENT
Artikolu 82	Hlas
Artikolu 83	Mgħax
Artikolu 84	Tnehhija
TAQSIMA 4	HLASIJIET <i>INTERIM</i>
Artikolu 85	Hlasijiet <i>interim</i>
Artikolu 86	Aċċettabbiltà ta' l-applikazzjonijiet għall-hlas
Artikolu 87	Data tal-prezentazzjoni ta' l-applikazzjonijiet għall-hlas u d-dewmien fil-hlas
TAQSIMA 5	GHELUQ TAL-PROGRAMM U HLAS TAL-BILANĊI FINALI
Artikolu 88	Għeluq parzjali
Artikolu 89	Kondizzjonijiet għall-hlas tal-bilanċ finali
Artikolu 90	Disponibbiltà ta' dokumenti
TAQSIMA 6	INTERRUZZJONI TAT-TERMINU PERENTORJU GHALL-HLAS U SOSPENSJONI TA' HLASIJIET
Artikolu 91	Interruzzjoni tat-terminu perentorju għall-hlas
Artikolu 92	Sospensjoni ta' hlasijiet
TAQSIMA 7	DIŽIMPENN AWTOMATIKU
Artikolu 93	Prinċipji
Artikolu 94	Perjodu ta' interruzzjoni għal proġetti kbar u skemi ta' għajjnuna
Artikolu 95	Perjodu ta' interruzzjoni għal proċedimenti legali u appelli amministrattivi
Artikolu 96	Eċċezzjonijiet għad-diżimpenn awtomatiku
Artikolu 97	Proċedura
KAPITOLU II	KORREZZJONIJIET FINANZJARJI
TAQSIMA 1	KORREZZJONI FINANZJARJA MILL-ISTATI MEMBRI
Artikolu 98	Korrezzjonijiet finanzjarji mill-Istati Membri
TAQSIMA 2	KORREZZJONIJIET FINANZJARJI MILL-KUMMISSJONI
Artikolu 99	Kriterji għall-korrezzjonijiet
Artikolu 100	Proċedura
Artikolu 101	Obbligi ta' Stati Membri
Artikolu 102	Rimbors
TITOLU VIII	KUMITATI
KAPITOLU I	KUMITAT TA' KOORDINAZZJONI TAL-FONDI

▼B

Artikolu 103	Kumitat u proċeduri
KAPITOLU II	KUMITAT TAHT L-ARTIKOLU 147 TAT-TRATTAT
Artikolu 104	Kumitat taht l-Artikolu 147 tat-Trattat
TITOLU IX	DISPOŻIZZJONIJIET FINALI
Artikolu 105	Dispożizzjonijiet transizzjonali
Artikolu 106	Klawsola ta' reviżjoni
Artikolu 107	Tahsir
Artikolu 108	Dhul fis-sehh
ANNEX I	Tqassim annwali ta' l-appropriazzjonijiet ta' impenn għall-2007 sa l-2013
ANNEX II	Qafas Finanzjarju
ANNEX III	Il-limiti massimi applikabbli għar-rati ta' ko-finanzjament
ANNEX IV	Kategoriji ta' nfiq
ANNEX V	Id-dokument meħmuż mad-dikjarazzjoni tal-infiq imsemmija fl-Artikolu 78a



TITOLU I

OBJETTIVI U REGOLI ĠENERALI DWAR L-GHAJNUNA

KAPITOLU I

Kamp ta' applikazzjoni u definizzjonijiet

Artikolu 1

Suġġett

Dan ir-Regolament jistabbilixxi r-regoli ġenerali li jirregolaw il-Fond Ewropew għall-Iżvilupp Reġjonali (FEŻR), il-Fond Soċjali Ewropew (FES) (minn hawn 'il quddiem imsejha l-“Fondi Strutturali”) u l-Fond ta' Koeżjoni, mingħajr preġudizzju għad-dispożizzjonijiet speċifiċi stabbiliti fir-Regolamenti (KE) Nru 1080/2006, (KE) Nru 1081/2006 u (KE) Nru 1084/2006.

Dan ir-Regolament jiddefinixxi l-oġġetti li għalihom għandhom jikkontribwixxu l-Fondi Strutturali u l-Fond ta' Koeżjoni (minn hawn 'il quddiem imsejha l-“Fondi”), il-kriterji sabiex l-Istati Membri u r-reġjuni jkunu eliġibbli taht dawh il-Fondi, ir-riżorsi finanzjarji disponibbli u l-kriterji għall-allokazzjoni tagħhom.

Dan ir-Regolament jiddefinixxi l-kuntest għall-politika ta' koeżjoni, inkluż il-metodu għat-twaqqif tal-linji gwida strateġiċi Komunitarji dwar il-koeżjoni, il-qafas ta' referenza strateġika nazzjonali u l-proċess għall-eżami fil-livell Komunitarju.

Għal din il-fini, ir-Regolament jistabbilixxi l-prinċipji u r-regoli dwar is-shubja, il-programmazzjoni, il-valutazzjoni, l-amministrazzjoni, inklużi l-amministrazzjoni finanzjarja, il-monitoraġġ u l-kontroll abbażi tar-responsabbiltajiet kondiviżi bejn l-Istati Membri u l-Kummissjoni.

Artikolu 2

Definizzjonijiet

Għall-finijiet ta' dan ir-Regolament, it-termini li ġejjin għandhom ikollhom it-tifsiriet mogħtija lilhom hawnhekk:

- 1) “programm operattiv”: dokument preżentat mill-Istat Membru u adottat mill-Kummissjoni li jistabbilixxi strateġija ta' żvilupp b'sett koerenti ta' priyoritajiet li għandha titwettaq bl-ghajnuna ta' Fond, jew, fil-każ ta' l-oġġett ta' Konverġenza, bl-ghajnuna tal-Fond ta' Koeżjoni u tal-FEŻR;
- 2) “assi priyoritarju”: waħda mill-priyoritajiet ta' l-istrateġija fi programm operattiv li tinkludi grupp ta' operazzjonijiet li jkunu relatati u li jkollhom għanijiet speċifiċi li jistgħu jitkejlu;
- 3) “operazzjoni”: proġett jew grupp ta' proġetti magħzula mill-awtorità ta' ġestjoni tal-programm operattiv konċernat jew taht ir-responsabbiltà tagħha skond kriterji stabbiliti mill-kumitat ta' monitoraġġ u implementati minn benefiċjarju wiehed jew aktar sabiex ikunu jistgħu jinkisbu l-għanijiet ta' l-assi priyoritarju li miegħu dan il-proġett ikollu x'jaqsam;
- 4) “benefiċjarju”: operatur, korp jew kumpannija, kemm jekk pubbliċi jew privati, responsabbli sabiex jinbdeu jew jinbdeu u jiġu implementati operazzjonijiet. Fil-kuntest ta' l-iskemi ta' ghajnuna taht l-Artikolu 87 tat-Trattat, il-benefiċjarji jkunu kumpanniji pubbliċi jew privati li jwettqu azzjoni individwali u jirċievu ghajnuna pubblika;

▼B

- 5) “infiq pubbliku”: kull kontribuzzjoni pubblika għall-finanzjament ta' operazzjonijiet li l-orijini tagħhom ikun il-baġit ta' l-Istat, ta' awtoritajiet reġjonali u lokali, tal-Komunitajiet Ewropej li tkun relatata mal-Fondi Strutturali u mal-Fond ta' Koeżjoni u kwalunkwe nfiq simili ieħor. Kull kontribuzzjoni għall-finanzjament ta' operazzjonijiet li joriginaw mill-baġit ta' korpi regolati mid-dritt pubbliku jew ta' assoċjazzjonijiet ta' wahda jew iżjed mill-awtoritajiet reġjonali jew lokali jew ta' korpi regolati mid-dritt pubbliku li jaġixxu konformement mad-Direttiva 2004/18/KE tal-Parlament Ewropew u tal-Kunsill tal-31 ta' Marzu 2004 dwar il-koordinazzjoni ta' proċeduri għall-ghoti ta' kuntratti ta' xogħlijiet pubbliċi, kuntratti ta' forniment pubbliku u kuntratti ta' servizz pubbliku ⁽¹⁾ għandhom jiġu meqjusa bħala nfiq simili;
- 6) “korp intermedju”: kwalunkwe korp pubbliku jew privat jew servizz li jaġixxi taht ir-responsabbiltà ta' awtorità ta' ġestjoni jew ta' ċertifikazzjoni, jew li jwettaq dmirijiet fisem tali awtorità vis-à-vis benefiċjarji li jimplementaw l-operazzjonijiet;
- 7) “irregolarità”: kull ksur ta' dispozizzjoni tal-liġi Komunitarja li jirriżulta minn att jew ommissjoni minn operatur ekonomiku li għandu, jew li kieku jkollu, l-effett li jippreġudika l-baġit ġenerali ta' l-Unjoni Ewropea billi tigi addebitata nefqa mhux ġustifikata lill-baġit ġenerali;

▼M5

- 8) “għotja rimborsabbli”: kontribuzzjoni finanzjarja diretta permezz ta' donazzjoni li tista' tkun totalment jew parzjalment rimborsabbli mingħajr imghax;
- 9) “linja ta' kreditu”: faċilità finanzjarja li tippermetti lill-benefiċjarju jiġbed il-kontribuzzjoni finanzjarja, li tista' tkun rimborzabbli in toto jew in parte, b'rabta man-nefqa mħallsa mill-benefiċjarju u appoġġjata mill-fatturi li jkollhom irċevuta relattiva jew mid-dokumenti tal-kontabilità ta' valur probattiv ekwivalenti.

▼B*KAPITOLU II**Objettivi u missjonijiet**Artikolu 3***Objettivi**

1. L-azzjoni meħuda mill-Komunità taht l-Artikolu 158 tat-Trattat għandha tkun imfassla sabiex issaħħah il-koeżjoni ekonomika u soċjali ta' l-Unjoni Ewropea mkabbra sabiex jiġmexxa 'l quddiem l-iżvilupp armonjuż, bilanċjat u sostenibbli tal-Komunità. Din l-azzjoni għandha tittiehed bl-għajnuna tal-Fondi, tal-Bank Ewropew ta' l-Investment (BEI) u strumenti finanzjarji oħra eżistenti. Hija għandha tkun immirata sabiex tnaqqas id-disparitajiet ekonomiċi, soċjali u territorjali li żviluppaw b'mod partikolari f'pajjiżi u reġjuni li l-iżvilupp tagħhom għadu lura u b'rabta mar-ristrutturazzjoni ekonomika u soċjali u max-xjuħija tal-popolazzjoni.

L-azzjoni meħuda taht il-Fondi għandha tinkorpora, fil-livelli nazzjonali u reġjonali, il-prijoritajiet Komunitarji favur żvilupp sostenibbli billi jissahhu t-kabbir, il-kompetittività, l-impjiegi u l-inkluzjoni soċjali, kif ukoll bil-protezzjoni u t-titjib tal-kwalità ta' l-ambjent.

⁽¹⁾ ĠU L 134, 30.04.2004, p. 114.

▼B

2. Għal dak il-ghan, il-FEŻR, l-FES, il-Fond ta' Koeżjoni, il-BEI u l-istrumenti finanzjarji Komunitarji eżistenti l-oħra għandhom kull wieħed jikkontribwixxu bil-mod dovut lejn il-kisba tat-tliet objettivi li ġejjin:

- (a) l-oġġettiv ta' Konverġenza, li għandu jkun immirat li jhaffef il-konverġenza ta' l-Istati Membri u r-reġjuni l-inqas żviluppati billi jigu mtejbja l-kondizzjonijiet għat-tkabbir u l-impjiegi permezz ta' zieda u titjib fil-kwalità ta' l-investiment f'kapital fiżiku u uman, ta' l-iżvilupp ta' l-innovazzjoni u tas-soċjetà tat-tagħrif, ta' l-adattabbiltà għal bidliet ekonomiċi u soċjali, tal-protezzjoni u t-titjib ta' l-ambjent, u ta' l-effiċjenza amministrattiva. Dan l-oġġettiv għandu jikkostitwixxi l-prijorità tal-Fondi;
- (b) l-oġġettiv ta' Kompetittività Reġjonali u Impjiegi li għandu, barra r-reġjuni l-inqas żviluppati, ikun immirat lejn it-tishih tal-kompetittività u ta' l-attrazzjoni tar-reġjuni kif ukoll ta' l-impjiegi billi janticipla l-bidliet ekonomiċi u soċjali, inklużi dawk marbuta mal-ftuħ tal-kummerċ, billi jżid u jtejjeb il-kwalità ta' l-investiment fil-kapital uman, permezz ta' l-innovazzjoni u l-promozzjoni tas-soċjetà tat-tagħrif, ta' l-imprenditorjat, tal-protezzjoni u tat-titjib ta' l-ambjent, u t-titjib ta' l-aċċessibbiltà, ta' l-adattabbiltà tal-haddiema u tan-negozji kif ukoll l-iżvilupp ta' swieq inklużivi ta' impjiegi; u
- (c) l-oġġettiv ta' Koperazzjoni Territorjali Ewropea li għandu jkun immirat lejn it-tishih tal-koperazzjoni transkonfinali permezz ta' inizjattivi lokali u reġjonali kongunti, it-tishih tal-koperazzjoni trans-nazzjonali permezz ta' azzjonijiet li jwasslu għal żvilupp territorjali integrat marbut mal-prijoritajiet Komunitarji, u t-tishih tal-koperazzjoni interreġjonali u l-iskambju ta' esperjenzi fil-livell territorjali xieraq.

3. Taht it-tliet objettivi msemmija fil-paragrafu 2, l-ghajnuna mill-Fondi għandha, skond in-natura tagħhom, tqis il-karatteristiċi ekonomiċi u soċjali speċifiċi, min-naha waħda, u l-karatteristiċi territorjali speċifiċi, min-naha l-oħra. L-ghajnuna għandha, b'mod dovut, issostni l-iżvilupp urban sostenibbli b'mod partikolari bħala parti mill-iżvilupp reġjonali u t-tigdid taż-żoni rurali u taż-żoni li jiddependu fuq is-sajd permezz tad-diversifikazzjoni ekonomika. L-ghajnuna għandha ssostni wkoll dawk iż-żoni milqutin minn żvantaġġi ġeografici jew naturali li jkomplu jkabbri l-problemi ta' żvilupp, b'mod partikolari fir-reġjuni l-aktar estremi kif imsemmija fl-Artikolu 299(2) tat-Trattat kif ukoll l-inhawi tat-Tramuntana li għandhom densità baxxa hafna ta' popolazzjoni, ċerti gżejjer u Stati Membri gżejjer, u żoni muntanjużi.

*Artikolu 4***Strumenti u missjonijiet**

1. Il-Fondi għandhom jikkontribwixxu, kull wieħed skond id-dispożizzjonijiet speċifiċi li jirregolawh, lejn il-kisba tat-tliet objettivi msemmija fl-Artikolu 3(2) kif ġej:

- (a) l-oġġettiv ta' Konverġenza: il-FEŻR, il-FES u l-Fond ta' Koeżjoni;
- (b) l-oġġettiv ta' Kompetittività Reġjonali u Impjiegi: il-FEŻR u l-FES;
- (c) l-oġġettiv ta' Koperazzjoni Territorjali Ewropea: il-FEŻR.

2. Il-Fond ta' Koeżjoni għandu wkoll jintervjeni f'dawk ir-reġjuni mhux eliġibbli għal sostenn mill-oġġettiv ta' Konverġenza taht il-kriterji stabbiliti fl-Artikolu 5 (1) li jappartjenu lil:

- (a) Stat Membru eliġibbli għal sostenn mill-Fond ta' Koeżjoni taht il-kriterji stabbiliti fl-Artikolu 5(2) u

▼B

(b) Stat Membru eligibbli għal sostenn mill-Fond ta' Koeżjoni taħt il-kriterji stabbiliti fl-Artikolu 8(3).

3. Il-Fondi għandhom jikkontribwixxu lejn il-finanzjament ta' għajjnuna teknika fuq l-inizjattiva ta' l-Istati Membri u l-Kummissjoni.

*KAPITOLU III**Eligibbiltà ġeografika**Artikolu 5***Konverġenza**

1. Ir-reġjuni eligibbli għal finanzjament mill-Fondi Strutturali taħt l-oġġettiv ta' Konverġenza għandhom ikunu r-reġjuni li jikkorrispondu għal-livell 2 tal-klassifikazzjoni komuni ta' l-unitajiet territorjali għall-finijiet statistiċi (minn hawn 'il quddiem imsejjaħ "livell NUTS 2") fis-sens tar-Regolament (KE) Nru 1059/2003 li l-prodott gross domestiku (PGD) per capita tagħhom, imkejjel f'paritajiet ta' saħħa ta' akkwisti u kalkolat abbażi tal-figuri tal-Komunità għall-perjodu 2000-2002, huwa anqas minn 75 % tal-medja PGD ta' l-UE 25 għall-istess perjodu ta' referenza.

2. L-Istati Membri eligibbli għal finanzjament mill-Fond tal-Koeżjoni għandhom ikunu dawk li d-dhul gross nazzjonali (*GNI*) per capita tagħhom, imkejjel f'paritajiet ta' saħħa ta' akkwisti u kalkolat abbażi taċ-ċifri tal-Komunità għall-perjodu 2001-2003, ikun inqas minn 90 % tal-medja tal-*GNI* ta' l-UE 25 u li jkollhom programm sabiex jilhqqu l-kondizzjonijiet tal-konverġenza ekonomika msemmija fl-Artikolu 104 tat-Trattat.

3. Immedjatament wara d-dhul fis-seħħ ta' dan ir-Regolament, il-Kummissjoni għandha tadotta lista ta' reġjuni li jissodisfaw il-kriterji taħt il-paragrafu 1 u ta' Stati Membri li jissodisfaw il-kriterji taħt il-paragrafu 2. Din il-lista għandha tkun valida mill-1 ta' Jannar 2007 sal-31 ta' Diċembru 2013.

L-eligibbiltà ta' Stati Membri għall-Fond ta' Koeżjoni għandha tkun riveduta fl-2010 abbażi tal-figuri Komunitarji tal-*GNI* għall-UE 25.

*Artikolu 6***Kompetittività Reġjonali u Impjiegi**

Ir-reġjuni eligibbli għal finanzjament mill-Fondi Strutturali taħt l-oġġettiv ta' Kompetittività Reġjonali u Impjiegi għandhom ikunu dawk li mhumix koperti bl-Artikolu 5(1) u 8(1) u (2).

Meta jippreżenta l-qafas ta' referenza strateġika nazzjonali msemmi fl-Artikolu 27, kull Stat Membru konċernat għandu jindika r-reġjuni tal-livell NUTS 1 jew tal-livell NUTS 2 li għalihom sejjer jippreżenta programm għall-finanzjament mill-FEŻR.

*Artikolu 7***Koperazzjoni Territorjali Ewropea**

1. Għall-fini tal-koperazzjoni transkonfinali, ir-reġjuni tal-Komunità tal-livell NUTS 3 tul il-fruntieri interni kollha u ċerti fruntieri esterni fuq l-art u r-reġjuni kollha tal-Komunità tal-livell NUTS 3 tul il-fruntieri marittimi separati, bħala regola ġenerali, b'massimu ta' 150 kilometru għandhom ikunu eligibbli għall-finanzjament, b'kont mehud ta' aġġustamenti potenzjali meħtieġa sabiex ikunu żgurati l-koerenza u l-kontinwità ta' l-azzjoni ta' koperazzjoni.

▼B

Immedjatament wara d-dhul fis-sehh ta' dan ir-Regolament, il-Kummissjoni għandha tadotta, skond il-proċedura msemmija fl-Artikolu 103(2), il-lista tar-regjuni eliġibbli. Din il-lista għandha tkun valida mill-1 ta' Jannar 2007 sal-31 ta' Dicembru 2013.

2. Għall-finijiet tal-koperazzjoni transnazzjonali, il-Kummissjoni skond il-proċedura msemmija fl-Artikolu 103(2), għandha tadotta l-lista taż-żoni transnazzjonali eliġibbli mqasma skond il-programm. Din il-lista għandha tkun valida mill-1 ta' Jannar 2007 sal-31 ta' Dicembru 2013.

3. Għall-finijiet tal-koperazzjoni interreġjonali, tan-*networks* ta' koperazzjoni u ta' l-iskambju ta' esperjenza, għandu jkun eliġibbli t-territorju kollu tal-Komunità.

*Artikolu 8***Sostenn transizzjonali**

1. Ir-regjuni tal-livell NUTS 2 li kienu jkunu eliġibbli għall-istatus ta' l-oġettiv ta' Konverġenza taht l-Artikolu 5(1) li kieku l-limitu ta' eliġibbiltà baqa' 75 % tal-medja PGD ta' l-UE 15, izda li jtilfu l-eliġibbiltà minhabba li l-livell tal-PGD nominali per capita jaqbeż il-75 % tal-PGD medju ta' l-UE 25, meqjus u kalkolat skond l-Artikolu 5(1), għandhom ikunu eliġibbli, fuq bażi transizzjonali u speċifika, għal finanzjament mill-Fondi Strutturali taht l-oġettiv ta' Konverġenza.

2. Ir-regjuni tal-livell NUTS 2 koperti totalment bl-Oġettiv 1 fl-2006 taht l-Artikolu 3 tar-Regolament (KE) Nru 1260/1999 li l-livell tal-PGD nominali per capita tagħhom, meqjus u kalkolat skond l-Artikolu 5(1), ser jaqbeż il-75 % tal-PGD medju ta' l-UE 15 għandhom ikunu eliġibbli, fuq bażi transizzjonali u speċifika, għal finanzjament mill-Fondi Strutturali taht l-oġettiv ta' Kompetittività Reġjonali u Impjiegi.

Fir-rikonoxximent li abbażi taċ-ċifri riveduti għall-perjodu 1997-1999 Ċipru kellu jkun eliġibbli għall-Oġettiv 1 fl-2004-2006, Ċipru għandu jibbenifika fl-2007-2013 mill-finanzjament transizzjonali applikabbli għar-regjuni msemmija fl-ewwel subparagrafu.

3. L-Istati Membri għal finanzjament mill-Fond ta' Koeżjoni fl-2006 li kienu jibqgħu jkunu eliġibbli li kieku l-limitu ta' eliġibbiltà baqa' 90 % tal-*GNI* medju ta' l-UE 15, izda li jtilfu l-eliġibbiltà minhabba li l-*GNI* per capita nominali ser jaqbeż id-90 % tal-*GNI* medju ta' l-UE 25, meqjus u kalkolat skond l-Artikolu 5(2), għandhom ikunu eliġibbli, fuq bażi transizzjonali u speċifika, għal finanzjament mill-Fond ta' Koeżjoni taht l-oġettiv ta' Konverġenza.

4. Immedjatament wara d-dhul fis-sehh ta' dan ir-Regolament, il-Kummissjoni għandha tadotta l-lista ta' regjuni li jissodisfaw il-kriterji taht il-paragrafi 1 u 2 u ta' Stati Membri li jissodisfaw il-kriterji taht il-paragrafu 3. Din il-lista għandha tkun valida mill-1 ta' Jannar 2007 sal-31 ta' Dicembru 2013.

*KAPITOLU IV***Prinċipji ta' għajnuna***Artikolu 9***Komplementarjetà, konsistenza, koordinazzjoni u konformità**

1. Il-Fondi għandhom jipprovdu għajnuna li tikkomplementa l-azzjonijiet nazzjonali, inklużi azzjonijiet fil-livelli reġjonali u lokali, u jintegraw fihom il-prijoritajiet Komunitarji.

▼B

2. Il-Kummissjoni u l-Istati Membri għandhom jiżguraw li l-ghajnuna mill-Fondi tkun konsistenti ma' l-attivitajiet, il-linji politiċi u l-prijoritajiet Komunitarji u komplementari għal strumenti finanzjarji oħrajn tal-Komunità. Din il-konsistenza u din il-komplementarjetà għandhom jiġu indikati b'mod partikolari fil-linji gwida Komunitarji dwar il-koeżjoni, fil-qafas ta' referenza strateġika nazzjonali u fil-programmi operattivi.

3. L-ghajnuna ko-finanzjata mill-Fondi għandha timmira lejn il-prijoritajiet ta' l-Unjoni Ewropea li jiġu promossi l-kompetittività u jinholqu l-impjiegi, inkluż li jintlaħqu l-oġettivi tal-Linji Gwida Integrati għat-Tkabir u għall-Impjiegi (2005 sa 2008) kif stabbiliti bid-Deċiżjoni tal-Kunsill 2005/600/KE⁽¹⁾. Għal dan il-ghan, skond ir-responsabbiltajiet rispettivi tagħhom, il-Kummissjoni u l-Istati Membri għandhom jiżguraw li 60 % ta' l-infiq għall-oġettiv ta' Konverġenza u 75 % ta' l-infiq għall-oġettiv tal-Kompetittività Reġjonali u Impjiegi għall-Istati Membri kollha ta' l-Unjoni Ewropea kif kostitwiti qabel l-1 ta' Mejju 2004 jiġu stabbiliti għall-prijoritajiet imsemmija hawn fuq. Dawn il-miri, ibbażati fuq il-kategoriji ta' nfiq fl-Anness IV għandhom japplikaw bħala medja tul il-perjodu kollu tal-programmazzjoni.

Bil-hsieb li jiġi żgurat li jittiehed kont tač-ċirkostanzi nazzjonali speċifiċi, inkluż il-prijoritajiet identifikati fil-programm ta' riforma nazzjonali ta' kull Stat Membru konċernat, il-Kummissjoni u dak l-Istat Membru jistgħu jiddeċiedu li jikkomplementaw b'mod xieraq il-lista ta' kategoriji ta' l-Anness IV.

Kull Stat Membru konċernat għandu jikkontribwixxi għal dawn il-miri.

Fuq l-inizjattiva tagħhom stess, l-Istati Membri li saru Membri ta' l-Unjoni Ewropea fi jew wara l-2004 jistgħu jiddeċiedu li japplikaw dawn id-dispożizzjonijiet.

4. Skond ir-responsabbiltajiet rispettivi tagħhom, il-Kummissjoni u l-Istati Membri għandhom jiżguraw il-koordinazzjoni bejn l-ghajnuna mill-Fondi, mill-FAEŻR, mill-FES, u l-interventi tal-BEI u ta' strumenti finanzjarji eżistenti oħra.

5. L-operazzjonijiet finanzjati mill-Fondi għandhom jikkonformaw mad-dispożizzjonijiet tat-Trattat u ta' atti adottati tahtu.

*Artikolu 10***Programmazzjoni**

L-oġettivi tal-Fondi għandhom jitwettqu fil-qafas ta' sistema ta' programmazzjoni pluriennali organizzata f'diversi stadji li jinkludu l-identifikazzjoni tal-prijoritajiet, il-finanzjament, u sistema ta' ġestjoni u kontroll.

*Artikolu 11***Shubija**

1. L-oġettivi tal-Fondi għandhom jitwettqu fil-qafas ta' koperazzjoni mill-qrib (minn hawn 'il quddiem imsejha "shubija"), bejn il-Kummissjoni u kull Stat Membru. Kull Stat Membru għandu jorganizza, fejn dan ikun xieraq u skond ir-regoli u l-prattika nazzjonali attwali, shubija ma' awtoritajiet u korpi bħal:

- (a) l-awtoritajiet kompetenti reġjonali, lokali, urbani u awtoritajiet pubbliċi oħra;
- (b) l-imsieħba ekonomiċi u soċjali;

⁽¹⁾ ĠU L 205, 6.8.2005, p. 21.

▼B

- (ċ) kwalunkwe korp ieħor kompetenti li jirrappreżenta s-soċjetà ċivili, imsiehba ambjentali, organizzazzjonijiet mhux governattivi, u korpi responsabbli għall-promozzjoni ta' l-ugwaljanza bejn l-irġiel u n-nisa.

Kull Stat Membru għandu jinnomina l-imsiehba l-aktar rappreżentattivi fil-livelli nazzjonali, reġjonali u lokali u fis-setturi ekonomiċi, soċjali, ambjentali jew oħrajn (minn hawn 'il quddiem imsejha "imsiehba"), skond ir-regoli u l-prattika nazzjonali, b'kont meħud tal-htieġa tal-promozzjoni ta' l-ugwaljanza bejn l-irġiel u n-nisa u l-iżvilupp sostenibbli permezz ta' l-integrazzjoni tal-htigijiet tal-protezzjoni u t-titjib ta' l-ambjent.

2. Is-shubija għandha titwettaq f'konformità shiha mas-setgħat istituzzjonali, legali u finanzjarji rispettivi ta' kull kategorija ta' msiehba kif definiti fil-paragrafu 1.

Is-shubija għandha tkopri t-tnejja, l-implementazzjoni, il-monitoraġġ u l-valutazzjoni ta' programmi operattivi. L-Istati Membri għandhom jinvolve, fejn xieraq, lil kull wieħed mill-imsiehba rilevanti, u b'mod partikolari r-reġjuni, fl-istadji differenti ta' programmazzjoni fil-limitu ta' żmien stabbilit għal kull stadju.

3. Kull sena l-Kummissjoni għandha tikkonsulta lill-organizzazzjonijiet li jirrappreżentaw lill-imsiehba ekonomiċi u soċjali fil-livell Ewropew dwar l-ghajnuna mill-Fondi.

*Artikolu 12***Livell territorjali ta' l-implementazzjoni**

L-implementazzjoni tal-programmi operattivi msemmija fl-Artikolu 32 għandha tkun ir-responsabbiltà ta' l-Istati Membri fil-livell territorjali xieraq, skond is-sistema istituzzjonali speċifika għal kull Stat Membru. Dik ir-responsabbiltà għandha tiġi eżerċitata skond dan ir-Regolament.

*Artikolu 13***Intervent proporzjonali**

1. Ir-riżorsi finanzjarji u amministrattivi użati mill-Kummissjoni u l-Istati Membri fl-implementazzjoni tal-fondi fir-rigward ta':

- (a) l-ghażla ta' indikaturi previsti fl-Artikolu 37(1)(ċ);
- (b) il-valutazzjoni taht l-Artikoli 47 u 48;
- (ċ) il-prinċipji ġenerali ta' sistemi ta' ġestjoni u kontroll imsemmija fl-Artikolu 58(e) u (f).
- (d) ir-rappurtar kif imsemmi fl-Artikolu 67,

għandhom ikunu proporzjonali għall-ammont totali tan-nefqa pubblika allokata għal programm operattiv.

2. Addizzjonalment, huma stabbiliti dispożizzjonijiet speċifiċi relatati mal-proporzjonalità fir-rigward ta' kontrolli fl-Artikolu 74 ta' dan ir-Regolament.

▼B*Artikolu 14***Ġestjoni kondiviża****▼M7**

1. Il-baġit tal-Unjoni Ewropea allokat lill-Fondi għandu jiġi implementat fil-qafas ta' ġestjoni kondiviża bejn l-Istati Membri u l-Kummissjoni, skont il-punt (b) tal-Artikolu 53 tar-Regolament tal-Kunsill (KE, Euratom) Nru 1605/2002 tal-25 ta' Ġunju 2002 dwar ir-Regolament Finanzjarju applikabbli għall-baġit ġenerali tal-Komunitajiet Ewropej ⁽¹⁾, bl-eċċezzjoni tal-istrument tal-kondivizzjoni tar-riskju msemmi fl-Artikolu 36(a) ta' dan ir-Regolament u l-assistenza teknika msemmija fl-Artikolu 45 ta' dan ir-Regolament.

Il-prinċipju ta' ġestjoni finanzjarja tajba għandu jiġi applikat skont l-Artikolu 48(2) tar-Regolament (KE, Euratom) Nru 1605/2002.

▼B

2. Il-Kummissjoni teżerċita r-responsabbiltà tagħha għall-implementazzjoni tal-budget ġenerali ta' l-Unjoni Ewropea bil-modi li ġejjin:

- (a) il-Kummissjoni għandha tivverifika l-eżistenza u l-funzjonament tajjeb tas-sistemi ta' ġestjoni u kontrolli fl-Istati Membri skond il-proċeduri deskritti fl-Artikoli 71, 72 u 73;
- (b) il-Kummissjoni għandha tinterrompi l-perjodu ta' skadenza għall-hlas jew tissospendi l-hlasijiet kollha jew parti minnhom skond l-Artikoli 91 u 92 jekk is-sistemi ta' ġestjoni u kontrolli nazzjonali ma jiffunzjonawx, u għandha tapplika kull korrezzjoni finanzjarja oħra meħtieġa, skond il-proċeduri deskritti fl-Artikoli 100 u 101;
- (ċ) il-Kummissjoni għandha tivverifika r-rimborzi ta' hlasijiet akkont u tiddizimpenja awtomatikament impenji tal-budget skond il-proċeduri stabbiliti fl-Artikolu 82(2) u fl-Artikoli 93 sa 97.

*Artikolu 15***Addizzjonalità**

1. Kontribuzzjonijiet mill-Fondi Strutturali m'għandhomx jissostitwixxu l-infiq strutturali pubblika jew ekwivalenti minn xi Stat Membru.

2. Għar-reġjuni koperti bl-oġettiv ta' Konverġenza, il-Kummissjoni u l-Istat Membru għandhom jiddeterminaw il-livell ta' nfiq strutturali pubbliku jew ekwivalenti li l-Istat Membru għandu jżomm fir-reġjuni kollha konċernati matul il-perjodu ta' programmazzjoni.

Il-livell ta' nfiq minn Stat Membru għandu jkun wieħed mill-elementi kopert fid-deċiżjoni tal-Kummissjoni dwar il-qafas ta' referenza strateġiku nazzjonali msemmi fl-Artikolu 28(3). Il-karta metodoloġika tal-Kummissjoni, adottata skond il-proċedura msemmija fl-Artikolu 103(3), għandha ttipprovdi gwida.

3. Bhala regola ġenerali, il-livell ta' l-infiq msemmi fil-paragrafu 2 għandu jkun mill-inqas ugwali għall-ammont tan-nefqa medja ta' kull sena f'termini reali li jkun intlaħaq matul il-perjodu ta' programmazzjoni preċedenti.

Barra minn hekk, il-livell ta' l-infiq għandu jkun stabbilit b'referenza għall-kondizzjonijiet makroekonomiċi ġenerali li fihom ikun sar il-finanzjament u b'kont meħud ta' ċerti sitwazzjonijiet ekonomiċi speċifiċi jew eċċezzjonali, bħall-privatizzazzjonijiet kif ukoll livell eċċezzjonali ta' nfiq strutturali pubbliku jew ekwivalenti li jkunu saru mill-Istat Membru matul il-perjodu ta' programmazzjoni preċedenti.

⁽¹⁾ ĠU L 248, 16.9.2002, p. 1.

▼B

4. Għall-oġġettiv ta' Konverġenza, il-Kummissjoni għandha, f'koperazzjoni ma' kull Stat Membru, tivverifika l-addizzjonalità f'nofs it-term fl-2011. Bħala parti mill-verifika ta' nofs it-term, il-Kummissjoni, f'konsultazzjoni ma' l-Istat Membru tista' tiddeċiedi li timmodifika l-livell meħtieġ ta' l-infiq strutturali jekk is-sitwazzjoni ekonomika fl-Istat Membru konċernat tkun inbidlet b'mod sinifikattiv minn dik eżistenti fil-mument tad-determinazzjoni tal-livell ta' l-infiq strutturali pubbliku jew ekwivalenti msemmi fil-paragrafu 2. Id-deċiżjoni tal-Kummissjoni msemmija fl-Artikolu 28(3) għandha tiġi emendata sabiex tirrifletti dan l-aġġustament.

Għall-oġġettiv ta' Konverġenza l-Kummissjoni għandha, f'koperazzjoni ma' kull Stat Membru, tivverifika l-addizzjonalità *ex-post* fil-31 ta' Diċembru 2016.

L-Istat Membru għandu jibgħat lill-Kummissjoni l-informazzjoni meħtieġa sabiex jippermetti l-verifika tal-konformità mal-livell ta' l-infiq strutturali pubbliku jew ekwivalenti determinat *ex-ante*. Fejn meħtieġ, għandhom jintużaw metodi ta' stima statistika.

Il-Kummissjoni għandha tippubblika r-riżultati skond l-Istat Membru tal-verifika ta' l-addizzjonalità, inkluż il-metodoloġija u s-sorsi ta' informazzjoni wara l-konklużjoni ta' kull wiehed mit-tliet stadji ta' verifika.

Artikolu 16

Ugwaljanza bejn l-irġiel u n-nisa u non-diskriminazzjoni

L-Istati Membri u l-Kummissjoni għandhom jiżguraw li jingħataw promozzjoni l-ugwaljanza bejn l-irġiel u n-nisa u l-perspettiva ta' l-integrazzjoni bejn is-sessi matul id-diversi stadji ta' l-implementazzjoni tal-Fondi.

L-Istati Membri u l-Kummissjoni għandhom jiehdu l-passi xierqa sabiex jipprevjenu kwalunkwe diskriminazzjoni bbażata fuq is-sess, ir-razza jew l-orijini etnika, ir-religjon jew it-twelmin, fuq diżabbiltà, fuq l-età jew l-orjentazzjoni sesswali matul id-diversi stadji ta' l-implementazzjoni tal-Fondi u, b'mod partikolari, fl-aċċess għalihom. B'mod partikolari, l-aċċessibbiltà għal persuni b'diżabbiltà għandha tkun waħda mill-kriterji li għandhom jiġu osservati fid-definizzjoni ta' operazzjonijiet ko-finanzjati mill-Fondi u li tagħhom għandu jittiehed kont matul id-diversi stadji ta' l-implementazzjoni.

Artikolu 17

L-iżvilupp sostenibbli

L-oġġettivi tal-Fondi għandhom jiġu segwiti fil-qafas ta' żvilupp sostenibbli u l-promozzjoni Komunitarja tal-mira li jiġi mħares u mtejjeb l-ambjent kif stabbilit fl-Artikolu 6 tat-Trattat.

KAPITOLU V

Qafas finanzjarju

Artikolu 18

Riżorsi globali

1. Ir-riżorsi disponibbli għall-impenji mill-Fond għall-perjodu 2007 sa 2013 għandhom ikunu EUR 308 041 000 000 miljun bil-prezzijiet ta' l-2004 skond it-tqassim annwali muri fl-Anness I.

▼B

Għall-finijiet ta' programmazzjoni u ta' l-inkluzjoni sussegwenti fil-baġit ġenerali ta' l-Unjoni Ewropea, l-ammont imsemmi fl-ewwel subparagrafu għandu jkun indiciżżat għal 2 % kull sena.

Ir-rendikont tar-rizorsi tal-baġit skond l-oġġettivi definiti fl-Artikolu 3(2) għandu jkun tali li jilhaq konċentrazzjoni sinifikattiva fuq ir-reġjuni ta' l-oġġettiv ta' Konverġenza.

2. Il-Kummissjoni għandha tagħmel tqassim indikattiv annwali skond l-Istati Membri skond il-kriterji u l-metodoloġija stabbiliti fl-Anness II minghajr preġudizzju għad-dispożizzjonijiet imsemmija fl-Artikoli 23 u 24.

3. L-ammonti msemmija fil-paragrafi 12 sa 30 fl-Anness II għandhom jiġu inklużi fl-ammonti msemmija fl-Artikoli 19, 20 u 21 u għandhom jiġu identifikati b'mod ċar fid-dokumenti ta' program-mazzjoni.

*Artikolu 19***Rizorsi għall-oġġettiv ta' Konverġenza**

Ir-rizorsi globali għall-oġġettiv ta' Konverġenza għandhom jammontaw għal 81,54 % tar-rizorsi msemmija fl-Artikolu 15(1) (jiġifieri total ta' EUR 251 163 134 221) u għandhom jitqassmu bejn il-komponenti differenti kif ġej:

- (a) 70,51 % (jiġifieri total ta' EUR 177 083 601 004) għall-finanzjament imsemmi fl-Artikolu 5(1), bl-użu tal-popolazzjoni eliġibbli, il-prosperità reġjonali, il-prosperità nazzjonali u r-rata ta' qgħad bhala l-kriterji għall-kalkolu tat-tqassim indikattiv skond l-Istat Membru;
- (b) 4,99 % (jiġifieri total ta' EUR 12 521 289 405) għas-sostenn transizzjonali u speċifiku msemmi fl-Artikolu 8(1), bl-użu tal-popolazzjoni eliġibbli, tal-prosperità reġjonali, tal-prosperità nazzjonali u tar-rata ta' qgħad bhala l-kriterji għall-kalkolu tat-tqassim indikattiv skond l-Istat Membru;
- (c) 23,22 % (jiġifieri total ta' EUR 58 308 243 811) għall-finanzjament imsemmi fl-Artikolu 5(2), bl-użu tal-popolazzjoni, tal-prosperità nazzjonali, u ta' l-êrja superficjali bhala l-kriterji għall-kalkolu tat-tqassim indikattiv skond l-Istat Membru;
- (d) 1,29 % (jiġifieri total ta' EUR 3 250 000 000) għas-sostenn transizzjonali u speċifiku msemmi fl-Artikolu 8(3).

*Artikolu 20***Rizorsi għall-oġġettiv ta' Kompetittività Reġjonali u Impjiegi**

Ir-rizorsi globali għall-oġġettiv ta' "Kompetittività Reġjonali u Impjiegi" għandhom jammontaw għal 15,95 % tar-rizorsi msemmija fl-ewwel paragrafu ta' l-Artikolu 15 (jiġifieri total ta' EUR 49 127 784 318) u għandhom jitqassmu bejn il-komponenti differenti kif ġej:

- (a) 78,86 % (jiġifieri total ta' EUR 38 742 477 688) għall-finanzjament imsemmi fl-Artikolu 6, bl-użu tal-popolazzjoni eliġibbli, tal-prosperità reġjonali, tar-rata tal-qgħad, tar-rata ta' impjiegi u tad-densità tal-popolazzjoni bhala l-kriterji għall-kalkolu tat-tqassim indikattiv skond l-Istat Membru; u

▼B

- (b) 21,14 % (jiġifieri total ta' EUR 10 385 306 630) għas-sostenn transizzjonali u speċifiku msemmi fl-Artikolu 8(2), bl-użu tal-popolazzjoni eligibbli, tal-prospertà reġjonali, tal-prospertà nazzjonali u tar-rata tal-qgħad bħala l-kriterji għall-kalkolu tat-tqassim indikattiv skond l-Istat Membru.

*Artikolu 21***Riżorsi għall-oġettiv ta' Koperazzjoni Territorjali Ewropea**

1. Ir-riżorsi globali għall-oġettiv ta' Koperazzjoni Territorjali Ewropea għandhom jammontaw għal 2,52 % tar-riżorsi msemmija taht l-Artikolu 15(1) (jiġifieri totali ta' EUR 7 750 081 461) u, eskluż l-ammont imsemmi fil-paragrafu 22 ta' l-Anness II, għandhom jiġu distribwiti bejn il-komponenti differenti kif ġej:

- (a) 73,86 % (jiġifieri totali ta' EUR 5 576 358 149) għall-finanzjament tal-koperazzjoni transkonfinali kif imsemmija fl-Artikolu 7(1), bl-użu tal-popolazzjoni eligibbli bħala l-kriterju għall-kalkolu tat-tqassim indikattiv skond l-Istat Membru;
- (b) 20,95 % (jiġifieri totali ta' EUR 1 581 720 322) għall-finanzjament tal-koperazzjoni transnazzjonali kif imsemmija fl-Artikolu 7(2), bl-użu tal-popolazzjoni eligibbli bħala l-kriterju għall-kalkolu tat-tqassim indikattiv skond l-Istat Membru;
- (c) 5,19 % (jiġifieri totali ta' EUR 392 002 991) għall-finanzjament tal-koperazzjoni interreġjonali, tan-*networks* ta' koperazzjoni u ta' l-iskambju ta' esperjenza msemmija fl-Artikolu 7(3).

2. Il-kontribuzzjoni mill-FEŻR għall-programmi transkonfinali u tal-baċini marini taht l-Istrument tal-Viċinat u Shubija Ewropej u għall-programmi transkonfinali taht l-Istrument għall-Għajnuna ta' Qabel l-Adeżjoni skond bir-Regolament (KE) Nru 1085/2006 għandha tkun EUR 813 966 000, bħala riżultat ta' l-indikazzjoni ta' kull Stat Membru konċernat, imnaqqsa mill-allokazzjonijiet tagħhom taht il-paragrafu 1(a). Dawn il-kontribuzzjonijiet tal-FEŻR m'għandhomx ikunu suġġetti għal allokazzjoni mill-ġdid bejn l-Istati Membri konċernati.

3. Il-kontribuzzjoni mill-FEŻR għall-kull programm transkonfinali u tal-baċini marini taht l-istrumenti msemmija fil-paragrafu 2 għandha tingħata sakemm il-kontribuzzjoni minn tali strumenti għal kull tali programm tkun mill-inqas ekwivalenti għall-kontribuzzjoni mill-FEŻR. Madankollu, din l-ekwivalenza għandha tkun suġġetta għal ammont massimu ta' EUR 465 690 000 taht l-Istrument tal-Viċinat u Shubija Ewropej u ta' EUR 243 782 000 taht l-Istrument ta' Għajnuna għall-Qabel l-Adeżjoni.

4. L-appropriazzjonijiet annwali li jikkorrispondu għall-kontribut mill-FEŻR imsemmija fil-paragrafu 2 għandhom jiġu mdahhla fil-linji rilevanti tal-budget għat-taqsim transkonfinali ta' l-istrumenti msemmija fil-paragrafu 2 ma' l-eżerċizzju tal-budget ta' l-2007.

5. Fl-2008 u fl-2009, il-kontribuzzjoni annwali mill-FEŻR imsemmija fil-paragrafu 2 li għaliha ma jkun gie preżentat, sa mhux aktar tard mitt-30 ta' Ġunju, lill-Kummissjoni l-ebda programm operattiv taht it-taqsimiet transkonfinali u tal-baċini marini ta' l-istrumenti msemmija fil-paragrafu 2, għandha konsegwentement issir disponibbli lill-Istati Membri konċernati għall-finanzjament tal-koperazzjoni transkonfinali taht il-paragrafu 1(a), inkluża l-koperazzjoni fuq il-fruntieri esterni.

Jekk sat-30 ta' Ġunju 2010 u mhux aktar tard minn din id-data, ikun fadal programmi operattivi taht it-taqsimiet transkonfinali u tal-baċini marini msemmija fil-paragrafu 2 li jkunu għadhom ma ġewx preżentati lill-Kummissjoni, il-kontribuzzjoni shiha mill-FEŻR imsemmija fil-paragrafu 2 għas-sinjura li jifdal sa l-2013 għandha konsegwentement issir disponibbli lill-Istati Membri konċernati għall-finanzjament tal-koperazzjoni transkonfinali taht il-paragrafu 1(a), inkluża l-koperazzjoni fuq il-fruntieri esterni.

▼B

6. Jekk, wara l-adozzjoni mill-Kummissjoni tal-programmi transkonfinali u tal-baċini ta' l-ibhra msemmija fil-paragrafu 2, ikun mehtieg il-waqfien ta' tali programmi minhabba li:

- (a) il-pajjiż imsieheb ma jiffirmax il-ftehim ta' finanzjament sa tmiem is-sena wara l-adozzjoni tal-programm; jew
- (b) il-programm ma jistax jiġi implementat minhabba problemi li jiżviluppaw fir-relazzjonijiet bejn il-pajjiżi parteċipanti;

il-kontribuzzjoni mill-FEŻR imsemmija fil-paragrafu 2 li tikkorrispondi għal pagamenti annwali li għadhom ma ġewx assenjati, għandha ssir disponibbli lill-Istati Membri konċernati, fuq talba tagħhom, għall-finanzjament tal-koperazzjoni transkonfinali taht il-paragrafu 1(a), inkluża l-koperazzjoni fuq il-fruntieri esterni.

*Artikolu 22***Non-trasferibbiltà tar-riżorsi**

L-appropriazzjonijiet totali allokatu mill-Istat Membru taht kull wieħed mill-oġġettivi tal-Fondi u l-komponenti tagħhom m'għandhomx ikunu trasferibbli bejniethom.

B'deroga mill-ewwel subparagrafu, kull Stat Membru taht l-oġġettiv ta' Koperazzjoni Territorjali Ewropea jista' jitransferixxi sa 15 % ta' l-allokkazzjoni finanzjarja ta' wieħed mill-komponenti msemmija fl-Artikolu 21(1)(a) u (b) lill-iehor.

*Artikolu 23***Riżorsi għar-riżerva ta' prestazzjoni**

It-3 % tar-riżorsi msemmija fl-Artikolu 19(a) u (b) u fl-Artikolu 20 jistgħu jiġu allokatu skond l-Artikolu 50.

*Artikolu 24***Riżorsi għal għajjnuna teknika**

Iż-0,25 % tar-riżorsi msemmija fl-Artikolu 18(1) għandhom jiġu dedikati għal għajjnuna teknika għall-Kummissjoni kif definit fl-Artikolu 45.

TITOLU II

APPROĊĊ STRATEĠIKU GHALL-KOEŻJONI*KAPITOLU I****Linji gwida strateġiċi komunitarji dwar il-koeżjoni****Artikolu 25***Kontenut**

Il-Kunsill għandu jistabbilixxi fil-livell Komunitarju linji gwida strateġiċi konċiżi dwar il-koeżjoni ekonomika, soċjali u territorjali li jiddefinixxu qafas indikattiv għall-intervent tal-Fondi, b'kont mehud ta' linji politiċi Komunitarji rilevanti ohra.

Għal kull wieħed mill-oġġettivi tal-Fondi, daww il-linji gwida għandhom b'mod partikolari jagħtu effett lill-prijoritajiet Komunitarji bil-ħsieb li jiġi promoss l-iżvilupp bilanċjat, armonjuż u sostenibbli tal-Komunità imsemmi fl-Artikolu 3(1).

▼B

Dawk il-linji gwida għandhom jiġu stabbiliti b'kont meħud tal-linji gwida integrati, li jikkonsistu minn linji gwida ġenerali dwar il-politika ekonomika u linji gwida dwar l-impjiegi, adottati mill-Kunsill skond il-proċeduri stabbiliti fl-Artikoli 99 u 128 tat-Trattat.

*Artikolu 26***Adozzjoni u reviżjoni**

Il-Kummissjoni għandha tipproponi, wara koperazzjoni mill-qrib ma' l-Istati Membri, il-linji gwida strateġiċi Komunitarji dwar il-koeżjoni msemmija fl-Artikolu 25 ta' dan ir-Regolament. Sa l-1 ta' Frar 2007, il-linji gwida strateġiċi Komunitarji dwar il-koeżjoni għandhom jiġu adottati skond il-proċedura stabbilita fl-Artikolu 161 tat-Trattat. Il-linji gwida strateġiċi Komunitarji dwar il-koeżjoni għandhom jiġu ppubblikati fil-Gurnal Uffiċjali ta' l-Unjoni Ewropea.

Il-linji gwida strateġiċi Komunitarji dwar il-koeżjoni jistgħu jkunu suġġetti, wara koperazzjoni mill-qrib ma' l-Istati Membri, għal reviżjoni ta' nofs it-term skond il-proċedura stabbilita fl-ewwel subparagrafu jekk dan ikun meħtieġ sabiex jittiehed kont ta' kwalunkwe bidla maġġuri fil-prijoritajiet Komunitarji.

Ir-reviżjoni ta' nofs it-term tal-linji gwida strateġiċi Komunitarji dwar il-koeżjoni m'għandhomx jimponu obbligu fuq l-Istati Membri sabiex jirriveđu l-programmi operattivi jew l-oqfsa ta' referenza strateġiċi nazzjonali tagħhom.

*KAPITOLU II****Qafas ta' referenza strateġika nazzjonali****Artikolu 27***Kontenut**

1. L-Istati Membri għandhom jipprezentaw qafas ta' referenza strateġika nazzjonali li jiżgura li l-għajjnuna mill-fondi tkun konsistenti mal-linji gwida strateġiċi dwar il-koeżjoni u li jidentifika l-konnessjoni bejn il-prijoritajiet Komunitarji min-naħa waħda u l-programm nazzjonali ta' riforma, min-naħa l-oħra.

2. Kull qafas ta' referenza strateġika nazzjonali għandu jikkostitwixxi strument ta' referenza għat-thejjija tal-programmazzjoni tal-Fondi.

3. Il-qafas ta' referenza strateġika nazzjonali għandu japplika għall-oġettiv ta' Konverġenza u għall-oġettiv ta' Kompetittività Reġjonali u Impjiegi. Jista' japplika wkoll, jekk Stat Membru hekk jiddeċiedi, għall-oġettiv ta' Koperazzjoni Territorjali Ewropea, mingħajr preġudizzju għall-għażliet futuri ta' Stati Membri ohra konċernati.

4. Il-qafas ta' referenza strateġika nazzjonali għandu jkun fih l-elementi li ġejjin:

- (a) analiżi tad-disparitajiet, id-dgħjufijiet u l-potenzjal ta' żvilupp, b'kont meħud tax-xejriet fl-ekonomija Ewropea u dinjija;
- (b) l-istrateġija magħżula abbażi ta' dik l-analiżi, inklużi l-prijoritajiet tematiċi u territorjali. Fejn xieraq dawn il-prijoritajiet għandhom jinkludu azzjonijiet relatati ma' l-iżvilupp urban sostenibbli, id-diversifikazzjoni ta' ekonomiji rurali u żoni dipendenti fuq is-sajd;

▼B

- (c) il-lista ta' programmi operattivi għall-oġġettivi ta' Konverġenza u ta' Kompetittività Reġjonali u Impjiegi;
 - (d) deskrizzjoni ta' kif l-infiq għall-oġġettivi ta' Konverġenza u Kompetittività Reġjonali u Impjiegi se jgħid tikkontribwixxi għall-prijoritajiet ta' l-Unjoni Ewropea li jiġu promossi l-kompetittività u jinholqu l-impjiegi, inkluż li jiġu sodisfatti l-oġġettivi tal-Linji Gwida Integrati għat-Tkabir u għall-Impjiegi (2005 sa 2008) kif stabbiliti fl-Artikolu 9(3).
 - (e) l-allokazzjoni annwali indikattiva minn kull Fond skond il-programm;
 - (f) għar-reġjuni ta' l-oġġettiv ta' Konverġenza biss:
 - (i) l-azzjoni prevista għat-tishih ta' l-effiċjenza amministrattiva ta' l-Istat Membru;
 - (ii) l-ammont ta' l-approprijazzjoni annwali totali previst taħt l-EAFRD u l-EFF;
 - (iii) l-informazzjoni meħtieġa għall-verifika *ex-ante* dwar il-konformità mal-prinċipju ta' addizzjonalità msemmi fl-Artikolu 15;
 - (g) għall-Istati Membri eliġibbli għall-Fond ta' Koeżjoni taħt l-Artikoli 5(2) u 8(3), l-informazzjoni dwar il-mekkaniżmi sabiex tiġi żgurata koperazzjoni bejn il-programmi operattivi nfushom u bejn dawn u l-FEŻR, il-FES, u fejn xieraq, l-interventi tal-BEI u ta' strumenti finanzjarji oħra eżistenti.
- (5) Barra minn hekk, il-qafas ta' referenza strateġika nazzjonali jista' jkun fih ukoll, fejn rilevanti, l-elementi li ġejjin:
- (a) il-proċedura għall-koordinazzjoni bejn il-politika ta' koeżjoni tal-Komunità u l-linji politiċi nazzjonali, settorjali u reġjonali rilevanti ta' l-Istat Membru konċernat;
 - (b) għall-Istati Membri diversi minn dawk imsemmija fil-paragrafu 4(g), l-informazzjoni dwar il-mekkaniżmi għall-iżgurar tal-koordinazzjoni bejn il-programmi operattivi stess u bejn dawn u l-FAEŻR, il-FES, u l-interventi tal-BEI u ta' strumenti finanzjarji eżistenti oħrajn.
6. L-informazzjoni li tinsab fil-qafas ta' referenza strateġika nazzjonali għandha tiegħu kont ta' l-arranġamenti istituzzjonali speċifiċi ta' kull Stat Membru.

*Artikolu 28***Thejġija u adożzjoni**

1. Il-qafas ta' referenza strateġika nazzjonali għandu jithejja mill-Istat Membru, wara li jiġu konsultati l-imsieħba rilevanti kif imsemmi fl-Artikolu 10, skond il-proċedura li huwa jikkonsidra l-aktar xierqa u skond l-istruttura istituzzjonali tiegħu. Huwa għandu jkopri l-perjodu mill-1 ta' Jannar 2007 sal-31 ta' Diċembru 2013.

L-Istat Membru għandu jhejji l-qafas ta' referenza strateġika fi djalogu mal-Kummissjoni, bil-ħsieb li jiġi żgurat approċċ komuni.

▼B

2. Kull Stat Membru għandu jibgħat il-qafas ta' referenza strateġika lill-Kummissjoni fi żmien hames xhur mill-adozzjoni tal-linji gwida strateġiċi Komunitarji dwar il-koeżjoni. Il-Kummissjoni għandha tiehu nota ta' l-istrateġija nazzjonali u t-temi prijoritarji magħżula għall-ghajjnuna mill-Fondi, u tagħmel dawk l-osservazzjonijiet kif tikkonsidra xieraq fi żmien tliet xhur mid-data tar-riċezzjoni tal-qafas.

L-Istat Membru jista' jippreżenta fl-istess hin il-qafas ta' referenza strateġika nazzjonali u l-programmi operattivi msemmija fl-Artikolu 32.

3. Qabel jew fl-istess waqt ta' l-adozzjoni tal-programmi operattivi msemmija fl-Artikolu 32(5), il-Kummissjoni, wara li tikkonsulta lill-Istat Membru, għandha tiehu deċiżjoni li tkopri:

- (a) il-lista tal-programmi operattivi msemmija fl-Artikolu 27(4)(ċ);
- (b) l-allokkazzjoni annwali indikattiva minn kull Fond skond kull programm imsemmi fl-Artikolu 27(4)(e)
- (ċ) għall-oġettiv ta' Konverġenza biss, il-livell tan-nefqa li jiggarantixxi l-konformità mal-prinċipju ta' addizzjonalità msemmi fl-Artikolu 15 u l-azzjoni prevista għat-tishih ta' l-effiċjenza amministrattiva kif imsemmi fl-Artikolu 27(4)(f)(i).

KAPITOLU III

Segwitu strateġiku

Artikolu 29

Rappurtar strateġiku mill-Istati Membri

1. Għall-ewwel darba fl-2007, kull Stat Membru għandu jinkludi fir-rapport ta' implementazzjoni tal-programm nazzjonali tiegħu ta' riforma taqsima konċiża dwar il-kontribuzzjoni tal-programmi operattivi ko-finanzjati mill-Fondi lejn l-implementazzjoni tal-programm nazzjonali ta' riforma.

2. Mhux aktar tard minn tmiem l-2009 u l-2012, l-Istati Membri għandhom jipprovdur rapport konċiż li jkun fih informazzjoni dwar il-kontribuzzjoni tal-programmi ko-finanzjati mill-Fondi

- (a) lejn l-implementazzjoni ta' l-oġettivi tal-politika ta' koeżjoni kif stabbilita bit-Trattat;
- (b) lejn it-twettiq tal-kompiti tal-Fondi kif stabbiliti f'dan ir-Regolament;
- (ċ) lejn l-implementazzjoni tal-prijoritajiet dettaljati fil-linji gwida strateġiċi dwar il-koeżjoni msemmija fl-Artikolu 25 u speċifikati fil-prijoritajiet stabbiliti fil-qafas ta' referenza strateġika nazzjonali msemmija fl-Artikolu 27; u
- (d) lejn il-kisba ta' l-oġettiv li tiġi promossa l-kompetittività u jinholqu l-impjiegi u li jkun hemm hidma sabiex jiġu sodisfatti l-oġettivi tal-Linji Gwida Integrati għat-Tkabbir u għall-Impjiegi (2005 sa 2008) kif stabbiliti fl-Artikolu 9(3).

▼B

3. Kull Stat Membru għandu jiddefinixxi l-kontenut tar-rapporti msemmija fil-paragrafu 2, bil-ħsieb li jiġu identifikati:

- (a) is-sitwazzjoni u x-xejriet soċjo-ekonomiċi;
- (b) il-kisbiet, l-isfidi u l-prospetti futuri rigward l-implementazzjoni ta' l-istrategġija miftiehma; u
- (ċ) eżempji ta' prattika tajba.

4. Ir-referenzi għall-programm nazzjonali ta' riforma f'dan l-Artikolu għandhom jirrelataw għal-Linji Gwida Integrati għat-Tkabbir u għall-Impjiegi (2005 sa 2008) u għandhom japplikaw ugwalment għal kwalunkwe linji gwida ekwivalenti definiti mill-Kunsill Ewropew.

*Artikolu 30***Rappurtar strateġiku mill-Kummissjoni u dibattitu dwar il-politika ta' koeżjoni**

1. Għall-ewwel darba fl-2008, u minn hemm 'il quddiem kull sena, il-Kummissjoni, fir-Rapport ta' Progress Annwali għall-Kunsill Ewropew tar-Rebbiegħa għandha tinkludi taqsima li tagħti deskrizzjoni qasira tar-rapporti ta' l-Istati Membri msemmija fl-Artikolu 29(1), b'mod partikolari dwar progress lejn il-kisba tal-prijoritajiet ta' l-Unjoni Ewropea li tiġi promossa l-kompetittività u li jinholqu l-impjiegi, inkluż li jiġu sodisfatti l-oġettivi tal-Linji Gwida Integrati għat-Tkabbir u għall-Impjiegi (2005 sa 2008) kif stabbilit fl-Artikolu 9(3).

2. Fis-snin 2010 u 2013 u mhux aktar tard mill-1 ta' April, il-Kummissjoni għandha tipprepara rapport strateġiku li jagħti deskrizzjoni qasira tar-rapporti ta' l-Istati Membri msemmija fl-Artikolu 29(2). Fejn ikun xieraq, dan ir-rapport għandu jiġi inkorporat bħala taqsima speċifika fir-rapport imsemmi fl-Artikolu 159 tat-Trattat.

3. Il-Kunsill għandu jeżamina r-rapport strateġiku msemmi fil-paragrafu 2 malajr kemm jista' jkun wara l-pubblikazzjoni tiegħu. Għandu jiġi preżentat lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni, u dawn l-istituzzjonijiet għandhom jiġu mistiedna li jzommu dibattitu dwaru.

*Artikolu 31***Rapport dwar il-koeżjoni**

1. Ir-rapport tal-Kummissjoni msemmi fl-Artikolu 159 tat-Trattat għandu jinkludi b'mod partikolari:

- (a) rekord tal-progress magħmul fil-koeżjoni ekonomika u soċjali, inklużi s-sitwazzjoni soċjo-ekonomika u l-iżvilupp tar-reġjuni, kif ukoll l-integrazzjoni tal-prijoritajiet Komunitarji;
- (b) rekord tar-rwol tal-Fondi, tal-BEI u ta' l-istrumenti finanzjarji l-oħra, kif ukoll l-effett tal-linji politiċi Komunitarji u nazzjonali l-oħra dwar il-progress magħmul.

2. Ir-rapport għandu jkun fih ukoll, jekk mehtieg:

- (a) kwalunkwe proposta dwar miżuri u linji politiċi Komunitarji li għandhom jiġu adottati sabiex tissaħħah il-koeżjoni ekonomika u soċjali;

▼B

- (b) kwalunkwe aġġustament propost għal-linji gwida strateġiċi Komunitarji dwar il-koeżjoni mehtiegħ sabiex jirrifletti bdil fil-politika Komunitarja.

TITOLU III

PROGRAMMAZZJONI

KAPITOLU I

Dispożizzjonijiet ġenerali dwar il-fondi strutturali u l-fond ta' koeżjoni

Artikolu 32

Thejjija u approvazzjoni ta' programmi operattivi

1. L-attivitajiet tal-Fondi fl-Istati Membri għandhom jiehdu l-forma ta' programmi operattivi fil-qafas ta' referenza strateġika nazzjonali. Kull programm operattiv għandu jkopri perjodu bejn l-1 ta' Jannar 2007 u l-31 ta' Diċembru 2013. Programm operattiv għandu jkopri wiehed mit-tliet objettivi msemmija fl-Artikolu 3 biss, hlief fejn ikun miftiehem mod ieħor bejn il-Kummissjoni u l-Istat Membru.

2. Kull programm operattiv għandu jtfassal mill-Istat Membru jew minn kull awtorità mahtura mill-Istat Membru, f'koperazzjoni ma' l-imsieħba msemmija fl-Artikolu 11.

3. L-Istat Membru għandu jippreżenta lill-Kummissjoni proposta għal programm operattiv li jkun fih il-komponenti kollha msemmija fl-Artikolu 37 kemm jista' jkun malajr, iżda mhux aktar tard minn hames xhur wara l-adozzjoni tal-linji gwida strateġiċi Komunitarji dwar il-koeżjoni, kif imsemmi fl-Artikolu 26.

4. Il-Kummissjoni għandha tagħmel valutazzjoni tal-programm operattiv propost sabiex tiddetermina jekk huwa jagħtix kontribut għall-għanijiet u l-prijoritajiet tal-qafas ta' referenza strateġika nazzjonali u għal-linji gwida strateġiċi Komunitarji dwar il-koeżjoni. Fejn il-Kummissjoni, fi zmien xahrejn minn meta tkun irċeviet il-programm operattiv, tikkonsidra li programm operattiv ma jagħtix kontribut għall-kisba ta' l-oġettivi tal-qafas ta' referenza strateġika nazzjonali u l-linji gwida strateġiċi dwar il-koeżjoni, hija tista' tistieden lill-Istat Membru sabiex jipprovi l-informazzjoni addizzjonali kollha mehtieġa u, fejn xieraq, sabiex jirriveđi l-programm propost għaldaqstant.

5. Il-Kummissjoni għandha tadotta kull programm operattiv kemm jista' jkun malajr, iżda mhux aktar tard minn erba' xhur wara l-preżentazzjoni formali tiegħu mill-Istat Membru, u mhux qabel l-ewwel ta' Jannar 2007.

Artikolu 33

Revizjoni ta' programmi operattivi

1. Fuq l-inizjattiva ta' l-Istat Membru jew tal-Kummissjoni bi ftehim ma' l-Istat Membru konċernat, il-programmi operattivi jistgħu jiġu eżaminati mill-ġdid u, jekk ikun mehtieġ, jiġi rivedut il-bqija tal-programm, f'wiehed jew aktar mill-każijiet li ġejjin:

- (a) wara bidliet soċjo-ekonomiċi sinifikattivi;
- (b) sabiex jittiehed kont akbar jew differenti ta' bidliet maġġuri fi prijoritajiet Komunitarji nazzjonali jew reġjonali;

▼B

(ċ) fid-dawl tal-valutazzjoni msemmija fl-Artikolu 48(3); jew

(d) wara diffikultajiet fl-implementazzjoni.

Jekk mehtieg, programmi operattivi għandhom jiġu riveduti wara l-allokazzjoni tar-riżervi msemmija fl-Artikoli 50 u 51.

2. Il-Kummissjoni għandha tadotta deċiżjoni dwar talba tal reviżjoni ta' programmi operattivi mill-aktar fis iżda mhux aktar tard minn tliet xhur wara l-preżentazzjoni formali tagħha mill-Istat Membru.

3. Ir-reviżjoni ta' programmi operattivi m'għandhiex tehtieg reviżjoni tad-deċiżjoni tal-Kummissjoni msemmija fl-Artikolu 283).

*Artikolu 34***Karattru speċifiku tal-Fondi**

1. Programmi operattivi għandhom jirċievu finanzjament minn Fond wiehed biss, hlief kif ipprovdut mod ieħor fil-paragrafu 3.

2. Minghajr preġudizzju għad-derogi stabbiliti fir-regolamenti speċifiċi tal-Fondi, il-FEŻR u l-FES jistgħu jiffinanzjaw, b'mod komplementari u sugġett għal limitu ta' 10 % ta' finanzjament Komunitarju għal kull assi prijoritarju ta' programm operattiv, miżuri li jaqgħu fil-kamp ta' applikazzjoni ta' għajjnuna mill-Fond l-ieħor, sakemm dawn huma mehtieġa għall-implementazzjoni sodisfaċenti ta' l-operazzjoni u huma marbuta direttament miegħu.

3. L-Istati Membri li jirċievu sostenn mill-Fond ta' Koeżjoni, il-FEŻR u l-Fond ta' Koeżjoni għandhom jipprovdut b'mod kongunt għajjnuna għal programmi operattivi fuq l-infrastruttura tat-trasport u l-ambjent, inklużi proġetti kbar.

*Artikolu 35***Ambitu ġeografiku**

1. Programmi operattivi preżentati taht l-oġġettiv ta' Konverġenza għandhom jittfasslu fil-livell ġeografiku xieraq u mill-inqas fil-livell NUTS 2.

Programmi operattivi preżentati taht l-oġġettiv ta' Konverġenza b'kontribuzzjoni mill-Fond ta' Koeżjoni għandhom jittfasslu fil-livell nazzjonali,

2. Programmi operattivi preżentati taht l-oġġettiv ta' Kompetittività Reġjonali u Impjiegi għandhom jittfasslu fil-livell NUTS 1 jew fil-livell NUTS 2, skond is-sistema istituzzjonali speċifika għall-Istat Membru, għar-reġjuni li jgawdu minn finanzjament mill-FEŻR, hlief fejn jiġi miftiehem mod ieħor bejn il-Kummissjoni u l-Istat Membru. Huma għandhom jittfasslu mill-Istat Membru fil-livell xieraq jekk dawn huma finanzjati mill-FES.

3. Programmi operattivi preżentati taht l-oġġettiv ta' Koperazzjoni Territorjali Ewropea għal koperazzjoni transkonfinali għandhom jittfasslu għal kull frontiera jew grupp ta' frontieri permezz ta' raggruppament adatt fil-livell NUTS 3, inklużi l-enklavi. Programmi operattivi preżentati taht l-oġġettiv ta' Koperazzjoni Territorjali Ewropea għal koperazzjoni transnazzjonali għandhom jittfasslu fil-livell ta' kull zona ta' koperazzjoni transnazzjonali. Programmi ta' koperazzjoni inter-reġjonali u ta' skambju ta' esperjenza għandhom ikollhom x'jaqsmu mat-territorju kollu tal-Komunità.

▼ **B***Artikolu 36***Parteċipazzjoni mill-Bank Ewropew ta' l-Investment u l-Fond Ewropew ta' l-Investment**

1. Il-BEI u l-FEI jistgħu jipparteċipaw, skond il-modalitajiet stabbiliti fl-istatuti tagħhom, fil-programmazzjoni ta' l-ghajjuna mill-Fondi.
2. Il-BEI u l-FEI jistgħu, fuq talba ta' l-Istati Membri, jipparteċipaw fit-thejjija ta' qafas ta' referenza strateġiku nazzjonali u fi programmi operattivi, kif ukoll l-attivitajiet relatati mat-thejjija ta' proġetti, b'mod partikolari proġetti kbar, l-arrangament tal-finanzjament, u shubiji bejn is-settur pubbliku u privat. L-Istat Membru, bi qbil mal-BEI u l-FEI, jista' jikkonċentra s-self mogħti fuq prijorità waħda jew aktar ta' programmi operattivi, b'mod partikolari fl-oqsma ta' l-innovazzjoni u l-ekonomija tat-tagħrif, il-kapital uman, l-ambjent u proġetti ta' infrastruttura bażika.
3. Il-Kummissjoni tista' tikkonsulta lill-BEI u lill-FEI qabel l-adozzjoni tad-deċiżjoni msemija fl-Artikolu 28(3) u tal-programmi operattivi. Dik il-konsultazzjoni għandha tirrigwarda b'mod partikolari programmi operattivi li jkollhom lista indikattiva ta' proġetti kbar jew programmi li, minhabba n-natura tal-prijoritajiet tagħhom, huma adatti sabiex jimmobilizzaw self jew tipi oħra ta' finanzjament ibbażat fuq is-suq.
4. Il-Kummissjoni tista', jekk tqis li huwa meħtieġ għall-valutazzjoni ta' proġetti kbar, titlob lill-BEI sabiex jeżamina l-kwalità teknika u l-vijabbiltà ekonomika u finanzjarja tal-proġetti konċernati, b'mod partikolari fir-rigward ta' l-azzjonijiet ta' inġinerija finanzjarja li ser jiġu implementati jew żviluppati.
5. Il-Kummissjoni, fl-implementazzjoni tad-dispożizzjonijiet ta' dan l-Artikolu, tista' tagħti għotja lill-BEI jew lill-FEI.

▼ **M7***Artikolu 36a***Strument tal-kondiviżjoni tar-riskju**

1. Għall-finijiet ta' dan l-Artikolu, strument tal-kondiviżjoni tar-riskju tfisser strument finanzjarju li jiggarantixxi l-kopertura totali jew parzjali ta' riskju definit, fejn xieraq għal remunerazzjoni maqbula.
2. Stat Membru li jissodisfa waħda mill-kundizzjonijiet stipulati fil-punti (a), (b) u (c) tal-Artikolu 77(2) jista' jikkontribwixxi parti mir-riżorsi finanzjarji mqassma skont l-Artikoli 19 u 20 għal strument tal-kondiviżjoni tar-riskju li għandu jiġi stabbilit permezz ta' ftehim ta' kooperazzjoni li għandu jiġi konkluż mill-Kummissjoni jew mal-BEI jew inkella ma' korpi tas-settur pubbliku nazzjonali jew internazzjonali jew korpi rregolati bid-dritt privat b'missjoni ta' servizz pubbliku li jipprovdu garanziji adegwati kif imsemmi fl-Artikolu 54(2)(c) tar-Regolament (KE, Euratom) Nru 1605/2002, b'termini u kundizzjonijiet simili għal dawk applikati għal u mill-BEI ("korp implementattiv kuntrattat"), biex ikopri l-provvista u l-allokazzjoni ta' kapital ta' garanziji u self, kif ukoll faċilitajiet finanzjarji oħra, mogħtija taħt l-istrument għall-kondiviżjoni tar-riskju.

▼ M7

3. Il-ftehim ta' kooperazzjoni msemmi fil-paragrafu 2 għandu jinkludi regoli dwar, b'mod partikolari: l-ammont totali tal-kontribuzzjoni tal-Unjoni u skeda ta' kif se jkun magħmul disponibbli; il-kundizzjonijiet tal-kont fiduċjarju li għandu jitwaqqaf mill-korp implimentattiv kuntrattat; il-kriterji ta' eliġibilità għall-użu tal-kontribuzzjoni tal-Unjoni; id-dettalji dwar il-kondiviżjoni eżatta tar-riskju (inkluża l-proporzjon ta' ingranaġġ) li għandu jkun koprut u l-garanziji li għandhom jiġu pprovduti mill-korp implimentattiv kuntrattat; l-ipprezzar tal-istrument tal-kondiviżjoni tar-riskju abbażi tal-margni ta' riskju u l-kopertura tal-kostijiet amministrattivi kollha tal-istrument; il-proċedura ta' applikazzjoni u approvazzjoni tal-proposti tal-proġetti koperti permezz tal-istrument tal-kondiviżjoni tar-riskju; il-perjodu tad-disponibilità tal-istrument tal-kondiviżjoni tar-riskju; u r-rekwiżiti tar-rappurtar.

Il-kondiviżjoni eżatta tar-riskju (inkluża l-proporzjon ta' ingranaġġ) li għandu jassumi l-korp implimentattiv kuntrattat skont il-ftehim ta' kooperazzjoni għandha timmira, bħala medja, li tkun tal-anqas 1.5 darba l-ammont tal-kontribuzzjoni tal-Unjoni għall-istrument tal-kondiviżjoni tar-riskju.

Pagamenti lill-istrument tal-kondiviżjoni tar-riskju għandhom isiru f'porzjonijiet, skont l-użu skedat tal-istrument tal-kondiviżjoni tar-riskju li jipprovdi self u garanziji għall-finanzjament ta' operazzjonijiet speċifiċi.

4. B'deroga mill-Artikolu 54(5), l-istrument tal-kondiviżjoni tar-riskju għandu jintuża għall-finanzjament ta' operazzjonijiet kofinanzjati mill-FEŻR jew mill-Fond ta' Koeżjoni, fir-rigward ta' kostijiet tal-investiment li ma jistgħux jiġu ffinanzjati, bħala nfiq eliġibbli skont l-Artikolu 55, jew skont ir-regoli tal-Unjoni dwar l-Għajnuniet mill-Istat.

Jista' jintuża wkoll biex jifinanzja operazzjonijiet li jikkontribwixxu għall-ilhiq tal-oġettivi tal-qafas ta' referenza strateġiku nazzjonali tal-Istat Membru applikanti u l-linji gwida strateġiċi Komunitarji dwar il-koeżjoni skont id-Deċiżjoni tal-Kunsill 2006/702/KE ⁽¹⁾, u li jhallu l-akbar valur miżjud għall-istrategija tal-Unjoni għal tkabbir intelliġenti, sostenibbli u inklussiv.

5. L-istrument tal-kondiviżjoni tar-riskju għandu jiġi implimentat mill-Kummissjoni fil-qafas ta' ġestjoni ċentralizzata indiretta skont l-Artikoli 54 u 56 tar-Regolament (KE, Euratom) Nru 1605/2002.

6. Stat Membru li jixtieq jibbenefika minn strument tal-kondiviżjoni tar-riskju għandu jissottometti talba bil-miktub lill-Kummissjoni sa mhux aktar tard mill-31 ta' Awwissu 2013. Fit-talba tiegħu, l-Istat Membru għandu jipprovdi l-informazzjoni kollha mehtieġa biex jistabbilixxi:

- (a) li jissodisfa wahda mill-kundizzjonijiet li hemm referenza għalihom fil-punti (a), (b) u (c) tal-Artikolu 77(2), billi jipprovdi referenza għal deċiżjoni tal-Kunsill jew għal att legali ieħor bħala prova tal-eliġibilità tiegħu;
- (b) il-lista ta' programmi (inklużi proposti għal proġetti u l-htigijiet ta' finanzjament relatati) kofinanzjati mill-FEŻR jew mill-Fond ta' Koeżjoni, u l-parti tal-allokazzjonijiet tal-2012 u tal-2013 ta' dawn il-programmi li jkun jixtieq inehhi minn daww il-programmi biex jerga' jalloka daww l-ammonti għall-istrument tal-kondiviżjoni tar-riskju;

⁽¹⁾ ĠU L 291, 21.10.2006, p.11.

▼M7

- (c) il-lista ta' proġetti proposti skont it-tieni subparagrafu tal-paragrafu 4 u l-parti tal-allokazzjonijiet tal-2012 u l-2013 li jkun jixtieq inehhi minn daww il-programmi biex jerga' jalloka daww l-ammonti għall-istrument tal-kondiviżjoni tar-riskju;
- (d) l-ammont disponibbli għall-benefiċċju esklussiv tiegħu fi hdan l-allokazzjoni finanzjarja tiegħu tal-politika ta' koeżjoni skont l-Artikolu 18(2), u indikazzjoni tal-ammont li jista' jkun allokata għall-oġġettivi tal-istrument tal-kondiviżjoni tar-riskju esklussivament mill-impenji tal-baġit tal-UE li għandhom isiru fis-snin 2012 u 2013, skont l-Artikolu 75(1).

7. Wara li tivverifika li t-talba tal-Istat Membru tkun korretta u ġustifikata, il-Kummissjoni għandha tadotta deċiżjoni, fi żmien erba' xhur mit-talba tal-Istat Membru, permezz ta' att ta' implimentazzjoni, li jispeċifika s-sistema stabbilita biex tiggarantixxi li l-ammont disponibbli jintuża għall-benefiċċju esklussiv tal-Istat Membru li pprovdih fi hdan l-allokazzjoni finanzjarja tiegħu tal-politika ta' koeżjoni skont l-Artikolu 18(2), kif ukoll jistipula t-termini u l-kundizzjonijiet għall-partecipazzjoni tal-Istat Membru applikanti fl-istrument tal-kondiviżjoni tar-riskju. It-termini u l-kundizzjonijiet għandhom ikopru, b'mod partikolari, dan li ġej:

- (a) it-traċċabilità u l-kontabilità, informazzjoni dwar l-użu tal-fondi, il-kundizzjonijiet tal-pagamenti u s-sistemi ta' monitoraġġ u kontroll;
- (b) l-istruttura tal-imposti u kostijiet amministrattivi u manġerjali oħra;
- (c) lista indikattiva tal-proġetti eligibbli għall-finanzjament; kif ukoll
- (d) l-ammont massimu tal-kontribuzzjoni tal-Unjoni li jista' jiġi allokata għall-istrument tal-kondiviżjoni tar-riskju mill-allokazzjonijiet disponibbli tal-Istati Membri, u l-pagamenti parzjali għall-implimentazzjoni Prattika.

Id-deċiżjoni tal-Kummissjoni għandha tigi ppubblikata f'*Il-Gurnal Uffiċjali tal-Unjoni Ewropea*.

Meta tiddeċiedi dwar it-talba tal-Istat Membru, il-Kummissjoni għandha tiżgura li daww il-proġetti biss li tkun ittiedet deċiżjoni favorevoli dwar il-finanzjament tagħhom mill-BEI jew minn korp nazzjonali jew internazzjonali tas-settur pubbliku jew korp irregolat permezz tad-dritt privat b'missjoni ta' servizz pubbliku, għandhom jiġu aċċettati bħala eligibbli għall-finanzjament minn strument tal-kondiviżjoni tar-riskju stabbilit.

8. Qabel id-deċiżjoni tal-Kummissjoni msemija fil-paragrafu 7 għandha tkun saret reviżjoni tal-programmi operazzjonali taht l-FEŻR u l-Fond ta' Koeżjoni skont l-Artikolu 33(2).

9. L-allokazzjonijiet finanzjarji għall-istrument tal-kondiviżjoni tar-riskju għandhom ikunu strettament limitati u m'għandhomx ikunu iktar minn 10 % tal-allokazzjoni totali indikattiva għall-Istat Membru applikanti għas-snin 2007-2013 rigward l-FEŻR u l-Fond ta' Koeżjoni, li kienet approvata skont l-Artikolu 28(3)(b). L-allokazzjonijiet finanzjarji disponibbli għall-proġetti msemija fit-tieni subparagrafu tal-paragrafu 4 ta' dan l-Artikolu huma limitati għall-ammonti li jkun baqa' wara l-finanzjament tal-operazzjonijiet imsemija fl-ewwel subparagrafu tal-paragrafu 4 ta' dan l-Artikolu. Apparti l-kontribuzzjoni totali tal-Unjoni għall-istrument tal-kondiviżjoni tar-riskju approvata fid-deċiżjoni msemija fil-paragrafu 7 ta' dan l-Artikolu, il-partecipazzjoni tal-Unjoni fi strument tal-kondiviżjoni tar-riskju m'għandha tohloq l-ebda obbligazzjoni kontingenti addizzjonali, la għall-baġit tal-Unjoni Ewropea u lanqas għall-Istat Membru kkonċernat.

▼M7

10. Kwalunkwe ammont ta' refużjoni jew ammont li jibqa' wara l-ikkompletar ta' operazzjoni koperta bl-istrument tal-kondiviżjoni tar-riskju jista' jerga' jintuża, fuq talba tal-Istat Membru konċernat, fi hdan l-istrument tal-kondiviżjoni tar-riskju, sakemm l-Istat Membru jkun għadu jissodisfa wahda mill-kundizzjonijiet stabbiliti fil-punti(a), (b) u (c) tal-Artikolu 77(2). Jekk l-Istat Membru ma jibqax jissodisfa xi wahda minn dawk il-kundizzjonijiet, ir- refużjoni jew l-ammont li jibqa' għandu jitqies bħala dhul assenjat fi hdan it-tifsira tal-Artikolu 18 tar-Regolament (KE, Euratom) Nru 1605/2002. Fuq talba mill-Istat Membru kkonċernat, approprjazzjonijiet għal impenji addizzjonali ġġenerati minn dan id-dhul assenjat għandhom jiżdedu s-sena ta' wara mal-allokazzjoni finanzjarja tal-politika ta' koeżjoni ta' dak l-Istat Membru.

▼B

KAPITOLU II

Il-kontenut tal-programmazzjoni

T a q s i m a 1

Programmi operattivi*Artikolu 37***Programmi operattivi għall-oġettivi ta' Konverġenza u ta' Kompetittività Reġjonali u Impjiegi**

1. Il-programmi operattivi relatati ma' l-oġettivi ta' Konverġenza u ta' Kompetittività Reġjonali u Impjiegi għandhom jinkludu:

- (a) analiżi tas-sitwazzjoni tal-qasam jew is-settur eliġibbli f'termini ta' punti ta' forza u ta' dgħufija u l-istrategija magħżula bħala rispons;
- (b) ġustifikazzjoni tal-prijoritjiet magħżula waqt li jittiehed kont tal-linji gwida strateġiċi Komunitarji dwar koeżjoni, il-qafas ta' referenza strateġika nazzjonali, kif ukoll ir-riżultati tal-valutazzjoni *ex ante* msemmija fl-Artikolu 48;
- (ċ) tagħrif dwar l-assi prijoritarji u l-miri speċifiċi tagħhom. Dawk il-miri għandhom jiġu kwantifikati bl-użu ta' numru limitat ta' indikaturi għall-*output* u r-riżultati, b'kont meħud tal-prinċipju ta' proporzjonalità. L-indikaturi għandhom jagħmluha possibbli li jitkejjel il-progress f'relazzjoni mas-sitwazzjoni bażilari u l-kisba tal-miri ta' l-assi prijoritarju;
- (d) għal finijiet ta' informazzjoni, tqassim indikattiv skond il-kategorija ta' l-użu programmat tal-kontribuzzjoni mill-Fondi għall-programm operattiv skond ir-regoli li jimplementaw ta' dan ir-Regolament adottati mill-Kummissjoni skond il-proċedura msemmija fl-Artikolu 103(3)
- (e) pjan finanzjarju li jkollu fih zewġ tabelli:
 - (i) tabella b'rendikont għal kull sena, skond l-Artikoli 52, 53 u 54, ta' l-ammont ta' l-appropriazzjoni finanzjarja totali prevista għall-kontribuzzjoni minn kull Fond. Il-pjan ta' finanzjament għandu juri b'mod separat fi hdan il-kontribuzzjoni annwali totali mill-Fondi Strutturali l-appropriazzjonijiet ipprovduti għar-reġjuni li jirċievu sostenn transizzjonali. Il-kontribuzzjoni totali mill-Fondi previsti kull sena għandhom ikunu kompatibbli mal-qafas finanzjarju applikabbli b'kont meħud tat-tnaqqis gradwali stabbilit fil-paragrafu 6 ta' l-Anness II;

▼B

- (ii) tabella li tkun tispeċifika, għall-perjodu kollu ta' programmazzjoni, għall-programm operattiv u għal kull assi prijoritarju, l-ammont ta' l-appropriazzjoni finanzjarja totali tal-kontribuzzjoni tal-Komunità u r-rata ta' kontribuzzjoni mill-Fondi. Fejn b'konformità ma' l-Artikolu 53, il-kontraparti nazzjonali hija magħmula min-nefqa pubblika jew privata, it-tabella għandha tagħti t-tqassim indikattiv bejn il-komponenti pubbliki u privati. Fejn skond l-Artikolu 53, il-kontraparti nazzjonali hija magħmula min-nefqa pubblika, it-tabella għandha tindika l-ammont tal-kontribuzzjoni pubblika nazzjonali. Din għandha turi, għall-informazzjoni, il-kontribuzzjoni tal-BEI u ta' l-istrumenti finanzjarji eżistenti l-oħra;
 - (f) informazzjoni dwar il-komplementarjetà ma' miżuri finanzjati mill-FAEZR u dawk finanzjati mill-FES, fejn relevanti;
 - (g) id-dispożizzjonijiet ta' implementazzjoni għall-programm operattiv, inklużi:
 - (i) l-għażla mill-Istat Membru ta' l-entitajiet kollha msemmija fl-Artikolu 59 jew, jekk l-Istat Membru jeżerċita l-għażla prevista fl-Artikolu 74, l-għażla ta' korpi oħra u proċeduri skond ir-regoli stabbiliti fl-Artikolu 74;
 - (ii) deskrizzjoni tas-sistemi ta' monitoraġġ u valutazzjoni;
 - (iii) informazzjoni dwar il-korp kompetenti sabiex jirċievi l-ħlasijiet magħmula mill-Kummissjoni u l-korp jew il-korpi responsabbli sabiex jagħmlu ħlasijiet lill-benefiċjarji;
 - (iv) definizzjoni tal-proċeduri għall-mobilizzazzjoni u ċ-ċirkulazzjoni ta' movimenti ta' fondi sabiex tiġi żgurata t-trasparenza tagħhom;
 - (v) l-elementi mmirati sabiex jiġu żgurati l-pubblicità u l-informazzjoni tal-programm operattiv kif imsemmi fl-Artikolu 69;
 - (vi) deskrizzjoni tal-proċeduri miftiehma bejn il-Kummissjoni u l-Istat Membru għall-iskambju ta' *data* kompjuterizzata sabiex ikunu sodisfatti l-kriterji ta' ħlas, sorveljanza u valutazzjoni stabbiliti b'dan ir-Regolament;
 - (h) lista indikattiva ta' proġetti kbar fis-sens ta' l-Artikolu 39, li huma mistennija li jiġu preżentati matul il-perjodu ta' programmazzjoni għall-approvazzjoni tal-Kummissjoni.
2. Il-programmi operattivi finanzjati b'mod kongunt mill-FEŻR u l-Fond ta' Koeżjoni dwar it-trasport u l-ambjent għandu jkollhom assi prijoritarju speċifiku għal kull Fond u impenn speċifiku skond kull Fond.
3. Mingħajr preġudizzju għat-tieni subparagrafu ta' l-Artikolu 5 tar-Regolament (KE) Nru 1080/2006, kull programm operattiv taħt l-oġettiv ta' Kompetittività Reġjonali u Impjiegi għandu jinkludi ġustifikazzjoni għall-konċentrazzjoni tematika, ġeografika u finanzjarja dwar il-prijoritajiet kif stabbiliti rispettivament fl-Artikolu 5 ta' dak ir-Regolament u fl-Artikolu 4 tar-Regolament (KE) Nru 1081/2006.
4. Programmi operattivi finanzjati mill-FEŻR għandu jkun fihom minbarra l-oġettivi ta' Konverġenza u ta' Kompetittività Reġjonali u Impjiegi:

▼B

(a) informazzjoni dwar l-approċċ għall-iżvilupp urban sostenibbli fejn ikun xieraq;

(b) assi prijoritarji speċifiċi għall-miżuri finanzjati taħt l-allokazzjoni addizzjonali msemmija fil-paragrafu 20 ta' l-Anness II fi programmi operattivi li jipprovdu għajjuna fl-izjed reġjuni mbiegħda.

5. Programmi operazzjonali affettwati minn wahda jew iżjed mill-allokazzjonijiet speċifiċi msemmija fid-dispożizzjoni addizzjonali fl-Anness II għandha tinkludi informazzjoni dwar il-proċeduri previsti sabiex jallokaw u jiżguraw il-monitoraġġ ta' dawn l-allokazzjonijiet speċifiċi.

6. Fuq l-inizjattiva ta' l-Istat Membru, il-programmi operattivi finanzjati mill-FEŻR jista' jkun fihom ukoll għall-oġġettivi ta' Konverġenza u ta' Kompetittività Reġjonali u Impjiegi:

(a) il-lista tal-bliet magħzula sabiex jiġu indirizzati kwistjonijiet urbani u l-proċeduri għas-subdelegazzjoni lil awtoritajiet urbani, possibbilment permezz ta' għotja globali;

(b) azzjonijiet għall-koperazzjoni interreġjonali ma', mill-inqas, awtorità reġjonali jew lokali wahda ta' Stat Membru iehor.

7. Fuq l-inizjattiva ta' l-Istat Membru konċernat, il-programmi operattivi għall-FES jistgħu wkoll jinkludu, għall-oġġettivi ta' Konverġenza u ta' Kompetittività Reġjonali u Impjiegi, approċċ orizzontali jew assi prijoritarju dedikat għal azzjonijiet interreġjonali u transnazzjonali li jinvolvu l-awtoritajiet nazzjonali, reġjonali u lokali ta' minn ta' l-inqas Stat Membru iehor.

*Artikolu 38***Programmi operattivi għall-oġġettivi ta' Koperazzjoni Territorjali Ewropea**

Regoli speċifiċi dwar programmi operattivi huma stabbiliti fir-Regolament (KE) Nru 1080/2006, fir-rigward ta' programmi operattivi taħt l-oġġettivi ta' Koperazzjoni Territorjali Ewropea.

*Taqsim 2***Progetti kbar****▼M4***Artikolu 39***Kontenut**

Bħala parti minn programm operattiv jew minn programmi operattivi, il-FEŻR u l-Fond ta' Koeżjoni jistgħu jiffinanzjaw infiq li jinkludi sensiela ta' xogħlijiet, attivitajiet jew servizzi maħsuba fiha nfisha sabiex twettaq komputu indiviżibbli ta' natura ekonomika jew teknika preċiża, li jkollu għanijiet identifikati b'mod ċar u li l-ispiża totali tiegħu taqbeż EUR 50 miljun (minn hawn 'il quddiem "proġett kbir").

▼B*Artikolu 40***Informazzjoni preżentata lill-Kummissjoni****▼M4**

L-Istat Membru jew l-awtoritajiet ta' ġestjoni għandhom jipprovdu lill-Kummissjoni bit-tagħrif li ġej dwar proġetti kbar:

▼B

- (a) informazzjoni dwar il-korp li se jkun responsabbli għall-implementazzjoni;
- (b) informazzjoni dwar in-natura ta' l-investiment u deskrizzjoni tiegħu, il-volum finanzjarju u l-lokalità tiegħu;
- (ċ) ir-riżultati ta' l-istudji tal-fattibbiltà;

▼M4

- (d) skeda ta' żmien għall-implementazzjoni tal-proġett kbir u, fejn il-perjodu ta' implimentazzjoni għall-operazzjoni kkonċernata huwa mistenni li jkun itwal mill-perjodu ta' programmazzjoni, il-fażijiet li għalihom jintalab ko-finanzjament mill-Unjoni matul il-perjodu ta' programmazzjoni 2007-2013;

▼B

- (e) analiżi tal-kost u l-benefiċċju, inkluża valutazzjoni tar-riskju u l-impatt prevedibbli fuq is-settur konċernat u fuq is-sitwazzjoni soċjo-ekonomika ta' l-Istat Membru u/jew ir-reġjun u, meta jkun possibbli u fejn xieraq, tar-reġjuni l-oħra tal-Komunità;
- (f) analiżi ta' l-impatt ambjentali;
- (g) ġustifikazzjoni għall-kontribuzzjoni pubblika;
- (h) il-pjan ta' finanzjament li juri r-riżorsi finanzjarji pplanati kollha u l-kontribuzzjoni pplanata mill-Fondi, mill-BEI, mill-FEI u mis-sorsi l-oħra kollha ta' finanzjament Komunitarju, inkluż il-pjan annwali indikattiv tal-kontribuzzjoni finanzjarja mill-FEŻR jew il-Fond ta' Koeżjoni għall-proġett kbir.

Il-Kummissjoni għandha ttiprovdi gwida indikattiva dwar il-metodoloġija li għandha tintuża sabiex titwettaq l-analiżi prezz-benefiċċju imsemmija fil-punt (e) skond il-proċedura msemmija fl-Artikolu 103(2).

*Artikolu 41***Deċiżjoni tal-Kummissjoni****▼M4**

1. Il-Kummissjoni għandha tagħmel valutazzjoni tal-proġett kbir, jekk ikun mehtieg billi tikkonsulta esperti barranin, inkluż il-BEI, fid-dawl tal-fatturi msemmija fl-Artikolu 40, tal-konsistenza tiegħu mal-prijoritajiet tal-programm jew programmi operattivi konċernati, tal-kontribut tiegħu biex jinkisbu l-għanijiet ta' dawh il-prijoritajiet u tal-konsistenza tiegħu ma' linji politiċi l-oħra tal-Unjoni.

2. Il-Kummissjoni għandha tadotta deċiżjoni kemm jista' jkun malajr izda mhux aktar tard minn tliet xhur wara l-prezentazzjoni mill-Istat Membru jew mill-awtorità ta' ġestjoni ta' proġett kbir, bil-kondizzjoni li l-prezentazzjoni ssir skont l-Artikolu 40. Din id-deċiżjoni għandha tiddefinixxi l-oġġett fiziku, l-ammont li għalih tapplika r-rata ta' ko-finanzjament għall-assi prijoritarju tal-programm jew programmi operattivi kkonċernati, u l-pjan jew pjanijiet annwali ta' kontribuzzjoni finanzjarja mill-FEŻR jew mill-Fond ta' Koeżjoni.

▼B

3. Fejn il-Kummissjoni tirrifjuta li tagħmel kontribuzzjoni finanzjarja mill-Fondi għal proġett kbir, hija għandha tinnotifika lill-Istat Membru dwar ir-raġunijiet tagħha fi żmien il-perjodu u l-kondizzjonijiet relatati stabbiliti fil-paragrafu 2.

▼B

Taqsim a 3
Ghotjiet globali

Artikolu 42

Dispożizzjonijiet ġenerali

1. L-Istat Membru jew l-awtorità ta' ġestjoni jistghu jafdaw l-amministrazzjoni u l-implementazzjoni ta' parti minn programm operattiv lil korp intermedju wiehed jew aktar, mahtura mill-Istat Membru jew l-awtorità ta' ġestjoni, inklużi awtoritajiet lokali, korpi għall-iżvilupp reġjonali jew organizzazzjonijiet mhux governattivi, li għandhom jiżguraw l-implementazzjoni ta' operazzjoni waħda jew iktar skond id-dispożizzjonijiet ta' ftehim konkluż bejn l-Istat Membru jew l-awtorità ta' ġestjoni u dak il-korp.

Tali delegazzjoni għandha tkun mingħajr preġudizzju għar-responsabbiltà finanzjarja ta' l-awtorità ta' ġestjoni u ta' l-Istati Membri.

2. Il-korp intermedju responsabbli għall-amministrazzjoni ta' l-ghotja globali għandu jipprovdi garanziji dwar is-solvenza u l-hila tiegħu fil-qasam konċernat kif ukoll fl-amministrazzjoni amministrattiva u finanzjarja. Fil-mument ta' l-ghazla tiegħu huwa għandu, bħala regola ġenerali, ikun stabbilit jew rappreżentat fir-reġjun jew reġjuni koperti bil-programm operattiv.

Artikolu 43

Regoli implementattivi

Il-ftehim imsemmi fl-ewwel subparagrafu ta' l-Artikolu 42(1) għandu jagħti dettalji b'mod partikolari dwar:

- (a) it-tipi ta' operazzjoni li għandhom jiġu koperti mill-ghotja globali;
- (b) il-kriterji għall-ghazla tal-benefiċjarji;
- (ċ) ir-rati ta' għajjnuna mill-Fondi u r-regoli li jikkontrollaw dik l-għajjnuna, inkluż dwar l-użu ta' l-imghax dovut;
- (d) l-arrangamenti għas-sorveljanza, il-valutazzjoni u sabiex jiġi żgurat il-kontroll finanzjarju ta' l-ghotja globali msemija fl-Artikolu 59(1) rigward l-awtorità ta' ġestjoni, inklużi l-arrangamenti sabiex jiġu rkuprati ammonti mħallsa b'mod mhux dovut u l-preżentazzjoni tal-kontijiet;
- (e) fejn applikabbli, kull użu ta' garanzija finanzjarja jew faċilità ekwivalenti, sakemm l-Istat Membru jew l-awtorità ta' ġestjoni jipprovdu tali garanzija skond l-arrangamenti istituzzjonali ta' kull Stat Membru.

▼M5

Taqsim a 3 A
Għajjnuna li trid tithallas lura

Artikolu 43a

Forom ta' għajjnuna li trid tithallas lura

1. Bħala parti minn programm operattiv, il-Fondi Strutturali jistghu jiffinanzjaw għajjnuna li trid tithallas lura fil-forma ta':

- (a) ghotjiet rimborsabbli; jew
- (b) linji ta' kreditu ġestiti mill-awtorità ta' ġestjoni permezz ta' korpi intermedjarji li huma istituzzjonijiet finanzjarji.

▼M5

2. Id-dikjarazzjoni tal-infiq rigward l-ghajnuna li trid tithallas lura għandha tiġi sottomessa skont l-Artikolu 78(1) sa (5).

*Artikolu 43b***Użu mill-ġdid ta' ghajnuna li trid tithallas lura**

L-ghajnuna li trid tithallas lura mħallsa lura lill-korp li pprova l-ghajnuna jew lil awtorità kompetenti oħra tal-Istat Membru għandha tintuża mill-ġdid għall-istess għan jew skont l-oġettivi tal-programm operattiv kkonċernat. L-Istati Membri jiżguraw li jkun hemm reġistrazzjoni adegwata tal-ghajnuna li trid tithallas lura mħallsa lura fis-sistema tal-kontabilità tal-korp jew awtorità xierqa.

▼B

T a q s i m a 4

Inġinerija finanzjarja*Artikolu 44***Strumenti ta' inġinerija finanzjarja****▼M4**

Bħala parti minn programm operattiv, il-Fondi Strutturali jistgħu jiffinanzjaw infiq fir-rigward ta' operazzjoni li tinkludi kontribuzzjonijiet għas-sostenn ta' kwalunkwe minn dawn li ġejjin:

- (a) strumenti ta' inġinerija finanzjarja għall-intrapriżi, primarjament dawk żgħar u ta' daqs medju, bħal fondi ta' kapital ta' riskju, fondi ta' garanzija u fondi ta' self;
- (b) fondi għall-żvilupp urban, jiġifieri, fondi li jinvestu fi shubiji pubbliċi-privati u proġetti oħrajn inkluzi fi pjan integrat għall-iżvilupp urban sostenibbli;
- (ċ) fondi jew skemi ta' incentiva oħrajn li jipprovdu self, garanziji għal investimenti li jithallsu lura, jew strumenti ekwivalenti, għall-effiċjenza tal-enerġija u l-użu tal-enerġija li tiġġedded fil-bini, inkluzi fid-djar eżistenti.

Fejn operazzjonijiet bħal dawn jiġu organizzati permezz ta' fondi ta' investiment, jiġifieri fondi stabbiliti biex jinvestu f'diversi fondi ta' kapital ta' riskju, fondi ta' garanzija, fondi ta' self, fondi ta' żvilupp urban, fondi jew skemi oħra ta' incentiva li jipprovdu self, garanziji għal investimenti li jithallsu lura, jew strumenti ekwivalenti għall-effiċjenza tal-enerġija u l-użu tal-enerġija li tiġġedded fil-bini, inkluzi fi djar eżistenti, l-Istat Membru jew l-awtorità ta' ġestjoni għandhom jimplementawhom permezz ta' waħda jew iżjed mill-forom li ġejjin:

▼B

- (a) l-ghoti ta' kuntratt pubbliku skond il-liġi dwar l-ingaġġ pubbliku applikabbli

▼M3

- (b) meta l-ftehim mhuwiex kuntratt pubbliku ta' servizz skont il-liġi applikabbli fir-rigward ta' swieq pubbliċi, l-ghoti ta' ghajnuna, stipulata għal dan il-ghan bħala kontribuzzjoni finanzjarja diretta permezz ta' donazzjoni lil xi istituzzjoni finanzjarja mingħajr sejha għall-offerti, jekk dan isir b'konformità ma' liġi nazzjonali, huwa kompatibbli mat-Trattat

- (ċ) l-ghoti ta' kuntratt direttament lill-BEI jew lill-FEI.

▼B

Ir-regoli li jimplementaw ta' dan l-Artikolu għandhom jiġu adottati mill-Kummissjoni skond il-proċedura msemmija fl-Artikolu 103(3).

▼M5*Artikolu 44a***Nuqqas ta' applikazzjoni ta' ċerti dispozizzjonijiet**

L-Artikoli 39, 55 u 57 ma għandhomx japplikaw għal operazzjonijiet li huma taht l-Artikolu 44.

▼B*Taqsim 5***Għajnuna teknika***Artikolu 45***Għajnuna teknika fuq l-inizjattiva tal-Kummissjoni**

1. Fuq l-inizjattiva tal-Kummissjoni u/jew f'isimha, suġġett għal limitu ta' 0,25 % ta' l-allokkazzjoni annwali rispettiva tagħhom, il-Fondi jistgħu jiffinanzjaw il-miżuri ta' thejjiġa, sorveljanza, sostenn amministrattiv u tekniku, valutazzjoni, verifika u spezzjoni meħtieġa għall-implementazzjoni ta' dan ir-Regolament.

B'mod partikolari dawk l-azzjonijiet għandhom jinkludu:

- (a) għajnuna għal proġetti ta' thejjiġa u stima, inkluż mal-BEI permezz ta' għotja u forum oħra ta' koperazzjoni, kif xieraq;
- (b) studji marbuta mat-tfassil tal-linji gwida strateġiċi Komunitarji dwar il-koeżjoni, ir-rappurtar tal-Kummissjoni dwar il-politika ta' koeżjoni u r-rapport ta' koeżjoni ta' kull tliet snin;
- (ċ) valutazzjonijiet, rapporti ta' esperti, statistika u studji, inklużi dawk ta' natura ġenerali dwar il-funzjonament tal-Fondi, li jistgħu jitwettqu fejn xieraq mill-BEI jew mill-FEI permezz ta' għotja jew forum oħra ta' koperazzjoni;
- (d) miżuri mmirati lejn l-imsieħba, il-benefiċjarji ta' l-għajnuna mill-Fondi u l-pubbliku ġenerali, inklużi miżuri informattivi;
- (e) miżuri sabiex ixerrdu informazzjoni, networking, iqajmu kuxjenza, jippromwovu l-koperazzjoni u jiskambjaw esperjenzi madwar il-Komunità;
- (f) l-installazzjoni, il-funzjonament u l-interkonnessjoni ta' sistemi kompjuterizzati għall-amministrazzjoni, is-sorveljanza, l-ispezzjoni u l-valutazzjoni;
- (g) titjib fil-metodi ta' valutazzjoni u l-iskambju ta' informazzjoni dwar Prattika f'dan il-qasam.

2. Il-Kummissjoni għandha tadotta deċiżjoni dwar it-tipi ta' azzjoni elenkati taht il-paragrafu 1 ta' dan l-Artikolu, skond il-proċedura msemmija fl-Artikolu 103(2), meta tkun prevista kontribuzzjoni mill-FEZR jew mill-Fond ta' Koeżjoni.

3. Il-Kummissjoni għandha tadotta deċiżjoni dwar it-tip ta' azzjonijiet elenkati taht il-paragrafu 1 ta' dan l-Artikolu, wara li tikkonsulta l-kumitat imsemmi fl-Artikolu 104, skond il-proċedura msemmija fl-Artikolu 103(2), meta tkun prevista kontribuzzjoni mill-FES.

▼B*Artikolu 46***Għajnuna teknika ta' l-Istati Membri**

1. Fuq l-inizjattiva ta' l-Istat Membru, il-Fondi jistgħu jiffinanzjaw l-attivitajiet ta' thejjija, ta' amministrazzjoni, ta' monitoraġġ, ta' valutazzjoni, ta' informazzjoni u kontroll ta' programmi operattivi flimkien ma' attivitajiet sabiex tissahhah il-kapaċita amministrattiva għall-implementazzjoni tal-Fondi fil-limiti li ġejjin:

- (a) 4 % ta' l-ammont totali allokati taht l-oġġettivi ta' Konverġenza u ta' Kompetittività Reġjonali u Impjiegi;
- (b) 6 % ta' l-ammont totali allokati taht l-oġġettiv ta' Koperazzjoni Territorjali Ewropea.

▼M3

Il-BEI jew l-FEI jistgħu, fuq talba tal-Istati Membri, jipparteċipaw fl-azzjonijiet ta' għajnuna teknika msemmija fl-ewwel subparagrafu.

▼B

2. Għal kull wiehed mit-tliet oġġettivi, azzjonijiet ta' għajnuna teknika, fil-limiti stabbiliti fil-paragrafu 1, għandhom, fil-prinċipju, jiġu mwettqa fil-qafas ta' kull programm operattiv. Fuq bażi komplementarja, madankollu, tali azzjonijiet jistgħu jitwettqu parzjalment u suġġett għal-limiti ġenerali għall-għajnuna teknika stabbiliti fil-paragrafu 1, fil-forma ta' programm operattiv speċifiku.

▼C2

3. Jekk l-Istat Membru jiddeċiedi li jwettaq azzjonijiet ta' għajnuna teknika fil-qafas ta' kull programm operattiv, il-proporzjon ta' l-ammont totali allokati għal għajnuna teknika fir-rigward ta' kull programm operattiv m'għandux jeċċedi l-limiti stabbiliti fil-paragrafu 1.

F'dan il-każ, fejn jitwettqu wkoll azzjonijiet ta' għajnuna teknika fil-forma ta' programm operattiv speċifiku, l-ammont totali allokati għal għajnuna teknika f'tali programm speċifiku m'għandux jikkawża li l-proporzjon totali tal-Fondi allokati għal għajnuna teknika jeċċedi l-limiti stabbiliti fil-paragrafu 1.

▼B

TITOLU IV

EFFIKAĊJA*KAPITOLU I***Valutazzjoni***Artikolu 47***Dispożizzjonijiet ġenerali**

1. Il-valutazzjonijiet għandhom jimmiraw sabiex itejbu l-kwalità, l-effikaċja u l-konsistenza ta' l-għajnuna mill-Fondi u l-istrateġija u l-implementazzjoni ta' programmi operattivi fir-rigward tal-problemi strutturali speċifiċi li jaffettwaw l-Istati Membri u r-reġjuni konċernati, filwaqt li jittiehed kont ta' l-oġġettiv ta' żvilupp sostenibbli u tal-leġiżlazzjoni Komunitarja rilevanti li tikkonċerna l-impatt ambjentali u l-valutazzjoni ambjentali strategika.

▼B

2. Il-valutazzjonijiet jistgħu jkunu ta' natura strateġika sabiex jeżaminaw l-evoluzzjoni ta' programm jew grupp ta' programmi fir-rigward tal-prijoritajiet Komunitarji u nazzjonali, jew jistgħu ukunu wkoll ta' natura operattiva sabiex issostni s-sorveljanza ta' programm operattiv. Il-valutazzjonijiet għandhom jitwettqu qabel, waqt jew wara l-perjodu ta' programmazzjoni.

3. Il-valutazzjonijiet għandhom jitwettqu taht ir-responsabbiltà ta' l-Istat Membru jew il-Kummissjoni, kif xieraq, skond il-prinċipju ta' proporzjonalità stabbilit fl-Artikolu 13.

Il-valutazzjonijiet għandhom jitwettqu minn esperti jew korpi, interni jew esterni, funzjonalment indipendenti mill-awtoritajiet imsemmija fl-Artikolu 59(b) u (ċ). Ir-riżultati għandhom jiġu ppubblikati skond ir-regoli applikabbli dwar l-aċċess għad-dokumenti.

4. Il-valutazzjonijiet għandhom jiġu finanzjati mill-baġit għall-ghajnuna teknika.

5. Il-Kummissjoni għandha tipprovdi gwida indikattiva dwar metodi ta' valutazzjoni, inklużi *standards* ta' kwalità, skond il-proċedura stabbilita fl-Artikolu 103(2).

Artikolu 48

Responsabbiltà ta' l-Istati Membri

1. L-Istati Membri għandhom jipprovdu r-riżorsi meħtieġa għat-twettiq tal-valutazzjonijiet, jorganizzaw il-produzzjoni u l-ġbir tad-*data* meħtieġa u jużaw id-diversi tipi ta' informazzjoni provduti mis-sistema ta' monitoraġġ.

L-Istati Membri jistgħu wkoll ifasslu, fejn ikun xieraq, taht l-oġettiv ta' Konverġenza, skond il-prinċipju ta' proporzjonalità stabbilit fl-Artikolu 13, pjan ta' valutazzjoni li jippreżenta l-attivitajiet ta' valutazzjoni indikattivi li l-Istat Membru jkollu l-hsieb li jwettaq fil-fażijiet differenti ta' l-implementazzjoni.

2. L-Istati Membri għandhom iwettqu valutazzjoni *ex-ante* għal kull programm operattiv separatament taht l-oġettiv ta' Konverġenza. Fil-kazijiet debitament ġustifikati, b'kont meħud tal-prinċipju ta' proporzjonalità kif stabbilit fl-Artikolu 13, u kif miftiehem bejn il-Kummissjoni u l-Istat Membru, l-Istati Membri jistgħu jwettqu valutazzjoni *ex-ante* waħda li tkopri iktar minn programm operattiv wiehed.

Għall-oġettiv ta' Kompetittività Reġjonali u Impjiegi, l-Istati Membri għandhom iwettqu jew valutazzjoni *ex-ante* li tkopri l-programmi operattivi kollha jew valutazzjoni għal kull Fond jew valutazzjoni għal kull priyorità jew valutazzjoni għal kull programm operattiv.

Għall-oġettiv ta' Koperazzjoni Territorjali Ewropea, l-Istati Membri għandhom flimkien iwettqu valutazzjoni *ex-ante* li tkopri jew kull programm operattiv jew diversi programmi operattivi.

Il-valutazzjonijiet *ex-ante* għandhom jitwettqu taht ir-responsabbiltà ta' l-awtorità responsabbli għat-thejġija tad-dokumenti ta' programmazzjoni.

Il-valutazzjonijiet *ex-ante* għandhom jimmiraw lejn l-ottimizzazzjoni ta' l-allokazzjoni tar-riżorsi tal-baġit taht il-programmi operattivi u lejn it-titjib tal-kwalità tal-programmazzjoni. Għandhom jidentifikaw u jeżaminaw id-disparitajiet, id-distakki u l-potenzjal għall-iżvilupp, l-ghanijiet li għandhom jinkisbu, ir-riżultati mistennija, il-miri kwantifikati, il-koerenza, jekk meħtieġ, ta' l-istrateġija proposta għar-reġjun, il-valur miżjud għall-Komunità, il-livell safejn il-prijoritajiet Komunitarji ġew meqjusa, il-lezzjonijiet meħuda minn programmazzjoni preċedenti u l-kwalità tal-proċeduri għall-implementazzjoni, il-monitoraġġ, il-valutazzjoni u l-amministrazzjoni finanzjarja.

▼M4

3. Matul il-perjodu ta' programmazzjoni, l-Istati Membri għandhom iwettqu valutazzjonijiet marbuta mal-monitoraġġ tal-programmi operattivi b'mod partikolari fejn dan il-monitoraġġ juri tluq sinifikattiv mill-ghanijiet stabbiliti inizjalment. Fejn isiru proposti għar-reviżjoni ta' programmi operattivi, kif imsemmi fl-Artikolu 33, għandha tiġi pprovduta analiżi dwar ir-raġunijiet għar-reviżjoni, inklużi xi diffikultajiet ta' implimentazzjoni, u l-impatt mistenni tar-reviżjoni, inkluż dak fuq l-istrategija tal-programm operattiv. Ir-risultati ta' tali valutazzjoni jew analiżi għandhom jintbagħtu lill-kumitat ta' monitoraġġ għall-programm operattiv u lill-Kummissjoni.

▼B*Artikolu 49***Responsabbiltà tal-Kummissjoni**

1. Il-Kummissjoni tista' twettaq valutazzjonijiet strateġiċi.
2. Il-Kummissjoni għandha twettaq, fuq l-inizjattiva tagħha u fi shubija ma' l-Istat Membru konċernat, valutazzjonijiet marbuta mal-monitoraġġ ta' programmi operattivi fejn il-monitoraġġ ta' programmi juri tluq sinifikattiv mill-ghanijiet stabbiliti inizjalment. Ir-risultati għandhom jiġu trasmessi lill-kumitat ta' monitoraġġ għall-programm operattiv.
3. Il-Kummissjoni għandha twettaq valutazzjoni *ex-post* għal kull objettiv f'kooperazzjoni mill-qrib ma' l-Istat Membru u l-awtoritajiet ta' amministrazzjoni.

Il-valutazzjoni *ex-post* għandha tkopri l-programmi operattivi kollha taħt kull objettiv u teżamina safejn ir-riżorsi ġew użati, l-effikaċja u l-effiċjenza tal-programmazzjoni tal-Fond u l-impatt soċjo-ekonomiku.

Hija għandha titwettaq għal kull wiehed mill-obiettivi u għandha timmira sabiex jingabru konkluzjonijiet għall-politika dwar il-koeżjoni ekonomika u soċjali.

Hija għandha tidentifika l-fatturi li jikkontribwixxu għas-suċċess jew in-nuqqas ta' suċċess ta' l-implementazzjoni ta' programmi operattivi u tidentifika prattika tajba.

Il-valutazzjoni *ex-post* għandha titlesta sal-31 ta' Diċembru 2015.

*KAPITOLU II***Riżervi***Artikolu 50***Riżerva ta' prestazzjoni nazzjonali**

1. Fuq l-inizjattiva tiegħu stess, Stat Membru jista' jiddeċiedi li jistabbilixxi riżerva ta' prestazzjoni nazzjonali għall-obiettivi ta' Konverġenza u/jew għall-obiettivi ta' Kompetittività Reġjonali u Impjiegi, li tikkonsisti fi 3 % ta' l-allokazzjoni totali tiegħu għal kull wiehed.
2. Fejn Stat Membru ddeċieda li jistabbilixxi tali riżerva, hu għandu jivvaluta taħt kull wiehed mill-obiettivi sa mhux aktar tard mit-30 ta' Gunju 2011 il-prestazzjoni tal-programmi operattivi tiegħu.

▼B

3. Sa mhux aktar tard mill-31 ta' Diċembru 2001, abbażi ta' proposti minn u f'konsultazzjoni mill-qrib ma' kull Stat Membru konċernat, il-Kummissjoni għandha talloka r-rizerva ta' prestazzjoni nazzjonali.

*Artikolu 51***Rizerva ta' kontinġenza nazzjonali**

Fuq l-inizjattiva tiegħu stess, Stat Membru jista' jirrizerva ammont ta' 1 % tal-kontribuzzjoni annwali tal-Fond Strutturali għall-oġġettiv ta' Konverġenza u 3 % tal-kontribuzzjoni annwali tal-Fond Strutturali għall-oġġettiv ta' Kompetittività Reġjonali u Impjiegi sabiex jiġu koperti kriżijiet lokali jew settorjali mhux previsti marbuta mar-ristrutturazzjoni ekonomika u soċjali jew mal-konsegwenzi tal-ftuh tal-kummerċ.

L-Istat Membru jista' jalloka r-rizerva għal kull oġġettiv għal programm nazzjonali speċifiku jew fi hdan programmi operattivi.

TITOLU V

KONTRIBUZZJONI FINANZJARJA MILL-FONDI*KAPITOLU I****Kontribuzzjoni mill-fondi****Artikolu 52***Modulazzjoni tar-rati ta' kontribuzzjoni**

Il-kontribuzzjoni mill-Fondi tista' tiġi modulata fid-dawl ta' dan li ġej:

- (a) il-gravità tal-problemi speċifiċi, b'mod partikolari ta' natura ekonomika, soċjali jew territorjali;
- (b) l-importanza ta' kull assi prijoritarju għall-prijoritajiet Komunitarji kif stabbiliti fil-linji gwida strateġiċi Komunitarji dwar il-koeżjoni, kif ukoll għall-prijoritajiet nazzjonali u reġjonali;
- (ċ) il-protezzjoni u t-tijib ta' l-ambjent, l-aktar bl-applikazzjoni tal-prinċipju ta' prekawżjoni, il-prinċipju ta' azzjoni preventiva, u l-prinċipju li min iniggeż ihallas;
- (d) ir-rata ta' mobilizzazzjoni ta' finanzjament mill-privat, b'mod partikolari taht shubiji bejn is-settur pubbliku u l-privat, fl-oqsma konċernati;
- (e) l-inkluzjoni ta' koperazzjoni interreġjonali kif imsemmi fl-Artikolu 37(6)(b) taht l-oġġettivi ta' Konverġenza u ta' Kompetittività Reġjonali u Impjiegi;
- (f) taht l-oġġettiv ta' Kompetittività Reġjonali u Impjiegi, il-kopertura ta' zoni bi żvantaġġ ġeografiku jew naturali, definiti kif ġej:
 - (i) Stati Membri gzejjer eligibbli taht il-Fond ta' Koeżjoni, u gzejjer ohra hlief dawk fejn tkun tinsab il-belt kapitali ta' Stat Membru jew li jkollhom kollegament fiss mal-kontinent.
 - (ii) zoni muntanjużi kif definiti mil-leġislazzjoni nazzjonali ta' l-Istat Membru;

▼B

- (iii) zoni b'densità ta' popolazzjoni baxxa (inqas minn 50 abitant kull kilometru kwadru) u baxxa hafna (inqas minn 8 abitanti kull kilometru kwadru);
- (iv) iż-żoni li kienu l-fruntieri esterni tal-Komunità fit-30 ta' April 2004 u li f'dik id-data waqfu milli jkunu hekk.

*Artikolu 53***Kontribuzzjoni mill-Fondi**

1. Il-kontribuzzjoni mill-Fondi, fil-livell ta' programmi operattivi, għandha tkun kalkolata b'referenza għal:

- (a) jew in-nefqa totali eliġibbli inkluż nefqa pubblika u privata;
- (b) jew in-nefqa pubblika eliġibbli.

2. Il-kontribuzzjoni mill-Fondi fil-livell ta' programmi operattivi taht l-oġġettivi ta' Konverġenza u ta' Kompetittività Reġjonali u Impjiegi għandha tkun sugġetta għal-limiti massimi stabbiliti fl-Anness III.

3. Għal programmi operattivi taht l-oġġettiv Koperazzjoni Territorjali Ewropea li fih mill-inqas parteċipant wiehed jappartjeni lil Stat Membru li l-PGD medju tiegħu per capita, għall-perjodu 2001-2003 kien anqas minn 85 % tal-medja ta' l-UE 25 matul l-istess perjodu, il-kontribuzzjoni mill-FEŻR m'għandhiex tkun aktar minn 85 % tan-nefqa eliġibbli. Għall-programmi operattivi l-oħra kollha, il-kontribuzzjoni mill-FEŻR m'għandhiex tkun oghla minn 75 % tan-nefqa eliġibbli ko-finanzjata mill-FEŻR.

4. Il-kontribuzzjoni mill-Fondi fil-livell ta' assi prijoritarju m'għandhiex tkun sugġetta għal-livelli stabbiliti fil-paragrafu 3 u fl-Anness III. Madankollu, hija għandha tkun iffissata sabiex tiżgura l-konformità ma' l-ammont massimu ta' kontribuzzjoni mill-Fondi u r-rata ta' kontribuzzjoni massima għal kull Fond f'fissat fil-livell tal-programm operattiv.

5. Għall-programmi operattivi ko-finanzjati b'mod kongunt:

- (a) mill-FEŻR u l-Fond ta' Koeżjoni jew
- (b) mill-allokazzjoni addizzjonali għar-reġjuni l-iktar estremi prevista fl-Anness II, il-FEŻR u/jew il-Fond ta' Koeżjoni,

id-deċiżjoni li tadotta l-programm operattiv għandha tiffissa r-rata massima u l-ammont massimu tal-kontribuzzjoni għal kull Fond u allo-kazzjoni separatament.

6. Id-deċiżjoni tal-Kummissjoni li tadotta programm operattiv għandha tiffissa r-rata massima u l-ammont massimu tal-kontribuzzjoni mill-Fond għal kull programm operattiv u skond kull assi prijoritarju. Id-deċiżjoni għandha turi b'mod separat l-appropriazzjonijiet għar-reġjuni li jirċievu sostenn transizzjonali.

*Artikolu 54***Dispożizzjonijiet oħra**

1. Il-kontribuzzjoni mill-Fondi għal kull assi prijoritarju m'għandhiex tkun inqas minn 20 % tan-nefqa pubblika eliġibbli.

2. Il-miżuri ta' għajjnuna teknika implementati fuq l-inizjattiva tal-Kummissjoni jew f'isimha jistgħu jiġu finanzjati bir-rata ta' 100 %.

▼B

3. Matul il-perjodu ta' eligibbiltà msemmi fl-Artikolu 56(1):
 - (a) assi prijoritarju jista' jirċievi għajnuna minn Fond wiehed u objettiv wiehed biss f'mument speċifiku;
 - (b) operazzjoni tista' tirċievi għajnuna minn Fond taht programm operattiv wiehed biss kull darba.
 - (ċ) operazzjoni m'għandhiex tirċievi għajnuna minn Fond oghla min-nefqa pubblika totali allokata.
4. Fir-rigward ta' għajnuna Statali lil intrapriżi fis-sens ta' l-Artikolu 87 tat-Trattat, l-għajnuna pubblika mogħtija taht il-programmi operattivi għandha tosserva l-limiti massimi fuq l-għajnuna Statali.
5. Infq ko-finanzjat mill-Fondi m'għandux jirċievi għajnuna minn strument finanzjarju Komunitarju ieħor.

*KAPITOLU II**Proġetti li jiġġeneraw dhul**Artikolu 55***Proġetti li jiġġeneraw introjtu**

1. Għall-finijiet ta' dan ir-Regolament, proġett li jiġġenera dhul ifisser kwalunkwe operazzjoni li tinvolvi investiment fl-infrastruttura li l-użu tagħha hija suġġetta għal hlasijiet magħmula direttament minn utenti jew kwalunkwe operazzjoni li tinvolvi l-bejgħ jew il-kiri ta' art jew bini jew kwalunkwe forniture ta' servizz kontra hlas.

2. In-nefqa eligibbli fuq proġetti li jiġġeneraw dhul m'għandhiex teċċedi l-valur attwali tal-prezz ta' l-investiment mnaqqas minnu l-valur attwali tad-dhul net mill-investiment tul perjodu ta' referenza speċifiku għal

- (a) investimenti fl-infrastruttura, jew
- (b) proġetti oħra fejn huwa possibbli li jiġi stmat oġġettivament id-dhul minn quddiem.

Fejn mhux il-prezz kollu ta' l-investiment huwa eligibbli għal ko-finanzjament id-dhul nett għandu jiġi allokati pro rata għall-partijiet eligibbli u mhux eligibbli tal-prezz ta' l-investiment.

Fil-kalkolu, l-awtorità ta' ġestjoni għandha tiehu kont tal-perjodu ta' referenza xieraq għall-kategorija ta' investiment konċernata, il-kategorija tal-proġett, il-profitt normalment mistenni mill-kategorija ta' investiment konċernata, l-applikazzjoni tal-prinċipju li min inigħes iħallas, u, jekk ikun xieraq, ta' konsiderazzjonijiet ta' ekwità marbuta mal-prospertà relattiva ta' l-Istat Membru konċernat.

▼M4

3. Fejn mhux oġġettivament possibbli li jiġi stmat dhul minn quddiem, id-dhul nett iġġenerat fi żmien hames snin mit-tlestija ta' operazzjoni għandu jiġi mnaqqas min-nefqa ddikjarata lill-Kummissjoni.

4. Fejn jiġi stabbilit li operazzjoni ġġenerat dhul nett li ma ttehidtx kont tiegħu taht il-paragrafi 2 u 3, tali dhul nett għandu jitnaqqas mill-awtorità ta' ċertifikazzjoni mhux aktar tard mill-prezentazzjoni tad-dokumenti għall-programm operattiv imsemmi fil-punt (a) tal-Artikolu 89(1). L-applikazzjoni għall-hlas tal-bilanċ finali għandha tiġi korretta kif meħtieġ.

▼M2

5. Il-paragrafi 1 sa 4 ta' dan l-Artikolu ghandhom japplikaw biss għall-operazzjonijiet kofinanzjati mill-FEŻR jew il-Fond ta' Koeżjoni u li l-ispiża totali tagħhom teċedi EUR 1 000 000.

▼B

6. Dan l-Artikolu m'għandux japplika għal proġetti li huma suġġetti għar-regoli dwar l-għajnuna ta' l-Istat fis-sens ta' l-Artikolu 87 tat-Trattat.

*KAPITOLU III**Eligibbiltà tan-nefqa**Artikolu 56***Eligibbiltà tan-nefqa**

1. Infiq, inkluż għal proġetti kbar, għandu jkun eligibbli għal kontribuzzjoni mill-Fondi jekk gie verament imhallas bejn id-data tal-preżentazzjoni tal-programmi operattivi lill-Kummissjoni jew mill-1 ta' Jannar 2007, skond liema data tigi l-ewwel, u l-31 ta' Diċembru 2015. L-operazzjonijiet m'għandhomx ikunu tlestew qabel id-data tal-bidu għall-eligibbiltà.

▼M3

2. B'deroga mill-paragrafu 1, il-kontribuzzjonijiet in natura, l-ispejjeż ta' deprezzament u n-nefqa ġenerali, jistgħu jiġu ttrattati bħala spejjeż imhallsa mill-benefiċjarji għall-implimentazzjoni ta' operazzjonijiet, fil-kondizzjonijiet stabbiliti fit-tielet subparagrafu ta' dan il-paragrafu.

B'deroga mill-paragrafu 1, il-kontribuzzjonijiet in natura, fil-każ ta' strumenti tal-inġinerija finanzjarja u għall-finijiet tal-Artikolu 78(6)(1), jistgħu jiġu pproċessati bħala nefqa għall-kostituzzjoni tal-fondi jew fondi ta' titoli jew għall-kontribuzzjoni ta' dawn, fil-kondizzjonijiet stabbiliti fit-tielet subparagrafu ta' dan il-paragrafu.

L-ispejjeż imsemmija fl-ewwel u t-tieni subparagrafi għandhom jissodisfaw il-kundizzjonijiet li ġejjin:

- (a) ir-regoli ta' eligibilità mfassla abbażi tal-paragrafu 4 jipprevedu għall-eligibilità ta' tali nefqa;
- (b) l-ammont tan-nefqa huwa ġġustifikat permezz ta' dokumenti ta' sostenn li jkollhom valur ta' prova ekwivalenti għal riċevuti, mingħajr preġudizzju għal dispożizzjonijiet stabbiliti f'Regolamenti speċifiċi;
- (c) fil-każ ta' kontribuzzjonijiet in natura, il-kofinanzjament mill-Fondi ma jaqbiżx it-total tal-ispejjeż eligibbli bl-eskluzjoni tal-valur ta' tali kontribuzzjonijiet.

▼B

3. Nefqa għandha tkun eligibbli għal kontribuzzjoni mill-Fondi fil-każ biss fejn kellha tithallas għal operazzjonijiet deċiżi mill-awtorità ta' ġestjoni tal-programm operattiv konċernat jew taħt ir-responsabbiltà tagħha, skond il-kriterji stabbiliti mill-kumitat ta' sorveljanza.

▼M4

Fejn kategorija ġdida ta' nfiq kif imsemmi fit-Tabella 1 tal-Parti A tal-Anness II tar-Regolament tal-Kummissjoni (KE) Nru 1828/2006 ⁽¹⁾ tizdied fil-mument tar-reviżjoni ta' programm operattiv imsemmi fl-Artikolu 33 ta' dan ir-Regolament, kull nefqa li taqa' f'din il-kategorija għandha tkun eliġibbli mid-data tal-preżentazzjoni lill-Kummissjoni tat-talba għal reviżjoni tal-programm operattiv.

▼B

4. Ir-regoli dwar l-eliġibbiltà ta' l-infiq għandhom ikunu stabbiliti fil-livell nazzjonali suġġett għall-eċċezzjoni prevista fir-Regolamenti speċifiċi għal kull Fond. Huma għandhom ikopru n-nefqa pubblika kollha ddikjarata taht il-programm operattiv.

5. Dan l-Artikolu għandu jkun mingħajr preġudizzju għall-infiq msemmi fl-Artikolu 45.

*KAPITOLU IV****It-tul ta' żmien ta' l-operazzjonijiet****Artikolu 57***It-tul ta' żmien ta' l-operazzjonijiet****▼M4**

1. L-Istat Membru jew l-awtorità ta' ġestjoni għandhom jiżguraw li operazzjoni li tinkludi investiment fl-infrastruttura jew investiment produttiv tibqa' żżomm il-kontribuzzjoni mill-Fondi biss jekk dik l-operazzjoni, fi żmien hames snin qabel it-tlestija tagħha, ma gġarrabx modifika sostanzjali kkawżat minn bidla fid-dritt ta' proprjetà ta' xi element ta' infrastruttura jew mill-waqfien ta' xi attività produttiva u li taffettwa n-natura jew il-kondizzjonijiet tal-implimentazzjoni tal-operazzjoni jew tagħti lil xi kumpannija jew korp pubbliku xi vantaġġ mhux dovut.

L-azzjonijiet li jaqgħu fl-ambitu tal-ġajjnuna mill-FSE għandhom jitqiesu bħala li ma żammux kontribuzzjoni biss fejn ikunu suġġetti għal obbligu għaž-żamma ta' investiment taht ir-regoli applikabbli dwar l-ġajjnuna mill-istat fis-sens tal-Artikolu 107 tat-Trattat dwar il-Funzjonament tal-Unjoni Ewropea u fejn iġarrbu modifika sostanzjali bħala riżultat tal-waqfien tal-attività produttiva fil-perjodu stabbilit f'dawk ir-regoli.

L-Istati Membri jistgħu jnaqqsu l-limiti ta' żmien stabbiliti fl-ewwel subparagrafu għal tliet snin f'dawk il-kazijiet li jikkonċernaw iż-żamma ta' investiment minn intrapriżi żgħar u ta' daqs medju.

▼B

2. L-Istat Membru u l-awtorità ta' ġestjoni għandhom jinformaw lill-Kummissjoni fir-rapport annwali ta' implementazzjoni msemmi fl-Artikolu 67 bi kwalunkwe modifika msemmija fil-paragrafu 1. Il-Kummissjoni għandha tinforma l-Istati Membri l-oħra.

3. Somom ta' flus imħallsa b'mod mhux debitu għandhom jiġu rkuprati skond l-Artikoli 98 sa 102.

4. L-Istati Membri u l-Kummissjoni għandhom jiżguraw li l-intrapriżi li huma jew kienu suġġetti għal proċedura ta' rkupru skond il-paragrafu 3 wara t-trasferiment ta' attività produttiva fi Stat Membru jew lejn Stat Membru ieħor ma jgawdux minn kontribuzzjoni mill-Fondi.

⁽¹⁾ Regolament tal-Kummissjoni (KE) Nru 1828/2006 tat-8 ta' Diċembru 2006 li jistabbilixxi r-regoli għall-implimentazzjoni tar-Regolament tal-Kunsill (KE) Nru 1083/2006 li jistabbilixxi d-dispożizzjonijiet generali dwar il-Fond Ewropew għall-Iżvilupp Reġjonali, il-Fond Soċjali Ewropew u l-Fond ta' Koeżjoni u tar-Regolament (KE) Nru 1080/2006 tal-Parlament Ewropew u tal-Kunsill dwar il-Fond Ewropew għall-Iżvilupp Reġjonali (ĠU L 371, 27.12.2006, p. 1).

▼M4

5. Il-paragrafi 1 sa 4 ma għandhomx japplikaw għal kwalunkwe operazzjoni li gġarrab modifika sostanzjali bħala riżultat tal-waqfien tal-attività produttiva minhabba falliment mhux b'qerq.

▼B

TITOLU VI

ĠESTJONI, MONITORAĠĠ U KONTROLLI*KAPITOLU I**Sistemi ta' ġestjoni u kontroll**Artikolu 58***Prinċipji ġenerali dwar is-sistemi ta' ġestjoni u kontroll**

Is-sistemi ta' ġestjoni u kontroll ta' programmi operazzjonali stabbiliti mill-Istati Membri għandhom jipprovdu għal:

- (a) id-definizzjoni tal-funzjonijiet tal-korpi konċernati fil-ġestjoni u l-kontroll u l-allokazzjoni tal-funzjonijiet fi hdan kull korp;
- (b) il-konformità mal-prinċipju ta' separazzjoni tal-funzjonijiet bejn u fi hdan tali korpi;
- (ċ) proċeduri sabiex tiġi żgurata l-korrettezza u r-regolarità tan-nefqa ddikjarata taht il-programm operattiv;
- (d) sistemi affidabbli ta' kontabbiltà, monitoraġġ u rappurtar finanzjarju f'għamla kompjuterizzata;
- (e) sistema ta' rappurtar u monitoraġġ fejn il-korp responsabbli jafda l-esekuzzjoni tal-kompiti f'idejn korp ieħor;
- (f) arrangamenti għall-verifika tal-funzjonament tas-sistemi;
- (g) sistemi u proċeduri sabiex jiġi żgurat rekord ta' transazzjonijiet adegwat;
- (h) proċeduri ta' rappurtar u monitoraġġ għal irregolaritajiet u għall-irkupru ta' ammonti mħallsa indebitament.

*Artikolu 59***In-nomina ta' l-awtoritajiet**

1. Għal kull programm operazzjonali l-Istat Membru għandu jagħzel dawn li ġejjin:

- (a) awtorità amministrattiva: awtorità pubblika, nazzjonali, reġjonali jew lokali, jew korp pubbliku jew privat magħżulin mill-Istat Membru sabiex jamministraw il-programm operattiv;
- (b) awtorità ta' ċertifikazzjoni: awtorità jew korp pubbliku nazzjonali, reġjonali jew lokali magħżulin mill-Istat Membru sabiex jiċċertifikaw id-dikjarazzjoni ta' nfiq u l-applikazzjonijiet għall-hlas qabel ma jintbagħtu lill-Kummissjoni;
- (ċ) awtorità ta' verifika: awtorità jew korp pubbliku nazzjonali, reġjonali jew lokali, li jkunu funzjonalment indipendenti mill-awtorità ta' ġestjoni u mill-awtorità ta' ċertifikazzjoni, magħżulin mill-Istat Membru għal kull programm operattiv u responsabbli għall-aċċertament tal-funzjonament effettiv tas-sistema ta' ġestjoni u kontroll.

▼B

L-istess awtorità tista' tigi magħzula għal aktar minn programm operattiv wiehed.

2. L-Istat Membru jista' jagħzel korp intermedjarju wiehed jew aktar sabiex iwettaq ċertu kompiti, jew il-kompiti kollha ta' l-awtorità ta' ġestjoni jew ta' ċertifikazzjoni taht ir-responsabbiltà ta' dik l-awtorità.

3. L-Istat Membru għandu jistabbilixxi r-regoli li jirregolaw ir-relazzjonijiet tiegħu ma' l-awtoritajiet imsemmija fil-paragrafu 1 u r-relazzjonijiet tagħhom mal-Kummissjoni.

Mingħajr preġudizzju għal dan ir-Regolament, l-Istat Membru għandu jistabbilixxi r-relazzjonijiet reċiproċi bejn l-awtoritajiet imsemmija fil-paragrafu 1, li għandhom iwettqu l-kompiti tagħhom b'konformità shiha mas-sistemi istituzzjonali, legali u finanzjarji ta' l-Istat Membru konċernat.

4. Sugġett għall-Artikolu 58(b), uħud mill-awtoritajiet imsemmija fil-paragrafu 1 jew kollha kemm huma jistgħu jiffurmaw parti mill-istess korp.

5. Ir-Regolament (KE) Nru 1080/2006 jistabbilixxi regoli speċifiċi dwar il-ġestjoni u l-kontroll tal-programmi operattivi taht l-oġettiv Koperazzjoni Territorjali Ewropea.

6. Il-Kummissjoni għandha tadotta regoli implementattivi dettaljati ta' l-Artikoli 60, 61 u 62 skond il-proċedura msemmija fl-Artikolu 103(3).

*Artikolu 60***Il-funzjonijiet ta' l-awtorità ta' ġestjoni**

L-awtorità ta' ġestjoni għandha tkun responsabbli għall-ġestjoni u l-implementazzjoni tal-programm operattiv skond il-prinċipju ta' ammin-istrazzjoni finanzjarja tajba u b'mod partikolari sabiex:

- (a) tiżgura li l-operazzjonijiet jiġu magħzula għall-finanzjament skond il-kriterji applikabbli għall-programm operattiv u li jikkonformaw mar-regoli Komunitarji u nazzjonali applikabbli għall-perjodu shiħ ta' l-implementazzjoni tagħhom;
- (b) tivverifika li l-prodotti u s-servizzi ko-finanzjati ġew konsenjati u li n-nefqa ddiġarata mill-benefiċjarji għall-operazzjonijiet tkunu saret tassew u tkun konformi mar-regoli Komunitarji u nazzjonali; verifiki fuq il-post ta' operazzjonijiet individwali jistgħu jsiru fuq bażi ta' kampjun skond ir-regoli dettaljati li għandhom jiġu adottati mill-Kummissjoni skond il-proċedura msemmija fl-Artikolu 103(3);
- (c) tiżgura li hemm sistema għar-reġistrazzjoni u l-ħażna f'għamla kompjuterizzata ta' rekords ta' kontabbiltà għal kull operazzjoni taht il-programm operattiv u li tingabar id-*data* dwar l-implementazzjoni mehtieġa għall-amministrazzjoni finanzjarja, il-monitoraġġ, l-aċċertamenti, il-verifiki u l-valutazzjoni;
- (d) tiżgura li l-benefiċjarji u l-korpi l-oħra involuti fl-implementazzjoni ta' l-operazzjonijiet iżommu sistema ta' kontabbiltà separata jew kodiċi adegwat ta' kontabbiltà għat-transazzjonijiet kollha relatati ma' l-operazzjoni mingħajr preġudizzju għar-regoli nazzjonali tal-kontabbiltà;
- (e) tiżgura li l-valutazzjonijiet tal-programmi operattivi msemmija fl-Artikolu 48(3) jitwettqu skond l-Artikolu 47;
- (f) tistabbilixxi proċeduri sabiex tiżgura li d-dokumenti kollha dwar in-nefqa u l-verifiki mehtieġa sabiex jiġi żgurat rekord ta' trans-azzjonijiet adegwat isiru skond il-htigijiet ta' l-Artikolu 90;

▼B

- (g) tiżgura li l-awtorità ta' ċertifikazzjoni tirċievi l-informazzjoni kollha meħtieġa dwar il-proċeduri u l-aċċertamenti li twettqu fir-rigward tan-nefqa għall-fini ta' ċertifikazzjoni;
- (h) tiggwida l-hidma tal-kumitat ta' monitoraġġ u tipprovdi bid-dokumenti meħtieġa sabiex ikun possibbli l-monitoraġġ tal-kwalità ta' l-implementazzjoni tal-programm operattiv fid-dawl ta' l-għanijiet speċifiċi tiegħu;
- (i) tfassal u, wara l-approvazzjoni mill-kumitat ta' monitoraġġ, tippreżenta lill-Kummissjoni r-rapporti annwali u finali dwar l-implementazzjoni;
- (j) tiżgura l-konformità mal-htigijiet ta' informazzjoni u pubbliċità stabbiliti fl-Artikolu 69;
- (k) tipprovdi lill-Kummissjoni b'informazzjoni li tippermettilha tagħmel valutazzjoni ta' proġetti kbar.

*Artikolu 61***Il-funzjonijiet ta' l-awtorità ta' ċertifikazzjoni**

L-awtorità ta' ċertifikazzjoni ta' programm operattiv għandha tkun responsabbli b'mod partikolari sabiex:

- (a) tfassal u tippreżenta lill-Kummissjoni dikjarazzjonijiet ċertifikati tan-nefqa u applikazzjonijiet għall-hlas
- (b) tiċċertifika li:
 - (i) id-dikjarazzjoni tan-nefqa tkun preċiża, tirriżulta minn sistemi affidabbli ta' kontabbiltà u tkun ibbażata fuq dokumenti verikabbli ta' appoġġ,
 - (ii) in-nefqa ddikjarata tikkonforma mar-regoli Komunitarji u nazzjonali applikabbli u tkun saret fir-rigward ta' operazzjonijiet magħzula għal finanzjament skond il-kriterji applikabbli għall-programm f'konformità mar-regoli Komunitarji u nazzjonali;
- (ċ) tiżgura għall-finijiet ta' ċertifikazzjoni li tkun irċeviet informazzjoni adegwata mill-awtorità ta' ġestjoni dwar il-proċeduri u l-aċċertamenti mwettqa fir-rigward ta' nefqa inkluża fid-dikjarazzjonijiet ta' nfiq;
- (d) tiehu kont għall-finijiet ta' ċertifikazzjoni tar-riżultati tal-verifiki kollha mwettqa minn jew taht ir-responsabbiltà ta' l-awtorità ta' verifika;
- (e) iżżomm rekords ta' kontabbiltà f'għamla kompjuterizzata tan-nefqa ddikjarata lill-Kummissjoni;
- (f) iżżomm kont ta' l-ammonti rekuperabbli u ta' l-ammonti rtirati wara l-kancellazzjoni kollha ta' jew parti mill-kontribuzzjoni għal operazzjoni. Ammonti rkuprati għandhom jiġu mħallsa lura lill-baġit generali ta' l-Unjoni Ewropea, qabel l-gheluq tal-programm operattiv billi jitnaqqsu mid-dikjarazzjoni ta' nfiq li jmiss.

*Artikolu 62***Il-funzjonijiet ta' l-awtorità ta' verifika**

1. L-awtorità ta' verifika ta' programm operattiv għandha tkun reponsabbli b'mod partikolari sabiex:

- (a) tiżgura li l-verifiki jitwettqu sabiex jiġi vverifikat il-funzjonament effettiv tas-sistema ta' ġestjoni u kontroll tal-programm operattiv;

▼B

(b) tiżgura li l-verifiki jitwettqu abbażi ta' kampjun xieraq ta' operazzjonijiet sabiex tiġi vverifikata n-nefqa ddikjarata;

(c) tippreżenta lill-Kummissjoni fi żmien disa' xhur mill-approvazzjoni tal-programm operattiv strategija ta' verifika li tkopri l-korpi li ser iwettqu l-verifiki msemmija taht il-punti (a) u (b), il-metodu li għandu jintuża, il-metodu ta' teħid ta' kampjuni għall-verifiki fuq l-operazzjonijiet u l-ippjanar indikattiv tal-verifiki sabiex jiġi żgurat li ssir verifika fuq il-korpi ewlenin u li l-verifiki huma mifruxa b'mod indaqs tul il-perjodu kollu ta' programmazzjoni.

Fejn sistema komuni tapplika għal bosta programmi operattivi, tista' tiġi preżentata strategija ta' verifika wahda;

(d) sal-31 ta' Diċembru ta' kull sena mill-2008 sa l-2015:

(i) tippreżenta lill-Kummissjoni rapport ta' kontroll annwali li jagħti r-riżultati tal-verifiki mwettqa matul il-perjodu tat-12-il xahar preċedenti li jagħlaq fit-30 ta' Gunju tas-sena konċernata skond l-istrategija ta' verifika tal-programm operattiv u tirrapporta kwalunkwe nuqqas li jinstab fis-sistemi ta' ġestjoni u kontroll tal-programm. L-ewwel rapport li għandu jiġi preżentat sal-31 ta' Diċembru 2008 għandu jkopri l-perjodu mill-1 ta' Jannar 2007 sat-30 ta' Gunju 2008. L-informazzjoni li tikkonċerna l-verifiki mwettqa wara l-1 ta' Lulju 2015 għandha tiġi inkluża fir-rapport finali ta' kontroll b'appoġġ tad-dikjarazzjoni ta' għeluq imsemmija fil-punt (e);

(ii) tohrōg opinjoni, abbażi tal-kontrolli u l-verifiki li diġà saru taht ir-responsabbiltà tagħha, dwar jekk is-sistema ta' ġestjoni u kontroll taħdimx b'mod effettiv, sabiex tipprovdi assigurazzjoni raġonevoli li d-dikjarazzjonijiet ta' nfiq preżentati lill-Kummissjoni huma korretti u bħala konsegwenza ta' dan assigurazzjoni raġonevoli li t-transazzjonijiet sottostanti huma legali u regolari;

(iii) tippreżenta, fejn applikabbli taht l-Artikolu 88, dikjarazzjoni għall-għeluq parzjali li tivvaluta l-legalità u r-regolarità tan-nefqa konċernata.

Fejn tapplika sistema komuni għal bosta programmi operattivi, l-informazzjoni msemmija fil-punt (i) tista' tingħaqad f'rapport wiehed, u l-opinjoni u d-dikjarazzjoni mahruga taht il-punti (ii) u (iii) jistghu jkopru l-programmi operattivi kollha konċernati;

(e) tippreżenta lill-Kummissjoni l-akar tard sal-31 ta' Marzu 2017 dikjarazzjoni ta' għeluq li tivvaluta l-validità ta' l-applikazzjoni għall-hlas tal-bilanċ finali u tal-legalità u r-regolarità tat-transazzjonijiet sottostanti koperti bid-dikjarazzjoni finali ta' nfiq, li għandha tkun appoġġata minn rapport finali ta' kontroll.

2. L-awtorità ta' verifika għandha tiżgura li l-hidma ta' verifika tqis l-istandards ta' verifika aċċettati internazzjonalment.

3. Fejn il-verifiki u l-kontrolli msemmija fil-paragrafi 1(a) u (b) jitwettqu minn korp divers mill-awtorità ta' verifika, l-awtorità ta' verifika għandha tiżgura li tali korpi għandhom l-indipendenza funzjonali meħtieġa.

4. Il-Kummissjoni għandha tipprovdi l-kummenti tagħha dwar l-istrategija ta' verifika preżentata taht il-paragrafi 1(c) u (d) mhux aktar tard minn tliet xhur mir-riċezzjoni tagħha. Fin-nuqqas ta' kummenti matul dan il-perjodu din għandha tiġi kunsidrata bħala aċċettata.



KAPITOLU II

Monitoraġġ

Artikolu 63

Kumitat ta' monitoraġġ

1. L-Istat Membru għandu jistabbilixxi kumitat ta' monitoraġġ għal kull programm operattiv, bi qbil ma' l-awtorità ta' ġestjoni fi żmien tliet xhur mid-data ta' notifika lill-Istat Membru tad-deċiżjoni li tapprova l-programm operattiv. Jista' jiġi stabbilit kumitat ta' monitoraġġ wiehed għal diversi programmi operattivi.

2. Kull kumitat ta' monitoraġġ għandu jfassal ir-regoli ta' proċedura tiegħu fi hdan il-qafas istituzzjonali, legali u finanzjarju ta' l-Istat Membru konċernat u jadottahom bi qbil ma' l-awtorità ta' ġestjoni sabiex jeżerċita l-missjonijiet tiegħu skond dan ir-Regolament.

Artikolu 64

Kompożizzjoni

1. Il-kumitat ta' monitoraġġ għandu jkun presedut minn rappreżentant ta' l-Istat Membru jew ta' l-awtorità ta' ġestjoni.

Il-kompożizzjoni tiegħu għandha tiġi deciza mill-Istat Membru bi qbil ma' l-awtorità ta' ġestjoni.

2. Fuq l-inizjattiva tiegħu jew fuq talba tal-kumitat ta' monitoraġġ, rappreżentant tal-Kummissjoni għandu jipparteċipa fil-hidma tal-kumitat ta' monitoraġġ f'kapacità konsultattiva. Rappreżentant tal-BEI u tal-FEI jistgħu jipparteċipaw f'kapacità konsultattiva għal dawk il-programmi operattivi li għalihom il-BEI jew il-FEI jagħtu kontribut.

Artikolu 65

Kompiti

Il-kumitat ta' monitoraġġ għandu jiżgura ruhu dwar l-effikaċja u l-kwalità ta' l-implementazzjoni tal-programm operattiv, skond id-dispożizzjonijiet li ġejjin:

- (a) huwa għandu jikkunsidra u japprova l-kriterji għall-ghazla ta' l-operazzjonijiet finanzjati fi żmien sitt xhur mill-approvazzjoni tal-programm operattiv u japprova kwalunkwe reviżjoni ta' dawk il-kriterji skond il-htigijiet tal-programmazzjoni;
- (b) għandu jirrive di peridokament il-progress li jkun sar sabiex jintlahqu l-miri speċifiċi tal-programm operattiv abbażi tad-dokumenti preżentati mill-awtorità ta' ġestjoni;
- (c) għandu jeżamina r-riżultati ta' l-implementazzjoni, b'mod partikolari l-kisba tal-miri stabbiliti għal kull assi prijaritarju u l-valutazzjonijiet imsemmija fl-Artikolu 48(3);
- (d) għandu jikkunsidra u japprova r-rapporti annwali u finali dwar l-implementazzjoni msemmija fl-Artikolu 67;
- (e) għandu jiġi infurmat dwar ir-rapport annwali ta' kontroll, jew il-parti tar-rapport li tirriferi għall-programm operattiv konċernat, u dwar kwalunkwe kumment rilevanti li l-Kummissjoni tista' tagħmel wara li teżamina dak ir-rapport jew relatat ma' dik il-parti tar-rapport;

▼B

- (f) jista' jipproponi lill-awtorità ta' ġestjoni kwalunkwe revizjoni jew eżami tal-programm operattiv li x'aktarx jagħmluha possibbli li jintlaħqu l-oġġettivi tal-Fondi msemija fl-Artikolu 3 jew itejbu l-ġestjoni tagħhom, inkluż l-amministrazzjoni finanzjarja tiegħu;
- (g) għandu jikkunsidra u japprova kull proposta sabiex jiġi emendat il-kontenut tad-deċiżjoni tal-Kummissjoni dwar il-kontribuzzjoni mill-Fondi.

*Artikolu 66***Arranġamenti għal monitoraġġ**

1. L-awtorità ta' ġestjoni u l-kumitat ta' monitoraġġ għandhom jiżguraw il-kwalità ta' l-implementazzjoni tal-programm operattiv.
 2. L-awtorità ta' ġestjoni u l-kumitat ta' monitoraġġ għandhom iwettqu monitoraġġ b'referenza għall-indikaturi finanzjarji u l-indikaturi msemija fl-Artikolu 37(1)(ċ) speċifikati fil-programm operattiv.
- Fejn in-natura ta' l-għajjnuna tippermetti, l-istatistika għandha tinqasam skond is-sess u skond id-daqs ta' l-intrapriżi destinatari.
3. L-iskambju ta' *data* bejn il-Kummissjoni u l-Istati Membri għal dan il-ghan għandu jitwettaq b'mod elettroniku, skond ir-regoli implementattivi ta' dan ir-Regolament adottati mill-Kummissjoni skond il-proċedura msemija fl-Artikolu 103(3).

*Artikolu 67***Rapport annwali u rapport finali dwar l-implementazzjoni**

1. Għall-ewwel darba fl-2008 u sat-30 ta' Ġunju ta' kull sena, l-awtorità ta' ġestjoni għandha tibgħat lill-Kummissjoni rapport annwali u sal-31 ta' Marzu 2017 rapport finali dwar l-implementazzjoni tal-programm operattiv.
2. Ir-rapporti msemija fil-paragrafu 1 għandhom jinkludu l-informazzjoni li ġejja sabiex tinkiseb stampa ċara ta' l-implementazzjoni tal-programm operattiv:
 - (a) il-progress magħmul fl-implementazzjoni tal-programm operattiv u l-assi prijoritarji relatati mal-miri speċifiċi u verifikabbli tagħhom, bi kwantifikazzjoni, kulmeta u kulfejn dawn ikunu jistgħu jiġu kwantifikati, bl-użu ta' l-indikaturi msemija fl-Artikolu 37(1)(ċ) fil-livell ta' l-assi prijoritarju;

▼M4

- (b) kwantifikazzjoni tal-indikaturi finanzjarji msemija fl-Artikolu 66(2) li tesprimi l-implimentazzjoni finanzjarja kumulattiva tal-programm operattiv u li għal kull assi prijoritarju turi fid-dettall dan li ġej:
 - (i) l-ammont totali tan-nefqa eligibbli ċċertifikata mħallsa mill-benefiċjarji u l-kontribuzzjoni pubblika korrispondenti;
 - (ii) il-proporzjon bejn l-ammont totali tan-nefqa eligibbli ċċertifikata mħallsa mill-benefiċjarji u l-finanzjament totali tal-programm inkluż il-finanzjament mill-Unjoni u l-kontroparti nazzjonali.

▼M4

Fejn xieraq, l-implementazzjoni finanzjarja f'oqsma li jirċievu sostenn transizzjonali għandha tiġi ppreżentata separatament fi hdan kull programm operattiv;

▼B

- (ċ) għall-finijiet ta' informazzjoni biss, it-tqassim indikattiv ta' l-allokazzjoni ta' Fondi skond il-kategoriji, b'konformità mar-regoli implementattivi adottati mill-Kummissjoni skond il-proċedura msemmija fl-Artikolu 103(3);
- (d) il-miżuri meħuda mill-awtorità ta' ġestjoni jew il-kumitat ta' monitoraġġ sabiex jiġu żgurati l-kwalità u l-effikaċja ta' l-implementazzjoni, b'mod partikolari:
 - (i) miżuri ta' monitoraġġ u valutazzjoni, li jinkludu arranġamenti għall-ġbir tad-*data*;
 - (ii) sommarju ta' kwalunkwe problema sinifikattiva li nqalghet waqt l-implementazzjoni tal-programm operattiv u kwalunkwe miżura li ttiehdet, inkluż ir-rispons għall-kummenti magħmula taht l-Artikolu 68(2) fejn xieraq;
 - (iii) l-użu li sar mill-ghajnuna teknika;
- (e) il-miżuri meħuda sabiex tinghata informazzjoni dwar u jiġi pubbliċizzat il-programm operattiv;
- (f) informazzjoni dwar problemi sinifikattivi relatati mal-konformità mal-liġi komunitarja li nqalghu fl-implementazzjoni tal-programm operattiv u l-miżuri meħuda sabiex dawn jiġu trattati;
- (g) fejn xieraq, il-progress u l-finanzjament ta' proġetti kbar;
- (h) l-użu li sar mill-ghajnuna rilaxxata wara l-kanċellazzjoni kif imsemmi fl-Artikolu 98(2) lill-awtorità ta' ġestjoni jew lil xi awtorità pubblika oħra matul il-perjodu ta' implementazzjoni tal-programm operattiv;
- (i) il-każijiet fejn tkun giet skoperta xi modifika sostanzjali taht l-Artikolu 57;

▼M5

- (j) il-progress imwettaq fil-finanzjament u fl-implementazzjoni tal-istrumenti ta' inġinerija finanzjarja kif definit fl-Artikolu 44, jiġifieri:
 - (i) deskrizzjoni tal-istrument ta' inġinerija finanzjarja u l-arranġamenti tal-implementazzjoni;
 - (ii) l-identifikazzjoni tal-entitajiet li jimplimentaw l-istrument ta' inġinerija finanzjarja, inklużi dawk li jaġixxu permezz ta' fondi ta' parteċipazzjoni;
 - (iii) l-ammonti ta' għajnuna mill-Fondi Strutturali u l-kofinanzjament nazzjonali mħallsa lill-istrument ta' inġinerija finanzjarja;
 - (iv) l-ammonti ta' għajnuna mill-Fondi Strutturali u l-kofinanzjament nazzjonali mħallsa mill-istrument ta' inġinerija finanzjarja.

▼B

Il-firxa ta' informazzjoni mibghuta lill-Kummissjoni għandha tkun proporzjonali għall-ammont totali tan-nefqa tal-programm operattiv konċernat. Fejn ikun xieraq, tali informazzjoni tista' tiġi provduta f'forma sommarja.

L-informazzjoni msemmija fil-punti (d), (g), (h) u (i) m'għandhiex tiġi inkluża jekk ma tkun saret l-ebda modifika sinifikattiva sa mir-rapport preċedenti.

▼B

3. Ir-rapporti msemmija fil-paragrafu 1 għandhom jiġu meqjusa ammissibbli fejn ikun fihom l-informazzjoni xierqa kollha elenkata fil-paragrafu 2. Il-Kummissjoni għandha tinforma lill-Istat Membru dwar l-ammissibbiltà tar-rapport annwali fi żmien 10 ijiem ta' xogħol mid-data tar-riċezzjoni tiegħu.

4. Il-Kummissjoni għandha tinforma lill-Istat Membru bl-opinjoni tagħha dwar il-kontenut ta' rapport annwali ammissibbli dwar l-implementazzjoni preżentat mill-awtorità ta' ġestjoni fi żmien xahrejn mid-data meta dan jiġi riċevut. Fir-rigward tar-rapport finali dwar programm operattiv, il-limitu ta' żmien għandu jkun ta' massimu ta' hames xhur mid-data meta jiġi riċevut rapport ammissibbli. Jekk il-Kummissjoni ma tirrispondix fit-terminu ta' żmien stabbilit, ir-rapport għandu jitqies li għie aċċettat.

▼M5

5. Sal-1 ta' Ottubru ta' kull sena, il-Kummissjoni għandha tagħti għabra fil-qosor tad-data dwar il-progress imwettaq fil-finanzjament u l-implementazzjoni tal-istrumenti ta' inġinerija finanzjarja, mibgħuta mill-awtoritajiet ta' ġestjoni skont l-Artikolu 67(2)(j).

▼B*Artikolu 68***Eżami annwali tal-programmi**

1. Kull sena, meta r-rapport annwali dwar l-implementazzjoni msemmi fl-Artikolu 67 jiġi preżentat, il-Kummissjoni u l-awtorità ta' ġestjoni għandhom jeżaminaw il-progress magħmul fl-implementazzjoni tal-programm operattiv, ir-riżultati prinċipali miksuba matul is-sena preċedenti, l-implementazzjoni finanzjarja u fatturi oħra bil-ħsieb li titjieb l-implementazzjoni.

Kwalunkwe Aspett tal-funzjonament tas-sistema ta' ġestjoni u kontroll li jitqajmu fir-rapport ta' kontroll annwali ta' l-aħħar, imsemmi fl-Artikolu 62(1)(d)(i), jista' wkoll jiġi eżaminat.

2. Wara l-eżami msemmi fil-paragrafu 1, il-Kummissjoni tista' tagħmel xi kummenti lill-Istat Membru u lill-awtorità ta' ġestjoni, li għandhom jinformat lill-kumitat ta' monitoraġġ dwarhom. L-Istat Membru għandu jinforma lill-Kummissjoni dwar l-azzjoni meħuda b'reazzjoni għal dawg il-kummenti.

3. Meta l-valutazzjonijiet *ex-post* ta' l-ghajnuna mogħtija matul il-perjodu ta' programmazzjoni bejn l-2000 u l-2006, fejn ikun il-każ, ikunu disponibbli, ir-riżultati ġenerali jistgħu jiġu eżaminati fl-eżami annwali li jkun imiss.

*KAPITOLU III***Informazzjoni u pubbliċità***Artikolu 69***Informazzjoni u pubbliċità**

1. L-Istati Membri u l-awtorità ta' ġestjoni għall-programm operattiv għandhom jipprovdu informazzjoni dwar u jippubbliċizzaw l-operazzjonijiet u l-programmi ko-finanzjati. L-informazzjoni għandha tkun indirizzata liċ-ċittadini ta' l-Unjoni Ewropea u lill-benefiċjarji bil-ħsieb li jiġi enfasizzat ir-rwol tal-Komunità u sabiex jiġi żgurat li l-ghajnuna mill-Fondi tkun trasparenti.

Il-Kummissjoni għandha tadotta regoli implementattivi ta' dan l-Artikolu skond il-proċedura stabbilita fl-Artikolu 103(3).

▼B

2. L-awtorità ta' ġestjoni għall-programm operattiv għandha tkun responsabbli għall-pubbliċità skond ir-regoli implementattivi ta' dan ir-Regolament adottati mill-Kummissjoni skond il-proċedura msemmija fl-Artikolu 103(3).

*KAPITOLU IV****Responsabbiltajiet ta' l-Istati Membri u tal-Kummissjoni****Taqsim 1***Responsabbiltajiet ta' l-Istati Membri***Artikolu 70***Ġestjoni u kontroll**

1. L-Istati Membri għandhom ikunu responsabbli għall-ġestjoni u l-kontroll tal-programmi operattivi b'mod partikolari permezz tal-miżuri li ġejjin:

- (a) li jiżguraw li s-sistemi ta' ġestjoni u kontroll għall-programmi operattivi huma stabbiliti skond l-Artikoli 58 sa 62 u jaħdmu b'mod effettiv;
- (b) li jipprevjenu, jindividwaw u jikkorreġu rregolaritajiet u jirkupraw ammonti li thallsu indebitament flimkien ma' l-imghax fuq hlasijiet li saru tard fejn ikun il-każ. Huma għandhom jinnotifikawhom lill-Kummissjoni, u jzommu lill-Kummissjoni infurmata dwar il-progress tal-proċedimenti amministrattivi u legali.

2. Meta ammonti mħallsa indebitament lil benefiċjarju ma jistgħux jiġu rkuprati, l-Istat Membru huwa responsabbli sabiex jirrimborża l-ammonti mitlufa lill-baġit ġenerali ta' l-Unjoni Ewropea, meta jiġi stabbilit li t-telf iġġarrab minhabba tort jew negligenza tiegħu.

3. Ir-regoli implementattivi għall-paragrafi 1 u 2 għandhom jiġu adottati mill-Kummissjoni skond il-proċedura msemmija fl-Artikolu 103(3).

*Artikolu 71***It-twaqqif ta' sistemi ta' ġestjoni u ta' kontroll**

1. Qabel il-preżentazzjoni ta' l-ewwel applikazzjoni għall-hlas interim jew mhux aktar tard minn tnax-il xahar mill-approvazzjoni ta' kull programm operattiv l-Istati Membri għandhom jipprezentaw deskrizzjoni tas-sistemi lill-Kummissjoni, li tkopri b'mod partikolari l-organizzazzjoni u l-proċeduri ta':

- (a) l-awtoritajiet ta' ġestjoni u ta' ċertifikazzjoni u korpi intermedji,
- (b) l-awtorità ta' verifika u kwalunkwe korp ieħor li jwettaq verifiki taht ir-responsabbiltà tagħha.

2. Id-deskrizzjoni msemmija fil-paragrafu 1 għandha tiġi akkumpanjata minn rapport li jagħti r-risultati ta' valutazzjoni tas-sistemi stabbiliti u li jagħti opinjoni dwar il-konformità tagħhom ma' l-Artikoli 58 sa 62. Jekk l-opinjoni jkun fiha riżervi, ir-rapport għandu jindika s-serjetà tan-nuqqasijiet, u, fejn in-nuqqasijiet ma jikkonċernawx il-programm kollu, l-assi prijoritarju jew prijoritarij konċernati. L-Istat Membru għandu jinforma lill-Kummissjoni dwar il-miżuri korrettivi li għandhom jittieħdu u l-iskeda ta' żmien għall-implementazzjoni tagħhom, u sussegwentement jipprovdi konferma ta' l-implementazzjoni tal-miżuri u l-irtirar tar-riżervi korrispondenti.

▼B

Ir-rapport imsemmi fl-ewwel subparagrafu għandu jitqies aċċettat, u l-ewwel hlas interim għandu jsir, fiċ-ċirkostanzi li ġejjin:

- (a) fi żmien xahrejn mid-data tar-riċevuta tar-rapport meta l-opinjoni msemmija fl-ewwel subparagrafu tkun mingħajr riżervi u fin-nuqqas ta' osservazzjonijiet mill-Kummissjoni;
- (b) jekk l-opinjoni fiha riżervi, fuq konferma tal-Kummissjoni li miżuri korrettivi dwar l-elementi ċentrali tas-sistemi ġew implementati, u r-riżervi korrispondenti ġew irtirati, u fin-nuqqas ta' osservazzjonijiet mill-Kummissjoni fi żmien xahrejn mid-data tal-konferma.

Meta r-riżervi jikkonċernaw biss assi prijoritarju wiehed, l-ewwel hlas interim għandu jsir fir-rigward ta' l-assi prijoritarji l-oħrajn tal-programm operattiv li għalihom m'hemm l-ebda riżerva.

3. Ir-rapport u l-opinjoni msemmija fil-paragrafu 2 għandhom jiġu mfassla mill-awtorità ta' verifika jew minn korp pubbliku jew privat indipendenti f'termini ta' thaddim mill-awtoritajiet ta' ġestjoni u ta' ċertifikazzjoni li għandu jwettaq il-hidma tiegħu b'kont mehud ta' l-istandards ta' verifika aċċettati internazzjonalment.

4. Fejn sistema komuni tapplika għal bosta programmi operattivi, deskrizzjoni tas-sistemi komuni tista' tiġi notifikata taht il-paragrafu 1 akkumpanjata minn rapport uniku u opinjoni taht il-paragrafu 2.

5. Ir-regoli implementattivi tal-paragrafi 1 sa 4 għandhom jiġu adottati mill-Kummissjoni skond il-proċedura msemmija fl-Artikolu 103(3).

T a q s i m a 2

R e s p o n s a b b i l t a j i e t t a l - K u m m i s s j o n i

A r t i k o l u 72

R e s p o n s a b b i l t a j i e t t a l - K u m m i s s j o n i

1. Il-Kummissjoni għandha tiżgura ruhha skond il-proċedura stabbilita fl-Artikolu 71 li l-Istati Membri jkunu stabbilixxew sistemi ta' ġestjoni u kontroll li jkunu konformi ma' l-Artikoli 58 sa 62 u abbażi tar-rapporti annwali ta' kontroll u l-opinjoni annwali ta' l-awtorità ta' verifika u l-verifiki tagħha stess li s-sistemi jahdmu b'mod effettiv matul il-perjodi ta' l-implementazzjoni ta' programmi operattivi.

2. Mingħajr preġudizzju għall-verifiki mwettqa mill-Istati Membri, l-uffiċjali tal-Kummissjoni jew ir-rappreżentanti awtorizzati tal-Kummissjoni jistgħu jwettqu verifiki fuq il-post sabiex jivverifikaw il-funzjonament effettiv tas-sistemi ta' ġestjoni u kontroll, li jistgħu jinkludu verifiki fuq operazzjonijiet inklużi fil-programm operattiv, b'notifika ta' mill-inqas għaxart ijiem ta' xogħol, hlief f'każijiet urgenti. Uffiċjali jew rappreżentanti awtorizzati ta' l-Istat Membru jistgħu jiehdu sehem f'tali verifiki. Ir-regoli implementattivi ta' dan ir-Regolament rigward l-użu ta' *data* miġbura matul verifiki għandhom jiġu adottati mill-Kummissjoni skond il-proċedura msemmija fl-Artikolu 103(3).

L-uffiċjali tal-Kummissjoni jew ir-rappreżentanti awtorizzati tal-Kummissjoni, debitament mogħtija s-setgħa li jwettqu kontrolli fuq il-post, għandhom idollhom aċċess għall-kotba u d-dokumenti kollha l-oħra, inkluż dokumenti u *metadata* mfassla jew riċevuti u registrati fuq mezz elettroniku, relatati man-nefqa finanzjata mill-Fondi.

▼B

Is-setgħat ta' verifika msemija qabel m'għandhomx jaffettwaw l-applikazzjoni ta' dispożizzjonijiet nazzjonali li jirriżervaw ċertu atti għal agenti magħżula b'mod speċifiku mil-legiżlazzjoni nazzjonali. Ir-rappreżentanti awtorizzati tal-Kummissjoni m'għandhomx jiehdu sehem, inter alia, fi żjajjar fid-djar jew fl-interrogazzjoni formali ta' persuni fi hdan il-qafas tal-legiżlazzjoni nazzjonali ta' l-Istat Membru konċernat. Madankollu, għandhom ikollhom aċċess għall-informazzjoni miksuba b'dan il-mod.

3. Il-Kummissjoni tista' titlob lil Stat Membru sabiex iwettaq kontroll fil-post sabiex jivverifika l-funzjonament effettiv ta' sistemi jew il-korrettezza ta' transazzjoni wahda jew aktar. Uffiċjali tal-Kummissjoni jew rappreżentanti awtorizzati tal-Kummissjoni jistghu jiehdu sehem f'tali verifiki.

*Artikolu 73***Koperazzjoni ma' l-awtoritajiet ta' verifika ta' l-Istati Membri**

1. Il-Kummissjoni għandha tikkopera ma' l-awtoritajiet ta' verifika ta' programmi operattivi sabiex tikkordina l-pjanijiet u l-metodi rispettivi tagħhom ta' verifika u għandha minnufih tagħmel skambju tar-riżultati tal-verifiki mwettqa fuq is-sistemi ta' ġestjoni u kontroll sabiex isir l-aħjar użu possibbli tar-riżorsi u sabiex jiġi evitat xogħol doppju mhux ġustifikat.

Sabiex tiġi facilitata din il-koperazzjoni fil-każijiet fejn Stat Membru jagħzel diversi awtoritajiet ta' verifika, l-Istat Membru jista' jinnomina korp ta' koordinazzjoni.

Il-Kummissjoni u l-awtoritajiet ta' verifika, u l-korp ta' koordinazzjoni, fejn ikun intgħażel tali korp, għandhom jiltaqqu fuq bazi regolari u mill-inqas darba fis-sena sakemm ma jkunx gie miftiehem b'mod iehor bejniethom, sabiex flimkien jeżaminaw ir-rapport annwali ta' kontroll u l-opinjoni pprezentati taht l-Artikolu 62 u sabiex jiskambjaw fehmiet dwar kwistjonijiet ohra relatati mat-titjib tal-ġestjoni u l-kontroll ta' programmi operattivi.

2. Meta tiddetermina l-istrategija ta' verifika tagħha, il-Kummissjoni għandha tidentifika dawk il-programmi operattivi li għalihom l-opinjoni dwar il-konformità ta' sistemi taht l-Artikolu 71(2) hija mingħajr rizervi, jew fejn ir-rizervi jkunu ġew irtirati wara miżuri korrettivi, fejn l-istrategija ta' verifika ta' l-awtorità ta' verifika tkun sodisfaċenti u fejn gie żgurat b'mod raġonevoli li s-sistemi ta' ġestjoni u kontroll jahdmu b'mod effettiv abbażi tar-riżultati ta' verifiki mill-Kummissjoni u mill-Istat Membru.

3. Għal dawk il-programmi, il-Kummissjoni tista' tikkonkludi li ser toqgħod prinċipalment fuq l-opinjoni msemija fl-Artikolu 62(1)(d)(ii) rigward il-funzjonament effettiv tas-sistemi u li ser twettaq il-verifiki tagħha fuq il-post biss jekk hemm provi li jissuggerixxu nuqqasijiet fis-sistema li jaffettwaw in-nefqa ċertifikata lill-Kummissjoni f'sena li għaliha opinjoni taht l-Artikolu 62(1)(d)(ii) tkun ġiet provduta u din ma fiha l-ebda rizerva fir-rigward ta' tali nuqqasijiet.

Fejn il-Kummissjoni tilhaq tali konkluzjoni, hija għandha tinforma lill-Istat Membru konċernat għaldaqstant. Fejn ikun hemm provi li jindikaw nuqqasijiet, hija tista' tehtieg lill-Istat Membru jwettaq verifiki skond l-Artikolu 72(3) jew tista' twettaq il-verifiki tagħha stess taht l-Artikolu 72(2).



T a q s i m a 3

**Proporzjonalità fil-kontroll tal-programmi
operattivi**

Artikolu 74

Arrangamenti ta' kontroll proporzjonali

1. Għall-programmi operattivi li għalihom in-nefqa pubblika eligibbli totali ma teċċedix l-EUR 750 miljun u li għaliha l-livell ta' ko-finanzjament Komunitarju ma jaqbix 40 % tan-nefqa pubblika totali:

- (a) l-awtorità ta' verifika mhix mitluba tippreżenta strateġija ta' verifika lill-Kummissjoni taht l-Artikolu 62(1)(ċ);
- (b) meta l-opinjoni dwar il-konformità tas-sistema taht l-Artikolu 71(2) tkun mingħajr rizerwi, jew meta r-rizerwi ġew irtirati wara miżuri korrettivi, il-Kummissjoni tista' tikkonkludi li tista' toqghod prinċipalment fuq l-opinjoni msemmija fl-Artikolu 62(1)(d)(ii) rigward il-funzjonament effettiv tas-sistemi, u li twettaq il-verifiki tagħha fuq il-post biss jekk hemm provi li jissuġġerixxu nuqqasijiet fis-sistema li jaffetwaw in-nefqa ċertifikata lill-Kummissjoni f'sena li għaliha opinjoni taht l-Artikolu 62(1)(d)(ii) ġiet provduta u din ma fiha l-ebda rizerva fir-rigward ta' tali nuqqasijiet.

Fejn il-Kummissjoni tilhaq tali konklużjoni, hija għandha tinforma lill-Istat Membru konċernat għaldaqstant. Fejn ikun hemm provi li jissuġġerixxu nuqqasijiet, hija tista' tehtieg lill-Istat Membru jwettaq verifiki skond l-Artikolu 72(3) jew tista' twettaq il-verifiki tagħha stess taht l-Artikolu 72(2).

2. Għall-programmi operattivi msemmija fil-paragrafu 1, Stat Membru jista' barra minn hekk jeżerċita l-għażla li jistabbilixxi skond ir-regoli nazzjonali l-korpi u l-proċeduri għat-twettiq:

- (a) tal-funzjonijiet ta' l-awtorità ta' ġestjoni fir-rigward ta' l-aċċertament tal-prodotti u s-servizzi ko-finanzjati u n-nefqa ddikjarata taht l-Artikolu 60(b);
- (b) tal-funzjonijiet ta' l-awtorità ta' ċertifikazzjoni taht l-Artikolu 61; u
- (ċ) tal-funzjonijiet ta' l-awtorità ta' verifika taht l-Artikolu 62.

Fejn Stat Membru jeżerċita din l-għażla, huwa mhuwiex mehtieg jahtar awtorità ta' ċertifikazzjoni u awtorità ta' verifika taht l-Artikolu 59(1)(b) u (ċ).

L-Artikolu 70 għandu japplika *mutatis mutandis*.

Meta l-Kummissjoni tadotta r-regoli implementattivi għall-Artikoli 60, 61 u 62, hija għandha tispeċifika d-dispożizzjonijiet li m'għandhomx japplikaw għal programmi operattivi li għalihom l-għażla f'dan il-paragrafu ġiet eżerċitata mill-Istat Membru konċernat.



TITOLU VII AMMINISTRAZZJONI FINANZJARJA

KAPITOLU I *Amministrazzjoni finanzjarja*

T a q s i m a 1 **Impenji tal-baġit**

Artikolu 75 **Impenji tal-baġit**

1. L-impenji tal-baġit tal-Komunità fir-rigward tal-programmi operattivi (minn hawn 'il quddiem imsejha "impenni tal-baġit") għandhom isiru ta' kull sena għal kull Fond u objettiv matul il-perjodu bejn l-1 ta' Jannar 2007 u l-31 ta' Diċembru 2013. L-ewwel impenn tal-baġit għandu jsir qabel ma' l-Kummissjoni tkun adottat id-deċiżjoni li tapprova l-programm operattiv. Kull impenn sussegwenti għandu jsir, bħala regola ġenerali sat-30 ta' April kull sena, mill-Kummissjoni abbażi tad-deċiżjoni li tinghata kontribuzzjoni mill-Fondi msemmija fl-Artikolu 32.

2. Fejn ma jkun sar l-ebda hlas, l-Istat Membru jista' jitlob, sa mhux aktar tard mit-30 ta' Settembru tas-sena n, sabiex isir it-trasferiment ta' kwalunkwe impenn fir-rigward ta' programmi operattivi relatati mar-riżerva nazzjonali ta' kontingenza msemmija fl-Artikolu 51 lejn programmi operattivi oħra. Fit-talba tiegħu l-Istat Membru għandu jispeċifika l-programmi operattivi li ser igawdu minn dak it-trasferiment.

T a q s i m a 2 **Regoli komuni għall-hlasijiet**

Artikolu 76 **Regoli komuni għall-hlasijiet**

1. Hlasijiet mill-Kummissjoni tal-kontribuzzjoni mill-Fondi għandhom isiru skond l-appropriazzjonijiet tal-baġit. Kull hlas għandu jkun assenjat lill-impenji tal-baġit miftuh tal-Fond konċernat li jmur l-aktar lura fiz-żmien.

2. Il-hlasijiet għandhom jiehdu l-forma ta' pre-finanzjament, hlasijiet interim u hlas tal-bilanċ finali. Għandhom isiru lill-korp nominat mill-Istat Membru.

3. Sa mhux aktar tard mit-30 ta' April kull sena, l-Istati Membri għandhom jibagħtu lill-Kummissjoni previzjoni provviżorja ta' l-applikazzjonijiet għall-hlas probabbli tagħhom għas-sena finanzjarja attwali u għas-sena finanzjarja sussegwenti.

4. L-iskambji kollha li jikkonċernaw transazzjonijiet finanzjarji bejn il-Kummissjoni u l-awtoritajiet u l-korpi magħżula mill-Istati Membri għandhom isiru b'mezzi elettronici, skond ir-regoli implementattivi ta' dan ir-Regolament adottati mill-Kummissjoni skond il-proċedura msemmija fl-Artikolu 103(3). F'kazijiet ta' forza maġġuri, u b'mod partikolari ta' funzjonament hażin tas-sistema kompjuterizzata komuni jew nuqqas ta' konnessjoni deġġiema, l-Istati Membri jistgħu jikkomunikaw id-dikjarazzjonijiet ta' nfiq u l-applikazzjonijiet għall-hlas f'kopja stampata.

▼ M6

*Artikolu 77***Ir-regoli komuni għall-kalkolu ta' pagamenti interim u pagamenti tal-bilanċ finali**

1. Il-pagamenti interim u l-pagamenti tal-bilanċ finali għandhom jiġu kkalkolati bl-applikazzjoni tar-rata ta' kofinanzjament, stabbilita fid-deċiżjoni dwar il-programm operattiv kkonċernat għal kull fus ta' prijorità indikat għan-nefqa eligibbli taht dak il-fus ta' prijorità fi hdan kull dikjarazzjoni tan-nefqa li hija ċċertifikata mill-awtorità ta' ċertifikazzjoni.

2. B'deroga mill-Artikolu 53 (2), mit-tieni sentenza tal-Artikolu 53(4) u mil-limiti massimi stabbiliti f'Anness III, pagamenti interim u pagamenti tal-bilanċ finali għandhom jiġdiedu b'ammont li jikkorrispondi għal għaxar punti perċentwali aktar fuq ir-rata ta' kofinanzjament li tapplika għal kull fus ta' prijorità, imma li ma jaqbiżx il-100 %, għandhom jiġu applikati fuq l-ammont tan-nefqa eligibbli ddikjarata reċentement f'kull dikjarazzjoni ċċertifikata ta' nfiq, sottomessa tul il-perjodu li fih Stat Membru jilhaq kwalunkwe wahda minn dawn il-kundizzjonijiet:

(a) assistenza finanzjarja tkun disponibbli għalih skont ir-Regolament tal-Kunsill (UE) Nru 407/2010 tal-11 ta' Mejju 2010 li jistabbilixxi l-Mekkaniżmu Ewropew għall-Istabbilizzazzjoni Finanzjarja ⁽¹⁾ jew, assistenza finanzjarja tkun disponibbli minn Stati Membri oħra taż-żona tal-euro qabel ma jidhol fis-seħh dan ir-regolament;

(b) assistenza finanzjarja tkun disponibbli għalih għal perijodu medju skont ir-Regolament tal-Kunsill (KE) Nru 332/2002 tat-18 ta' Frar 2002 li jistabbilixxi faċilita' li ttiprovdi għajnuna finanzjarja għal żmien medju għall-bilanċi ta' pagament tal-Istati Membri ⁽²⁾;

(c) għajnuna finanzjarja tkun disponibbli għalih skont it-Trattat li jistabbilixxi l-Mekkaniżmu Ewropew ta' Stabbiltà wara d-dhul fis-seħh tiegħu.

3. Stat Membru li jkun qed ifittex li jgawdi mid-deroga taht il-paragrafu 2, għandu jippreżenta talba bil-miktub lill-Kummissjoni sal-21 ta' Frar 2012 jew fi żmien xahrejn mid-data li fiha l-Istat Membru jissodisfa wahda mill-kundizzjonijiet imsemmijin fil-paragrafu 2.

4. Fit-talba tiegħu pprezentata skont il-paragrafu 3, l-Istat Membru għandu jiġġustifika l-htieġa tad-deroga billi jipprovdi it-taħrif mehtieġ sabiex jiġi stabbilit dan li ġej:

(a) in-nuqqas ta' disponibbiltà ta' riżorsi għall-kontroparti nazzjonali permezz ta' data dwar is-sitwazzjoni makroekonomika u fiskali tiegħu;

(b) li ż-żieda tal-pagamenti msemmija fil-paragrafu 2 tkun mehtieġa biex tissalvagwardja l-kontinwazzjoni tal-implimentazzjoni tal-programmi operattivi;

(c) li l-problemi jippersistu anke jekk jintużaw il-limiti massimi applikabbli għar-rati ta' kofinanzjament stabbiliti fl-Anness III;

⁽¹⁾ ĠU L 118, 12.5.2010, p. 1.

⁽²⁾ ĠU L 53, 23.2.2002, p. 1.

▼ **M6**

- (d) huwa jissodisfa wahda mill-kundizzjonijiet imsemmija fil-punti (a), (b) jew (c) tal-paragrafu 2, billi jipprovdi referenza għal Deċiżjoni tal-Kunsill jew att legali ieħor, kif ukoll id-data konkreta ta' meta l-assistenza finanzjarja saret disponibbli għall-Istat Membru.

Il-Kummissjoni għandha tivverifika jekk it-tagħrif ipprezentat jiġġustifikax l-ghoti ta' deroga skont il-paragrafu 2. Il-Kummissjoni għandha tqajjem oġġezzjoni dwar jekk it-tagħrif mogħti hux korrett fi żmien 30 jum mid-data tal-prezentazzjoni tat-talba.

Jekk il-Kummissjoni tiddeċiedi li toġġezzjona għat-talba tal-Istat Membru, il-Kummissjoni għandha tadotta deċiżjoni dwar dan, permezz ta' att ta' implimentazzjoni, dwar dan u għandha tagħti r-raġunijiet tagħha.

Jekk il-Kummissjoni ma tqajjimx oġġezzjoni għat-talba tal-Istat Membru skont il-paragrafu 3, it-talba għandha titqies bħala ġustifikata.

5. It-talba tal-Istat Membru għandha tagħti dettalji wkoll dwar l-użu maħsub tad-deroga prevista fil-paragrafu 2, u għandha tagħti tagħrif dwar mizuri komplementari previsti sabiex il-Fondi jikkonċentraw fuq il-kompetittività, it-tkabbir u l-impjiegi, inkluż, fejn xieraq, modifika tal-programmi operattivi.

6. Id-deroga prevista fil-paragrafu 2 m'għandhiex tapplika għal dikjarazzjonijiet ta' nfiq ipprezentati wara l-31 ta' Dicembru 2013.

7. Sabiex jiġu kkalkulati pagamenti interim pagamenti tal-bilanċ finali wara li l-Istati Membru jieqfu milli jibbenifikaw mill-ghajnuna finanzjarja li saret referenza għaliha fil-paragrafu 2, il-Kummissjoni ma tihux inkonsiderazzjoni l-ammonti biż-żieda mħallsa skont dan il-paragrafu.

Madankollu, daww l-ammonti se jittiehdu inkonsiderazzjoni għall-fini tal-Artikolu 79(1).

8. Il-pagamenti interim mizjuda li jirrizultaw mill-applikazzjoni tal-paragrafu 2 għandhom fl-iqsar perijodu ta' żmien possibbli jkunu disponibbli għall-awtorità amministrattiva u għandhom jintużaw biss biex isiru pagamenti fl-implimentazzjoni tal-programm operattiv.

9. Fil-kuntest tar-rappurtar strategiku skont l-Artikolu 29(1), l-Istati Membri għandhom jipprovdu lill-Kummissjoni tagħrif xieraq dwar l-użu tad-deroga prevista fil-paragrafu 2 ta' dan l-Artikolu, u juru kif l-ammont mizjud ta' appoġġ ikkontribwixxa għall-promozzjoni tal-kompetittività, it-tkabbir u l-impjiegi fl-Istat Membru kkonċernat. Dik l-informazzjoni għandha titqies mill-Kummissjoni waqt it-thejjja tar-rapport strategiku msemmi fl-Artikolu 30(1).

10. Minkejja l-paragrafu 2, il-kontribuzzjoni tal-Unjoni permezz ta' pagamenti interim u pagamenti tal-aħħar bilanċ m'għandhiex tkun oghla mill-kontribuzzjoni pubblika u l-ammont massimu ta' ghajnuna mill-Fondi għal kull fus ta' prijorità kif stabbilit fid-deċiżjoni tal-Kummissjoni li tapprova l-programm operattiv.

11. Il-paragrafi 2-9 m'għandhomx japplikaw għall-programmi operattivi taht l-oġettiv ta' kooperazzjoni territorjali Ewropea.

▼B*Artikolu 78***Dikjarazzjoni ta' nfiq**

1. Id-dikjarazzjonijiet kollha ta' nfiq għandhom jinkludu, għal kull assi prijoritarju, l-ammont totali tan-nefqa eliġibbli, skond l-Artikolu 56, imhallas mill-benefiċjarji fl-implementazzjoni ta' l-operazzjonijiet u l-kontribuzzjoni pubblika korrispondenti mħallsa jew li trid tithallas mill-benefiċjarji skond il-kondizzjonijiet li jirregolaw il-kontribuzzjoni pubblika. ►**M3** In-nefqa mħallsa mill-benefiċjarji għandha tiġi appoġġata minn fatturi mmarkati bħala mħallsa jew dokumenti ta' kontabbiltà ta' valur probatorju ekwivalenti, sakemm mhux previst mod ieħor f'Regolamneti speċifiċi għal kull Fond. ◀

Madankollu, fir-rigward ta' l-iskemi ta' għajjnuna fis-sens ta' l-Artikolu 87 tat-Trattat biss, minbarra l-kondizzjonijiet stabbiliti fis-subparagrafu preċedenti, il-kontribuzzjoni pubblika li tikkorrispondi għan-nefqa inkluża f'dikjarazzjoni ta' nfiq għandha tkun tħallset lill-benefiċjarji mill-korp li jagħti l-għajjnuna.

2. Bħala deroga mill-paragrafu 1, fir-rigward ta' l-għajjnuna Statali fis-sens ta' l-Artikolu 87 tat-Trattat, id-dikjarazzjoni tan-nefqa tista' tinkludi avvanzji mħallsa lill-benefiċjarji mill-korp li jagħti l-għajjnuna, taħt il-kondizzjonijiet kumulattivi li ġejjin:

▼M4

(a) għandhom ikunu suġġetti għal garanzija pprovduta minn bank jew istituzzjoni finanzjarja oħra stabbilita fi Stat Membru;

▼M3

▼B

(c) huma għandhom ikunu koperti min-nefqa mħallsa minn benefiċjarji fl-implementazzjoni tal-proġett u jkunu appoġġati minn fatturi kwittanzati jew dokumenti ta' kontabbiltà ta' valur probatorju ekwivalenti sa mhux aktar tard minn tliet snin wara sena li jkun sar il-hlas ta' l-avvanz jew fil-31 ta' Diċembru ta' l-2015, skond liema data tiġi l-ewwel; jekk ma jkunux, id-dikjarazzjoni ta' nfiq li jmiss għandha tiġi korretta għaldaqstant.

▼M4

Facilità pprovduta bħala garanzija minn entità pubblika jew mill-Istat Membru stess għandha titqies ekwivalenti għal garanzija msemmiha fil-punt (a) tal-ewwel subparagrafu.

▼B

3. Id-dikjarazzjonijiet ta' nfiq għandhom jidentifikaw, għal kull programm operattiv, l-elementi msemmiha fil-paragrafu 1 rigward ir-regjuni li jirċievu għajjnuna transizzjonali.

▼M3

4. Meta, fl-applikazzjoni tal-Artikolu 41(3), il-Kummissjoni tiċhad kontribuzzjoni finanzjarja lil xi proġett maġġuri, id-dikjarazzjoni tan-nefqa li ssegwi l-adozzjoni tad-deċiżjoni tal-Kummissjoni għandha tiġi rrettifikata kif mehtieg.

▼B

5. Meta l-kontribuzzjoni mill-Fondi tiġi kalkolata b'referenza għan-nefqa pubblika prevista fl-Artikolu 53(1), kwalunkwe informazzjoni dwar infiq diversa min-nefqa pubblika m'għandhiex tinċidi fuq l-ammont dovut kif kalkolat abbażi tat-talba ta' hlas.

▼B

6. Bhala deroga mill-paragrafu 1, fir-rigward ta' strumenti ta' inginerija finanzjarja kif definiti fl-Artikolu 44, id-dikjarazzjoni ta' nfiq ghandha tinkludi n-nefqa totali mhallsa fl-istabbiliment jew fil-kontribuzzjoni ghal tali fondi jew fondi ta' investment.

Madankollu fl-gheluq parzjali jew finali tal-programm operattiv, in-nefqa eligibbli ghandha tkun it-totali ta':

- (a) kwalunkwe hlas mill-fondi għall-żvilupp urban għal investment fi shubiji pubbliċi privati jew proġetti oħra inklużi fi pjan integrat għall-iżvilupp urban; jew
- (b) kwalunkwe hlas għal investment f'intrapriżi minn kull wiehed mill-fondi msemmija hawn fuq; jew
- (ċ) kwalunkwe garanzija provduta inklużi ammonti impenjati bhala garanziji minn fondi ta' garanzija; u

▼M4

- (d) spejjeż eligibbli ta' ġestjoni jew onorarij; u
- (e) kwalunkwe self jew garanzija għal investimenti li jithallsu lura minn fondi jew skemi ta' incentiva oħrajn li jipprovdu self, garanziji għal investimenti li jithallsu lura, jew strumenti ekwivalenti, għall-effiċjenza tal-enerġija u l-użu tal-enerġija li tiġġedded fil-bini, inkluż fid-djar eżistenti.

▼B

Ir-rata ta' ko-finanzjament ghandha tkun applikata għan-nefqa eligibbli mhallsa mill-benefiċjarju.

Id-dikjarazzjoni korrispondenti ta' nfiq ghandha tiġi korretta kif mehtieg.

▼M4

7. L-imghax iġġenerat minn hlasijiet minn programmi operattivi lil fondi kif definiti fl-Artikolu 44 ghandu jintuza biex jiġu ffinanzjati kwalunkwe minn dawn li ġejjin:

- (a) proġetti ta' żvilupp urban fil-każ ta' fondi għall-iżvilupp urban;
- (b) strumenti ta' inginerija finanzjarja għal impriżi żgħar u medji;
- (ċ) fil-każ ta' fondi jew skemi oħra ta' incentiva li jipprovdu self, garanziji ta' investimenti li jithallsu lura jew strumenti ekwivalenti, għall-effiċjenza tal-enerġija u l-użu tal-enerġija li tiġġedded fil-bini, inkluż fid-djar eżistenti.

Ir-rizorsi li jitqieghdu mill-ġdid fl-operazzjoni minn investimenti mwettqa permezz ta' fondi kif definiti fl-Artikolu 44 jew li ma jiġux użati wara li l-garanziji kollha jkunu ġew onorati għandhom jergħu jintużaw mill-awtoritajiet kompetenti tal-Istati Membri kkonċernati għall-benefiċċju ta' proġetti ta' żvilupp urban, ta' intrapriżi żgħar u ta' daqs medju jew għall-effiċjenza tal-enerġija u l-użu tal-enerġija li tiġġedded fil-bini, inkluż fid-djar eżistenti.

▼M5*Artikolu 78a***Rekwiżit li tiġi pprovduta informazzjoni addizzjonali fid-dikjarazzjoni tal-infiq dwar l-istrumenti ta' inġinerija finanzjarja u pagamenti effettwati lill-benefiċjarji fil-kuntest ta' għajnuna tal-Istat**

Dokument meħmuż ma' kull dikjarazzjoni tal-infiq li għandha tiġi ppreżentata lill-Kummissjoni, fil-format iddelineat fl-Anness IVa, tindika l-informazzjoni li ġejja b'rabta mal-infiq totali inkluż fid-dikjarazzjoni ta' nfiq:

- (a) f'dak li għandu x'jaqsam mal-istrumenti tal-inġinerija finanzjarja kif definit fl-Artikolu 44, u stabbilit fl-Artikolu 78(6), in-nefqa totali mħallsa fit-twaqqif jew fil-kontribuzzjoni għal tali fondi jew fondi holding u l-kontribuzzjoni pubblika korrispondenti;
- (b) f'dak li għandu x'jaqsam mal-pagamenti effettwati fil-kuntest tal-għajnuna mill-Istat skont l-Artikolu 78(2), in-nefqa totali mħallsa f'forma ta' pagamenti lill-benefiċjarji mill-korp li jagħti l-għajnuna u l-kontribuzzjoni pubblika korrispondenti.

▼B*Artikolu 79***Akkumulazzjoni ta' pre-finanzjament u ta' hlasijiet interim**

1. It-total kumulattiv ta' hlasijiet ta' pre-finanzjament u hlasijiet interim m'għandux ikun aktar minn 95 % tal-kontribuzzjoni mill-Fondi lill-programm operattiv.

2. Meta jintlaħaq dan il-limitu massimu, l-awtorità ta' ċertifikazzjoni għandha tkompli tibghat lill-Kummissjoni kull dikjarazzjoni ċertifikata tan-nefqa fil-31 ta' Diċembru tas-sena "n", kif ukoll l-ammonti rkuprati matul is-sena għal kull Fond, sa mhux aktar tard mill-aħhar ta' Frar tas-sena "n+1".

*Artikolu 80***L-interezza tal-hlasijiet lill-benefiċjarji**

L-Istati Membri għandhom jiżguraw ruħhom li l-korpi responsabbli sabiex jagħmlu l-hlasijiet jiżguraw li l-benefiċjarji jirċievu l-ammont totali tal-kontribuzzjoni pubblika mill-aktar fis possibbli, u kollu kemm hu. L-ebda ammont m'għandu jtnaqqas jew jinżamm u l-ebda spiża speċifika jew spiża oħra b'effett ekwivalenti m'għandha tiġi imposta li tkun tnaqqas dawn l-ammonti għall-benefiċjarji.

*Artikolu 81***Użu ta' l-euro**

1. L-ammonti stabbiliti fil-programmi operattivi preżentati mill-Istati Membri, id-dikjarazzjonijiet ċertifikati ta' nfiq, l-applikazzjonijiet għall-hlas u l-infiq imsemmija fir-rapport annwali u finali ta' implemtazzjoni għandhom jingħataw f'euro.

2. Id-deċiżjonijiet tal-Kummissjoni dwar il-programmi operattivi u l-impenji tal-Kummissjoni u l-hlasijiet għandhom jingħataw u jitwettqu f'euro.

▼B

3. L-Istati Membri li m'adottawx l-euro bhala l-munita tagħhom fid-data ta' applikazzjoni għall-hlas għandhom jikkonvertu l-euro l-ammonti tan-nefqa magħmula fil-munita nazzjonali. Dan l-ammont għandu jiġi konvertit l-euro bl-użu tar-rata mensili ta' skambju tal-kontabbiltà tal-Kummissjoni fix-xahar li matulu n-nefqa giet irreg-istrata fil-kontijiet ta' l-awtorità ta' ċertifikazzjoni tal-programm operattiv konċernat. Din ir-rata għandha tiġi pubblikata elettronikament kull xahar mill-Kummissjoni.

4. Meta l-euro ssir il-munita ta' Stat Membru, il-proċedura ta' konverżjoni stabbilita fil-paragrafu 3 għandha tkompli tapplika għan-nefqa kollha reġistrata fil-kontijiet mill-awtorità ta' ċertifikazzjoni qabel id-data tad-dhul fis-seħh tar-rata fissa ta' konverżjoni bejn il-munita nazzjonali u l-euro.

T a q s i m a 3

P r e - f i n a n z j a m e n t*Artikolu 82***Hlas**

1. Wara d-deċizzjoni tal-Kummissjoni li tapprova kontribuzzjoni mill-Fondi għal programm operattiv, il-Kummissjoni għandha thallas ammont wiehed ta' pre-finanzjament għall-perjodu 2007-2013 lill-korp nominat mill-Istat Membru.

L-ammont ta' pre-finanzjament għandu jithallas f'pagamenti differenti kif ġej:

▼M3

- (a) għall-Istati Membri tal-Unjoni Ewropea kif kienet ikkostitwita qabel l-1 ta' Mejju 2004: fl-2007 2 % tal-kontribuzzjoni tal-Fondi strutturali għall-programm operattiv, fl-2008 3 % tal-kontribuzzjoni tal-Fondi strutturali għall-programm operattiv, u fl-2009 2.5 % tal-kontribuzzjoni tal-Fondi strutturali għall-programm operattiv;
- (b) għall-Istati Membri li ssiehbu fl-Unjoni Ewropea fl-1 ta' Mejju 2004 jew wara: fl-2007 2 % tal-kontribuzzjoni tal-Fondi strutturali għall-programm operattiv, fl-2008 3 % tal-kontribuzzjoni tal-Fondi strutturali għall-programm operattiv u fl-2009 4 % tal-kontribuzzjoni tal-Fondi strutturali għall-programm operattiv;
- (ċ) meta l-programm operattiv jaqta' taht l-oġettiv ta' kooperazzjoni territorjali Ewropea u mill-inqas wiehed mill-partecipanti huwa Stat Membru li ssieheb mal-Unjoni Ewropea fl-1 ta' Mejju 2004 jew wara: fl-2007 2 % tal-kontribuzzjoni tal-FEŻR għall-programm operattiv, fl-2008 3 % tal-kontribuzzjoni tal-FEŻR għall-programm operattiv, u fl-2009 4 % tal-kontribuzzjoni tal-FEŻR għall-programm operattiv;

▼B

- (d) għall-Istati Membri li saru Membri ta' l-Unjoni Ewropea kif kostitwita qabel l-1 ta' Mejju 2004, fl-2007 2 % tal-kontribuzzjoni mill-Fond ta' Koeżjoni lill-programm operattiv, fl-2008 3 % tal-kontribuzzjoni mill-Fond ta' Koeżjoni lill-programm operattiv u fl-2009 2.5 % tal-kontribuzzjoni mill-Fond ta' Koeżjoni lill-programm operattiv;

▼B

- (e) għall-Istati Membri li saru Membri ta' l-Unjoni Ewropea fi jew wara l-1 ta' Mejju 2004, fl-2007 2,5 % tal-kontribuzzjoni mill-Fond ta' Koeżjoni lill-programm operattiv, fl-2008 4 % tal-kontribuzzjoni mill-Fond ta' Koeżjoni lill-programm operattiv u fl-2009 4 % tal-kontribuzzjoni mill-Fond ta' Koeżjoni lill-programm operattiv;

▼M4

- (f) għall-Istati Membri li ngħataw self fl-2009 taht ir-Regolament tal-Kunsill (KE) Nru 332/2002 tat-18 ta' Frar 2002 li jistabbilixxi faċilità' li tipprovdi għajnuna finanzjarja għal żmien medju għall-bilanċi ta' pagament tal-Istati Membri ⁽¹⁾, jew, għal Stati Membri bi tnaqqis fil-PGD fl-2009 ta' aktar minn 10 % f'termini reali meta mqabbel mal-2008: fl-2010, 2 % tal-kontribuzzjoni mill-Fond ta' Koeżjoni u 4 % tal-kontribuzzjoni mill-FSE għall-programm operattiv.

Sabiex jiġu applikati l-kriterji msemmija fil-punt (f) tat-tieni subparagrafu, iċ-ċifri tal-PGD għandhom ikunu bbażati fuq l-istatistika tal-Unjoni ppubblikata f'Novembru 2009 ⁽²⁾.

▼B

2. L-ammont totali mhallas bhala pre-finanzjament għandu jingħata lura lill-Kummissjoni mill-korp magħżul mill-Istat Membru jekk l-ebda applikazzjoni għall-hlas taht il-programm operattiv ma tintbagħat fi żmien erbgħa u ghoxrin xahar mid-data li fiha l-Kummissjoni thallas l-ewwel pagament mill-ammont ta' pre-finanzjament.

Il-kontribuzzjoni totali mill-Fond għall-programm operattiv m'għandhiex ssir b'tali rimborż.

*Artikolu 83***Mghax**

Kwalunkwe mghax generat mill-pre-finanzjament għandu jiġi assenjat lill-programm operattiv konċernat, u kunsidrat bhala riżorsa għall-Istat Membru fil-forma ta' kontribuzzjoni pubblika nazzjonali u għandu jiġi ddikjarat lill-Kummissjoni fiz-żmien ta' l-gheluq finali tal-programm operattiv.

*Artikolu 84***Kwittanza**

L-ammont imhallas bhala pre-finanzjament għandu jitneħħa kompletament mill-kontijiet tal-Kummissjoni meta jingħalaq il-programm operattiv skond l-Artikolu 89.

*Taqsim 4***Hlasijiet interim***Artikolu 85***Hlasijiet interim**

Il-hlasijiet interim għandhom isiru għal kull programm operattiv. L-ewwel hlas interim għandu jsir skond l-Artikolu 71(2).

⁽¹⁾ ĠU L 53, 23.2.2002, p. 1.

⁽²⁾ Tbassir Ekonomiku Ewropew Harifa 2009 (European Economy, Nru 10, 2009; Uffiċċju tal-Pubblikazzjonijiet Uffiċjali tal-KE, Lussemburgu).



Artikolu 86

Aċċettabbiltà ta' l-applikazzjonijiet għall-hlas

1. Kull hlas interim magħmul mill-Kummissjoni għandu jkun suġġett għall-kondizzjonijiet li ġejjin:

- (a) il-Kummissjoni għandha tkun irċeviet applikazzjoni għall-hlas u dikjarazzjoni ta' nfiq skond l-Artikolu 78;
- (b) għal kull assi prijoritarju matul il-perjodu shiħ il-Kummissjoni ma tkunx hallset aktar mill-ammont massimu ta' għajjnuna kif stabbilit fid-deċiżjoni tal-Kummissjoni li tapprova l-programm operattiv;
- (c) l-awtorità ta' ġestjoni trid tkun bagħtet lill-Kummissjoni l-aktar rapport ta' implementazzjoni annwali reċenti skond l-Artikolu 67(1) u (3);
- (d) ma tkunx ingħatat opinjoni motivata mill-Kummissjoni dwar ksur taħt l-Artikolu 226 tat-Trattat fir-rigward ta' l-operazzjoni jew operazzjonijiet li għalihom tkun dikjarata n-nefqa fl-applikazzjoni għall-hlas in kwistjoni.

2. Jekk wahda minn dawn il-kondizzjonijiet jew aktar imsemmija fil-paragrafu 1 ma jkunx ġew sodisfatti, l-Istat Membru u l-awtorità ta' ċertifikazzjoni għandhom jiġu infurmati mill-Kummissjoni f'perjodu ta' xahar sabiex jittiehdu l-passi meħtieġa sabiex tiġi rimedjata s-sitwazzjoni.

Artikolu 87

Data tal-preżentazzjoni ta' l-applikazzjonijiet għall-hlas u d-dewmien fil-hlas

1. L-awtorità ta' ċertifikazzjoni għandha tiżgura lilha nnfisha li t-talbiet għall-hlasijiet *interim* għal kull programm operattiv jingabru flimkien u jintbagħtu lill-Kummissjoni, sa fejn possibbli, fi tliet okkażjonijiet separati kull sena. Għal hlas li għandu jsir mill-Kummissjoni fis-sena attwali, l-aktar data tard li fiha tista' tiġi ppreżentata talba għall-hlas hija l-31 ta' Ottubru.

2. Suġġett għad-disponibbiltà tal-fondi, u n-nuqqas ta' sospensjoni ta' hlasijiet skond l-Artikolu 92, il-Kummissjoni għandha tagħmel il-hlas interim sa mhux aktar tard minn xahrejn wara d-data li fiha tkun giet irreġistrata mal-Kummissjoni l-applikazzjoni għall-hlas li tkun tissodisfa l-kondizzjonijiet imsemmija fl-Artikolu 86.

Taqsim 5

Għeluq tal-programm u hlas tal-bilanċ finali

Artikolu 88

Għeluq parzjali

1. L-għeluq parzjali tal-programmi operattivi jista' jsir f'perjodi li għandhom jiġu determinati mill-Istat Membru.

L-għeluq parzjali għandu jirrelata ma' operazzjonijiet li tlestew matul il-perjodu sal-31 ta' Diċembru tas-sena ta' qabel. Għall-finijiet ta' dan ir-Regolament, operazzjoni tkun meqjusa lesta fejn l-attivitajiet li jaqgħu taħtha jkunu saru tassew u li l-infiq kollu mill-benefiċjarji u l-kontribuzzjoni pubblika korrispondenti jkunu thallsu.

▼B

2. L-gheluq parzjali għandu jsir fuq kondizzjoni li l-Istat Membru jibgħat dawn li ġejjin lill-Kummissjoni sal-31 ta' Diċembru ta' sena speċifika:

- (a) dikjarazzjoni ta' nfiq relatata ma' l-operazzjonijiet imsemmija fil-paragrafu 1;
- (b) dikjarazzjoni għal gheluq parzjali skond l-Artikolu 62(1)(d)(iii).

3. Kwalunkwe korrezzjoni finanzjarja li ssir skond l-Artikoli 98 u 99 li tikkonċerna operazzjonijiet suġġetti għal gheluq parzjali għandhom ikunu korrezzjonijiet finanzjarji netti.

▼M4

Izda, f'każijiet fejn l-irregolaritajiet f'operazzjonijiet li jkunu ġew suġġetti għal dikjarazzjoni ta' gheluq parzjali jinstabu mill-Istat Membru, għandu japplika l-Artikolu 98(2) u (3). Id-dikjarazzjoni ta' nfiq imsemmija fil-punt (a) tal-paragrafu 2 ta' dan l-Artikolu għandha tigi aġġustata kif mehtieg.

▼B*Artikolu 89***Kondizzjonijiet għall-hlas tal-bilanċ finali**

1. Il-Kummissjoni għandha thallas il-bilanċ finali sakemm:
 - (a) l-Istat Membru jkun bagħat applikazzjoni għall-hlas li tinkludi d-dokumenti li ġejjin sal-31 ta' Marzu 2017:
 - (i) applikazzjoni għall-hlas tal-bilanċ finali u dikjarazzjoni ta' nfiq skond l-Artikolu 78;
 - (ii) ir-rapport ta' l-implementazzjoni finali għall-programm operattiv, inkluż l-informazzjoni stabbilita fl-Artikolu 67;
 - (iii) dikjarazzjoni ta' gheluq imsemmija fl-Artikolu 62(1)(e); u
 - (b) ma tkunx ingħatat opinjoni motivata mill-Kummissjoni rigward ksur taht l-Artikolu 226 tat-Trattat fir-rigward ta' l-operazzjoni jew operazzjonijiet li għalihom tkun dikjarata n-nefqa fl-applikazzjoni għall-hlas in kwistjoni.
 2. Fejn ma jintbagħatx kwalunkwe wiehed mid-dokumenti msemmija fil-paragrafu 1 lill-Kummissjoni, dan għandu jwassal awtomatikament għad-diżimpenn tal-bilanċ finali, skond l-Artikolu 93.
 3. Il-Kummissjoni għandha tinforma lill-Istat Membru bl-opinjoni tagħha dwar il-kontenut tad-dikjarazzjoni ta' gheluq imsemmija fil-paragrafu 1(a)(iii) fi żmien hames xhur mid-data tar-riċezzjoni tagħha. Id-dikjarazzjoni ta' gheluq għandha titqies bħala aċċettata fin-nuqqas ta' osservazzjonijiet mill-Kummissjoni matul dak il-perjodu ta' hames xhur.
 4. Suġġett għad-disponibbiltà ta' fondi, il-Kummissjoni għandha thallas il-bilanċ finali mhux aktar tard minn hamsa u erbgħin jum wara l-aħħar wahda minn dawn id-dati:
 - (a) id-data meta taċċetta r-rapport finali skond l-Artikolu 67(4); u
 - (b) id-data meta taċċetta d-dikjarazzjoni ta' gheluq imsemmija fil-paragrafu 1(a)(iii) ta' dan l-Artikolu.
- C3 5. Mingħajr preġudizzju għall-paragrafu 6, il-bilanċ ta' l-impenn tal-*budget* għandu jiġi diżimpenjat tnax-il xahar wara l-hlas. ◀ L-gheluq tal-programm operattiv għandu jkun fid-data ta' l-iktar wiehed kmieni mit-tliet avvenimenti li ġejjin:
- (a) il-hlas tal-bilanċ finali determinat mill-Kummissjoni abbażi tad-dokumenti msemmija fil-paragrafu 1;

▼B

(b) it-trasmissjoni ta' nota ta' debitu għas-somom imhallsa indebitament mill-Kummissjoni lill-Istat Membru fir-rigward tal-programm operattiv;

(c) id-dizimpenn tal-bilanċ finali ta' l-impenn tal-baġit.

Il-Kummissjoni għandha tinforma lill-Istat Membru dwar id-data ta' l-gheluq tal-programm operattiv f'terminu perentorju ta' xahrejn.

6. Minkejja r-riżultati ta' kull verifika mwettqa mill-Kummissjoni jew mill-Qorti Ewropea ta' l-Awdituri, il-bilanċ finali mhallas mill-Kummissjoni għall-programm operattiv jista' jiġi emendat fi żmien disa' xhur mid-data li fiha gie mhallas jew, fejn hemm bilanċ negattiv li għandu jinghata lura mill-Istat Membru, fi żmien disa' xhur mid-data li fiha tinhareġ in-nota ta' debitu. Tali emenda tal-bilanċ m'għandhiex taffettwa d-data ta' l-gheluq tal-programm operattiv kif stabbilit fil-paragrafu 5.

*Artikolu 90***Disponibbiltà tad-dokumenti**

1. Minghajr preġudizzju għar-regoli li jirregolaw l-ghajnuna Statali taht l-Artikolu 87 tat-Trattat, l-awtorità ta' ġestjoni għandha tiżgura li d-dokumenti ta' appoġġ kollha dwar in-nefqa u l-verifiki fuq il-programm operattiv konċernat għandhom jibqgħu disponibbli għall-Kummissjoni u l-Qorti ta' l-Awdituri għal:

▼C4

(a) perjodu ta' tliet snin wara l-gheluq ta' programm operattiv kif definit fil-Artikolu 89(5);

▼B

(b) perjodu ta' tliet snin wara s-sena li fiha sar għeluq parzjali, fil-każ ta' dokumenti rigward nefqa u verifiki fuq operazzjonijiet imsemmija fil-paragrafu 2.

Dawn il-perjodi għandhom jiġu interrotti fil-każ ta' proċedimenti legali jew fuq talba debitament motivata mill-Kummissjoni.

2. L-awtorità ta' ġestjoni, fuq talba, għandha tagħmel disponibbli għall-Kummissjoni lista ta' operazzjonijiet kompluti li kienu suġġetti għal għeluq parzjali taht l-Artikolu 88.

3. Id-dokumenti għandhom jinżammu fil-forma ta' l-oriġinali jew f'verżjonijiet ċertifikati li huma konformi ma' l-oriġinali fuq *data carriers* komunement aċċettati.

*Taqsim 6***Interruzzjoni tat-terminu perentorju għall-hlas u sospensjoni ta' hlasijiet***Artikolu 91***Interruzzjoni tat-terminu perentorju għall-hlas**

1. It-terminu perentorju għall-hlas jista' jiġi interrott mill-ufficjal li jawtorizza b'delega fis-sens tar-Regolament (KE, Euratom) Nru 1605/2002 għal perjodu massimu ta' sitt xhur jekk:

(a) f'rapport ta' korp ta' verifika nazzjonali jew Komunitarju hemm provi li jissuġġerixxu nuqqas sinifikattiv fil-funzjonament tas-sistemi ta' ġestjoni u kontroll;

▼B

(b) l-uffiċjal li jawtorizza b'delega għandu jwettaq verifiki addizzjonali wara li jkun gie mgħarraf b'informazzjoni li tiżvelalu nefqa, f'dikjarazzjoni ċertifikata ta' nfiq, li tkun marbuta ma' irregolarità serja li ma tkunx giet korretta.

2. L-Istat Membru u l-awtorità ta' ċertifikazzjoni għandhom jigu informati minnufih dwar ir-raġunijiet għall-interruzzjoni. L-interruzzjoni għandha titwaqqaf hekk kif l-Istat Membru jkun ha l-miżuri mehtieġa.

*Artikolu 92***Sospensjoni tal-ħlasijiet**

1. Il-ħlasijiet interim kollha jew parti minnhom fil-livell ta' assi prijoritarji jew ta' programmi jistgħu jigu sospizi mill-Kummissjoni fejn:

(a) ikun hemm nuqqas serju fis-sistema ta' ġestjoni u kontroll tal-programm li jaffettwa l-affidabbiltà tal-proċedura għaċ-ċertifikazzjoni tal-ħlas u li għalih ma jkunux ittiehdu miżuri ta' korrezzjoni; jew

(b) in-nefqa f'dikjarazzjoni ċertifikata ta' nfiq hija marbuta ma' irregolarità gravi li ma gietx korretta; jew

(c) ikun sar ksur gravi minn Stat Membru ta' l-obbligi tiegħu taht l-Artikolu 70(1) u (2).

2. Il-Kummissjoni tista' tiddeciedi li tissospendi l-ħlasijiet interim kollha jew parti minnhom wara li tkun tat l-opportunità lill-Istat Membru li jipprezenta l-osservazzjonijiet tiegħu fi żmien perjodu ta' xahrejn.

3. Il-Kummissjoni għandha ttemm is-sospensjoni tal-ħlasijiet interim kollha jew parti minnhom fejn l-Istat Membru jkun ha l-miżuri mehtieġa li jippermettu t-tneħħija tas-sospensjoni. Fejn l-Istat Membru ma jkunx ha l-miżuri mehtieġa, il-Kummissjoni tista' tadotta deċiżjoni sabiex tikkancella l-kontribuzzjoni Komunitarja kollha jew parti minnha għall-programm operattiv, skond l-Artikolu 99.

*Taqsim 7***Dizimpenn awtomatiku***Artikolu 93***Prinċipji****▼M4**

1. Il-Kummissjoni għandha awtomatikament tiddizimpenja kwalunkwe parti tal-ammont ikkalkulat skont it-tieni subparagrafu fi programm operattiv li ma ntuzatx għall-ħlasijiet ta' pre-finanzjament jew għall-ħlasijiet interim, jew li għaliha applikazzjoni għall-ħlas ma ntbagħtitx konformement mal-Artikolu 86 sal-31 ta' Diċembru tat-tieni sena wara s-sena tal-impenn tal-baġit taht il-programm, bl-eċċezzjoni msemmija fil-paragrafu 2.

Għall-finijiet tad-dizimpenn awtomatiku, il-Kummissjoni għandha tikkalkula l-ammont billi tgħodd parti waħda minn sitta tal-impenn baġitarju annwali relatat mal-kontribuzzjoni annwali totali tal-2007 għal kull wieħed mill-impenji baġitarji tas-snin 2008 sal-2013.

▼B

►C4 2. Għall-Istati Membri li l-PGD tagħhom mill-2001 sa l-2003 kien taht il-85 % tal-medja ta' l-UE 25 fl-istess perjodu, kif elenkat fl-Anness III, id-data ta' skadenza msemmija fil-paragrafu 1 għandha tkun il-31 ta' Diċembru ◀ tat-tielet sena wara s-sena ta' l-impenn tal-baġit annwali mill-2007 sa l-2010 taht il-programmi operattivi tagħhom.

▼B

Din id-data ta' skadenza għandha tapplika wkoll għall-impenn tal-baġit annwali mill-2007 sa l-2010 fi programm operattiv li jaqa' taht l-oġettiv ta' Koperazzjoni Territorjali Ewropea jekk mill-inqas wiehed mill-partecipanti jkun Stat Membru msemmi fl-ewwel subparagrafu.

▼M4

2a. B'deroga mill-ewwel subparagrafu tal-paragrafu 1 u mill-paragrafu 2, l-iskadenzi għad-diżimpenn awtomatiku ma għandhomx japplikaw għall-impenn tal-baġit annwali relatat mal-kontribuzzjoni annwali totali tal-2007.

▼B

3. Dik il-parti ta' l-impenji li tkun għadha miftuħa fil-31 ta' Diċembru 2015 għandha tiġi diżimpenjata awtomatikament mill-impenji jekk il-Kummissjoni ma tkunx irċeviet applikazzjoni aċċettabli għall-hlas tagħha sal-31 ta' Marzu 2017.

4. Jekk dan ir-Regolament jidhol fis-seħh wara l-1 ta' Jannar 2007, il-perjodu li warajh jista' jsir l-ewwel diżimpenn awtomatiku kif imsemmi fil-paragrafu 1 għandu jiġi estiż, għall-ewwel impenn, bin-numru ta' xhur bejn l-1 ta' Jannar 2007 u d-data ta' l-ewwel impenn tal-baġit.

▼M4*Artikolu 94***Perijodu ta' interruzzjoni għal proġetti kbar u skemi ta' għajjnuna**

1. Fejn l-Istat Membru jippreżenta applikazzjoni għal proġetti kbar li tissodisfa r-rekwiżiti kollha stabbiliti fl-Artikolu 40, l-ammonti potenzjalment ikkonċernati mid-diżimpenn awtomatiku għandhom jitnaqqsu bl-ammonti annwali kkonċernati minn dawn il-proġetti kbar.

Fejn il-Kummissjoni tiehu deċiżjoni sabiex tawtorizza skema ta' għajjnuna, l-ammonti potenzjalment ikkonċernati mid-diżimpenn awtomatiku għandhom jitnaqqsu bl-ammonti annwali kkonċernati minn tali skemi ta' għajjnuna.

2. Għal dawn l-ammonti annwali msemmissja fil-paragrafu 1, id-data ta' inizjazzjoni għall-kalkolu tal-iskadenzi ta' diżimpenn awtomatiku msemmissja fl-Artikolu 93 għandha tkun id-data tad-deċiżjoni sussegwenti meħtieġa sabiex tawtorizza dawn il-proġetti kbar jew skemi ta' għajjnuna.

▼B*Artikolu 95***Perjodu ta' interruzzjoni għal proċedimenti legali u appelli amministrattivi**

L-ammont potenzjalment konċernat mid-diżimpenn awtomatiku għandu jitnaqqas bl-ammonti li l-awtorità ta' ċertifikazzjoni ma setgħetx tiddikjara lill-Kummissjoni minhabba s-sospensjoni ta' operazzjonijiet bi proċediment legali jew appell amministrattiv li għandu effett ta' sospensjoni, bil-kondizzjoni li l-Istat Membru jibgħat informazzjoni lill-Kummissjoni li tiddikjara r-raġunijiet sal-31 ta' Diċembru tat-tieni jew it-tielet sena wara s-sena ta' l-impenn tal-baġit skond l-Artikolu 93.

▼C4

Għal dik il-parti ta' impenji li tkun għadha miftuħa fil-31 ta' Diċembru 2015, il-limitu ta' żmien imsemmi fl-Artikolu 93(3) għandu jiġi interrott taht l-istess kondizzjonijiet fir-rigward ta' l-ammont relatat ma' l-operazzjonijiet ikkonċernati.

▼B

It-tnaqqis imsemmi hawn fuq jista' jintalab darba jekk is-suspensjoni tkun damet sa sena jew diversi drabi korrispondenti għan-numru ta' snin bejn id-data tad-deċiżjoni għuzzarja jew amministrattiva li tissospendi l-implementazzjoni ta' l-operazzjoni u d-data tad-deċiżjoni għuzzarja jew amministrattiva finali.



Artikolu 96

Eċċezzjonijiet għad-diżimpenn awtomatiku

Dawn li ġejjin m'għandhomx jitqiesu fil-kalkolu tad-diżimpenn awtomatiku:

- (a) dik il-parti ta' l-impenn tal-baġit li għaliha tkun saret applikazzjoni għall-hlas iżda li r-rimborż tagħha jkun ġie interrott jew sospiż mill-Kummissjoni fil-31 ta' Diċembru tat-tieni jew it-tielet sena wara s-sena ta' l-impenn tal-baġit skond l-Artikolu 93 u skond l-Artikoli 91 u 92. Meta l-problema li tirriżulta fl-interruzzjoni jew is-suspensjoni tkun ġiet riżolta, ir-regola tad-diżimpenn awtomatiku għandha tiġi applikata għal dik il-parti ta' l-impenn tal-baġit konċernata;
- (b) dik il-parti ta' l-impenn tal-baġit li għaliha saret applikazzjoni għall-hlas iżda li r-rimborż tagħha ġie limitat b'mod partikolari minhabba nuqqas ta' riżorsi tal-baġit;
- (ċ) dik il-parti ta' l-impenn tal-baġit li għaliha ma kienx possibbli li ssir applikazzjoni għall-hlas aċċettabbli minhabba raġunijiet ta' forza maġġuri li jaffettwaw serjament l-implementazzjoni tal-programm operattiv. L-awtoritajiet nazzjonali li jiddikjaraw forza maġġuri għandhom juru l-konsegwenzi diretti tagħha fuq l-implementazzjoni tal-programm operattiv kollu jew ta' parti minnu.

Artikolu 97

Proċedura

1. Il-Kummissjoni għandha tinforma fi żmien debitu lill-Istat Membru u lill-awtoritajiet konċernati kull meta jkun hemm riskju li jiġi applikat id-diżimpenn awtomatiku taht l-Artikolu 93. Il-Kummissjoni għandha tinforma lill-Istat Membru u lill-awtoritajiet konċernati dwar l-ammont tad-diżimpenn awtomatiku li jirriżulta mill-informazzjoni li hija jkollha fil-pussess tagħha.

2. L-Istat Membru għandu jkollu xahrejn mid-data meta jirċievi dik l-informazzjoni sabiex jaqbel ma' l-ammont jew jippreżenta l-osservazzjonijiet tiegħu. Il-Kummissjoni għandha twettaq id-diżimpenn awtomatiku sa mhux aktar minn disa' xhur wara l-iskadenza msemmija fl-Artikolu 93.

3. Il-kontribut mill-Fond għall-programm operattiv għandu jitnaqqas, għas-sena konċernata, bl-ammont tad-diżimpenn awtomatiku. L-Istat Membru għandu jipproduċi pjan rivedut ta' finanzjament li jirrifletti l-ammont innaqqas ta' għajjnuna fuq wiehed jew uħud mill-assi prijoritarji tal-programm operattiv fi żmien xahrejn mid-data tad-diżimpenn. Fin-nuqqas ta' dan, il-Kummissjoni għandha tnaqqas l-ammonti allokati għal kull assi prijoritarju b'mod proporzjonali.

KAPITOLU II

Korrezzjonijiet finanzjarji

Taqsim 1

Korrezzjonijiet finanzjarji mill-Istati Membri

Artikolu 98

Korrezzjonijiet finanzjarji mill-Istati Membri

1. L-Istati Membri għandhom l-ewwel jerfġu r-responsabbiltà sabiex jinvestigaw irregolaritajiet, waqt li jaġixxu fuq il-provi ta' kull bidla maġġuri li tolgot in-natura ta' jew il-kondizzjonijiet għall-implementazzjoni jew il-kontroll ta' operazzjonijiet jew programmi operattivi u jagħmlu l-korrezzjonijiet finanzjarji mehtieġa.

▼B

2. L-Istat Membru għandu jagħmel il-korrezzjonijiet finanzjarji meħtieġa rigward l-irregolaritajiet individwali jew sistemici li jiġu individwali fl-operazzjonijiet jew fil-programmi operattivi. Il-korrezzjonijiet li jsiru minn Stat Membru għandhom jikkonsistu f'kanċellament tal-kontribuzzjoni pubblika kollha jew parti minnha mill-programm operattiv. L-Istat Membru għandu jiehu kont tan-natura u l-gravità ta' l-irregolaritajiet u t-telf finanzjarju għall-Fond.

Ir-rizorsi mill-fondi rilaxxati b'dan il-mod jistgħu jerġgħu jintużaw mill-Istat Membru sal-31 ta' Diċembru 2015 għall-programm operattiv konċernat skond id-dispożizzjonijiet imsemmija fil-paragrafu 3.

3. Il-kontribuzzjoni li tkun tħassret skond il-paragrafu 2 ma tistax terġa' tintuża għall-operazzjoni jew l-operazzjonijiet li kienu s-sugġett tal-korrezzjoni, lanqas, fejn tkun saret korrezzjoni finanzjarja għal irregolarità sistematika, għal operazzjonijiet eżistenti li jaqgħu taħt l-assi priyoritarju fl-intier tagħhom jew parti minnhom fejn ikun saret l-irregolarità sistematika.

4. Fil-każ ta' irregolarità sistematika, l-Istat Membru għandu jestendi l-inkjesti tiegħu sabiex ikopru l-operazzjonijiet li probabbilment jiġu milquta.

T a q s i m a 2

Korrezzjonijiet finanzjarji mill-Kummissjoni*Artikolu 99***Kriterji għall-korrezzjonijiet**

1. Il-Kummissjoni tista' tagħmel korrezzjonijiet finanzjarji billi tħassar il-kontribuzzjoni Komunitarja kollha jew parti minnha għal programm operattiv fejn, wara li jkun twettaq l-eżami meħtieġ, hija tikkonkludi li:

- (a) hemm nuqqas gravi fis-sistema ta' ġestjoni u kontroll tal-programm li jpoġġi f'riskju l-kontribuzzjoni Komunitarja li tkun diġà tħallset għall-programm;
- (b) in-nefqa msemmija f'dikjarazzjoni ċertifikata tan-nefqa tkun irregolari u ma tkunx giet korretta mill-Istat Membru qabel il-ftuħ tal-proċedura ta' korrezzjoni taħt dan il-paragrafu;
- (ċ) Stat Membru ma jkunx ikkonforma ma' l-obbligi tiegħu taħt l-Artikolu 99 qabel il-ftuħ tal-proċedura ta' korrezzjoni taħt dan il-paragrafu.

2. Il-Kummissjoni għandha tibbaża l-korrezzjonijiet finanzjarji tagħha fuq kazijiet individwali ta' irregolaritajiet identifikati, filwaqt li tiehu kont tan-natura sistemika ta' l-irregolarità sabiex jiġi determinat jekk għandhiex tiġi applikata korrezzjoni b'rata fissa jew korrezzjoni estrapolata.

3. Il-Kummissjoni għandha, meta tkun qed tiddeciedi dwar l-ammont ta' korrezzjoni, tiehu kont tan-natura u l-gravità ta' l-irregolarità u l-firxa u l-implikazzjonijiet finanzjarji tan-nuqqasijiet li jkun nstabu fil-programm operattiv konċernat.

4. Fejn il-Kummissjoni tibbaża l-pożizzjoni tagħha fuq il-fatti stabiliti minn awdituri li m'humiex daww tas-servizzi tagħha stess, hija għandha tasal għall-konkluzjonijiet tagħha dwar il-konsegwenzi finanzjarji, wara li teżamina l-mizuri meħuda mill-Istat Membru konċernat taħt l-Artikolu 98(2), ir-rapporti pprovduti taħt l-Artikolu 70(1)(b), u kwalunkwe tweġiba mill-Istat Membru.

▼B

5. Meta Stat Membru ma jikkonformax ma' l-obbligi tiegħu kif imsemmija fl-Artikolu 15(4), il-Kummissjoni tista' tagħmel korrezzjoni finanzjarja, skond il-grad ta' nuqqas ta' konformità ma' dawn l-obbligi, billi tħassar il-kontribuzzjoni kollha mill-Fondi Strutturali, jew parti minnha, għall-Istat Membru konċernat.

Ir-rata applikabbli għall-korrezzjoni finanzjarja msemmija f'dan il-paragrafu għandha tigi stabbilita fir-regoli implementattivi ta' dan ir-Regolament adottati mill-Kummissjoni skond il-proċedura msemmija fl-Artikolu 103(3).

*Artikolu 100***Proċedura**

1. Qabel ma tiegħu deċiżjoni dwar korrezzjoni finanzjarja, il-Kummissjoni għandha tiftaħ il-proċedura billi tinforma lill-Istat Membru dwar il-konklużjonijiet provviżorji tagħha u titlob lill-Istat Membru jippreżenta l-kummenti tiegħu fi żmien xahrejn.

Fejn il-Kummissjoni tipproponi korrezzjoni finanzjarja abbażi ta' estrapolazzjoni jew b'rata fissa, l-Istat Membru għandu jingħata l-opportunità li juri, permezz ta' eżami tad-dokumentazzjoni konċernata, li l-miżura reali ta' l-irregolarità kienet inqas mill-valutazzjoni tal-Kummissjoni. Bi qbil mal-Kummissjoni, l-Istat Membru jista' jillimita l-kamp ta' applikazzjoni ta' dan l-eżami għal proporzjon jew kampjun xieraq tad-dokumentazzjoni konċernata. Hlief f'każijiet debitament ġustifikati, iż-żmien mogħti għal dan l-eżami m'għandux ikun aktar minn perjodu iehor ta' xahrejn wara l-perjodu ta' xahrejn imsemmi fl-ewwel subparagrafu.

2. Il-Kummissjoni għandha tiegħu kont ta' kwalunkwe prova provduta mill-Istat Membru fil-limiti ta' żmien imsemmija fil-paragrafu 1.

3. Fejn l-Istat Membru ma jaċċettax il-konklużjonijiet provviżorji tal-Kummissjoni, l-Istat Membru għandu jġi mistieden mill-Kummissjoni għal smigh, li fih iż-żewġ naħat f'koperazzjoni bbażata fuq is-shubija għandhom jagħmlu sforz sabiex jilhq ftehim dwar l-osservazzjonijiet u l-konklużjonijiet li għandhom jittiehdu minnhom.

4. F'każ ta' ftehim, l-Istat Membru jista' jerga' juża l-fondi Komunitarji konċernati konformement mat-tieni subparagrafu ta' l-Artikolu 98(2).

5. Fin-nuqqas ta' ftehim, il-Kummissjoni għandha tiegħu deċiżjoni dwar il-korrezzjoni finanzjarja fi żmien sitt xhur mid-data tas-smigh b'kont meħud ta' l-informazzjoni u l-osservazzjonijiet kollha preżentati matul il-proċedura. Jekk ma jsir l-ebda smigh, il-perjodu ta' sitt xhur għandu jibda jiddekorri xahrejn wara d-data ta' l-ittra ta' stedina mibgħuta mill-Kummissjoni.

*Artikolu 101***Obbligi ta' l-Istati Membri**

Korrezzjoni finanzjarja mill-Kummissjoni m'għandhiex tippregudika l-obbligu ta' l-Istat Membru li jfittex l-irkupri taħt l-Artikolu 98(2) ta' dan ir-Regolament u li jirkupra l-għajruna Statali taħt l-Artikolu 87 tat-Trattat u taħt l-Artikolu 14 tar-Regolament tal-Kunsill (KE) Nru 659/1999 tat-22 ta' Marzu 1999 li jistabbilixxi regoli dettaljati għall-applikazzjoni ta' l-Artikolu 88 tat-Trattat KE ⁽¹⁾.

⁽¹⁾ ĠU L 83, 27.3.1999, p. 1. Regolament kif emendat mill-Att ta' Adeżjoni ta' l-2003. Nota Editorjali: It-titolu tar-regolament (KE) Nru 659/1999 inbidel b'tali mod li jkun jista' jikkonsidra n-numerazzjoni ta' l-Artikoli tat-Trattat li jistabbilixxi l-Komunità Ewropea, bi qbil ma' Artikolu 12 tat-Trattat ta' amsterdam; ir-riferenza originali kienet Artikolu 93 tat-Trattat.

▼B

*Artikolu 102***Rimbors**

1. Kwalunkwe rimbors dovut li għandu jsir lill-baġit ġenerali ta' l-Unjoni Ewropea għandu jsir qabel id-data ta' skadenza indikata fl-ordni għall-irkupru mfassla skond l-Artikolu 72 tar-Regolament (KE, Euratom) Nru 1605/2002. Id-data ta' skadenza għandha tkun l-aħħar jum tat-tieni xahar wara l-hruġ ta' l-ordni.

2. Kwalunkwe dewmien tar-rimbors għandu jwassal għall-applikazzjoni ta' mgħax minhabba hlas tard, li jibdw fid-data dovuta u jintemmu fid-data meta fil-fatt isir il-hlas. Ir-rata ta' tali mgħax għandha tkun punt wiehed u nofs perċentwali aktar mir-rata applikata mill-Bank Ċentrali Ewropew fl-operazzjonijiet ewlenin ta' rifinanzjament tiegħu fl-ewwel jum ta' xogħol tax-xahar li fih taqa' d-data dovuta.

TITOLU VIII

KUMITATI*KAPITOLU I****Kumitat tal-koordinazzjoni tal-fondi****Artikolu 103***Kumitat u proċeduri**

1. Il-Kummissjoni għandha tkun assistita minn kumitat ta' koordinazzjoni tal-Fondi (minn hawn 'il quddiem imsejjah il-“Kumitat ta' Koordinazzjoni tal-Fondi”).

2. Fejn issir referenza għal dan il-paragrafu, għandhom japplikaw l-Artikoli 3 u 7 tad-Deċiżjoni 1999/468/KE.

3. Fejn issir referenza għal dan il-paragrafu, għandhom japplikaw l-Artikoli 4 u 7 tad-Deċiżjoni 1999/468/KE.

Il-perjodu msemmi fl-Artikolu 4(3) tad-Deċiżjoni 1999/468/KE għandu jiġi stabbilit għal tliet xhur.

4. Il-Kumitat ta' Koordinazzjoni tal-Fondi għandu jfassal ir-Regoli tal-Proċedura tiegħu.

5. Il-BEI u l-FEI għandhom, kull wiehed minnhom, jaħtru rappreżentant mingħajr dritt ta' vot.

*KAPITOLU II****Kumitat taht l-artikolu 147 tat-trattat****Artikolu 104***Kumitat taht l-Artikolu 147 tat-Trattat**

1. Il-Kummissjoni għandha tkun assistita minn kumitat imwaqqaf taht l-Artikolu 147 tat-Trattat (minn hawn 'il quddiem imsejjah il-“Kumitat”). Il-Kumitat għandu jkun magħmul minn rappreżentant tal-gvern, rappreżentant ta' l-organizzazzjonijiet tal-haddiema u minn rappreżentant ta' l-organizzazzjonijiet ta' min ihaddem minn kull Stat Membru. Il-Membru tal-Kummissjoni responsabbli sabiex jippresjedi l-Kumitat jista' jiddelega dik ir-responsabbiltà lil uffiċjal għoli tal-Kummissjoni.

2. Kull Stat Membru għandu jaħtar rappreżentant u supplent għal kull rappreżentant ta' kull kategorija msemmija fil-paragrafu 1. Fin-nuqqas ta' membru wiehed, is-supplent għandu jkun intitolat awtomatikament li jiehu sehem fil-proċedimenti.

▼B

3. Il-membri u s-supplenti għandhom jiġu mahtura mill-Kunsill, li jaġixxi fuq proposta mill-Kummissjoni, għal perjodu ta' tliet snin. Huma jistgħu jerġgħu jinhatru mill-ġdid. Il-Kunsill għandu, fir-rigward tal-kompożizzjoni tal-Kumitat, jagħmel hiltu sabiex jiżgura li jkun hemm rappreżentanza ġusta tal-kategoriji differenti konċernati. Għall-punti fuq l-aġenda li jaffettwawhom, il-BEI u l-FEI jistgħu jahtru rappreżentant mingħajr dritt ta' vot.

4. Il-Kumitat għandu:

- (a) jagħti l-opinjoni tiegħu dwar ir-regoli implementattivi ta' dan ir-Regolament;
- (b) jagħti opinjonijiet dwar l-abbozz tad-deċiżjonijiet tal-Kummissjoni fir-rigward tal-programmazzjoni, fil-każ ta' sostenn mill-FES;
- (ċ) jiġi konsultat meta jkun qed jittratta l-kategoriji tal-miżuri ta' għajjuna teknika msemmija fl-Artikolu 45 fil-każ ta' sostenn mill-FES u kwistjonijiet oħra relevanti li jkollhom impatt fuq l-implementazzjoni ta' l-istrategiji ta' l-impjieg, it-taħriġ u l-inkluzjoni soċjali fuq il-livell ta' l-UE relevanti għall-FES.

5. Il-Kummissjoni tista' tikkonsulta lill-Kumitat dwar kwistjonijiet li m'humex dawk imsemmija fil-paragrafu 4.

6. Għall-adozzjoni tagħhom, l-opinjonijiet tal-kumitat għandhom jehtiegu maġġoranza assoluta tal-voti li jkunu ntefgħu b'mod validu. Il-Kummissjoni għandha tinforma lill-Kumitat dwar kif tkun hadet kont ta' l-opinjonijiet tiegħu.

TITOLU IX

DISPOŻIZZJONIJET FINALI

*Artikolu 105***Dispożizzjonijiet Transizzjonali**

1. Dan ir-Regolament m'għandux jaffettwa t-tkomplija jew il-modifika, inkluż il-kancellament shih jew parzjali, ta' l-għajjuna li tkun giet ko-finanzjata mill-Fondi Strutturali jew ta' proġett li jkun gie ko-finanzjat mill-Fond ta' Koeżjoni approvat mill-Kummissjoni abbażi tar-Regolamenti (KEE) Nru 2052/88 ⁽¹⁾, (KEE) Nru 4253/88 ⁽²⁾, (KE) Nru 1164/94 ⁽³⁾ u (KE) Nru 1260/1999 jew kwalunkwe leġislazzjoni oħra li tkun tapplika għal dik l-għajjuna fil-31 ta' Diċembru 2006, li konsegwentement għandha tapplika minn hemm 'il quddiem għal dik l-għajjuna jew proġetti konċernati sakemm jingħalqu.

2. Fit-tehdid ta' deċiżjonijiet dwar programmi operattivi, il-Kummissjoni għandha tiehu kont ta' kwalunkwe għajjuna ko-finanzjata mill-Fondi Strutturali jew ta' kwalunkwe proġett ko-finanzjat mill-Fond ta' Koeżjoni approvata mill-Kunsill jew mill-Kummissjoni qabel id-dhul fis-seħh ta' dan ir-Regolament u li jkollha riperkussjonijiet finanzjarji matul il-perjodu kopert minn dawk il-programmi operattivi.

⁽¹⁾ Regolament tal-Kunsill (KEE) Nru 2052/88 ta' l-24 ta' Ġunju 1988 dwar il-kompiti tal-Fondi Strutturali u l-effikaċja tagħhom u dwar il-koordinazzjoni ta' l-attivitajiet tagħhom bejniethom u ma' l-operazzjonijiet tal-Bank Ewropew għall-Investment u l-istrumenti finanzjarji eżistenti l-oħrajn (GU L 185, 15.7.1988, p. 9). Regolament imhassar mir-Regolament (KE) 1260/1999.

⁽²⁾ Regolament tal-Kunsill (KEE) Nru 4253/88 tad-19 ta' Diċembru 1988 li jist-abbilixxi dispożizzjonijiet għall-implementazzjoni tar-Regolament tal-Kunsill (KEE) Nru 2052/88 fir-rigward tal-koordinazzjoni ta' l-attivitajiet tal-Fondi Strutturali differenti, bejniethom stess, u ma' l-operazzjonijiet tal-Bank Ewropew għall-Investment u l-istrumenti finanzjarji eżistenti l-oħrajn (GU L 374, 31.12.1988, p. 1). Regolament imhassar mir-Regolament (KE) 1260/1999.

⁽³⁾ Regolament tal-Kunsill (KE) Nru 1164/94 tas-16 ta' Mejju 1994 li jist-abbilixxi Fond ta' Koeżjoni (GU L 130, 25.5.1994, p. 1). Regolament kif emendat l-aħhar mill-Att ta' Adeżjoni ta' l-2003.

▼B

3. B'deroga mill-Artikoli 31(2), 32(4) u 37(1) tar-Regolament (KE) Nru 1260/1999, is-somom parzjali impenjati għal għajnuna ko-finanzjata mill-FEŻR jew l-FES approvati mill-Kummissjoni bejn l-1 ta' Jannar 2000 u l-31 ta' Diċembru 2006 li għalihom id-dikjarazzjoni ċertifikata ta' nfiq li fil-fatt tkun thallset, ir-rapport finali dwar l-implementazzjoni u d-dikjarazzjoni msemmija fl-Artikolu 38(1)(f) ta' dak ir-Regolament ma jkunux intbagħtu lill-Kummissjoni fi żmien 15-il xhar mid-data finali ta' l-eligibbiltà tan-nefqa stabbilita fid-deċiżjoni ta' l-ghoti ta' kontribuzzjoni mill-Fondi, għandhom jiġu diżimpenjati awtomatikament mill-Kummissjoni sa mhux aktar tard minn 6 xhur wara dik l-iskadenza, u jwasslu għar-rimbors ta' l-ammonti mhallsa mingħajr ma kienu dovuti.

L-ammonti relatati ma' operazzjonijiet jew programmi li ġew sospizi minhabba proċedimenti ġuridiċi jew appelli amministrattivi li għandhom effett ta' sospensjoni m'għandhomx jitqiesu fil-kalkolu ta' l-ammont tad-diżimpenn awtomatiku.

*Artikolu 106***Klawsola ta' reviżjoni**

Il-Kunsill għandu jirrive di dan ir-Regolament sa mhux aktar mill-31 ta' Diċembru 2013 skond il-proċedura stabbilita fl-Artikolu 161 tat-Trattat.

*Artikolu 107***Tahsir**

Mingħajr peregudizzju għad-dispożizzjonijiet stabbiliti fl-Artikolu 105(1) ta' dan ir-Regolament, ir-Regolament (KE) Nru 1260/1999 huwa b'dan imhassar mill-1 ta' Jannar 2007.

Ir-referenzi magħmula għar-Regolament imhassar għandhom jitqiesu bħala referenzi magħmula għal dan ir-Regolament.

*Artikolu 108***Dhul fis-sehh**

Dan ir-Regolament għandu jidhol fis-sehh fil-jum wara dak tal-pubblikazzjoni tiegħu fil-*Gurnal Uffiċjali ta' l-Unjoni Ewropea*.

Id-dispożizzjonijiet stabbiliti fl-Artikoli 1 sa 16, 25 sa 28, 32 sa 40, 47 sa 49, 52 sa 54, 56, 58 sa 62, 69 sa 74, 103 sa 105, u 108 għandhom japplikaw mid-data tad-dhul fis-sehh ta' dan ir-Regolament biss għal programmi għall-perjodu 2007-2013. Id-dispożizzjonijiet l-oħrajn għandhom japplikaw mill-1 ta' Jannar 2007.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

▼B*ANNESS I*

Tqassim annwali ta' l-appropriazzjonijiet ta' impenn għall-2007 sa l-2013
(imsemmi fl-Artikolu 18)

(Euros, prezzijiet ta' l-2004)

2007	2008	2009	2010	2011	2012	2013
42 863 000 000	43 318 000 000	43 862 000 000	43 860 000 000	44 073 000 000	44 723 000 000	45 342 000 000



ANNEX II

Qafas finanzjarju

Kriterji u metodoloġija msemija fl-Artikolu 18

Metodu ta' allokazżjoni għar-reġjuni eliġibbli taht l-oġettiv ta' Konverġenza msemmi fl-Artikolu 5(1)

1. L-allokazżjoni ta' kull Stat Membru hija s-somma ta' l-allokazżjonijiet għal kull reġjun eliġibbli individwali tiegħu, li huma kalkolati abbażi ta' prosperità reġjonali u nazzjonali u r-rata ta' qgħad skond il-passi li ġejjin:

- (a) determinazzjoni ta' ammont assolut (f'euro) miksub bil-multiplikazzjoni tal-popolazzjoni tar-reġjun konċernat bid-differenza bejn il-PGD per capita ta' dak ir-reġjun, imkejjet f'paritajiet ta' qawwa ta' xiri u l-medja tal-PGD per capita ta' l-UE 25;

- (b) applikazzjoni ta' perċentwali ta' l-ammont assolut ta' hawn fuq sabiex tiġi determinata d-dotazzjoni finanzjarja ta' dak ir-reġjun; din il-perċentwali hija gradwata sabiex tirrifletti l-prosperità relattiva, meta mqabbla mal-medja ta' l-UE 25, ta' l-Istat Membru li fih jinsab ir-reġjun eliġibbli, jiġifieri:

— għal reġjuni fl-Istati Membri li l-livell ta' *GNI* per capita tagħhom ikun inqas minn 82 % tal-medju Komunitarju: 4,25 %

— għal reġjuni fl-Istati Membri li l-livell ta' *GNI* per capita tagħhom huwa bejn 82 % u 99 % tal-medju Komunitarju: 3,36 %

— għal reġjuni fl-Istati Membri li l-livell ta' *GNI* per capita tagħhom huwa iżjed minn 99 % tal-medju Komunitarju: 2,67 %

- (c) għall-ammont miksub taht il-punt (b) jiġi miżjud, jekk ikun applikabbli, ammont li jirriżulta mill-allokazżjoni ta' primjum ta' EUR 700 għal kull persuna qiegħda, applikat għan-numru ta' persuni qiegħda f'dak ir-reġjun li jaqbeż in-numru li jkunu qiegħda kieku kienet tapplika r-rata medja tal-qgħad tar-reġjuni ta' konverġenza kollha ta' l-Unjoni Ewropea.

Metodu ta' allokazżjoni għall-Istati Membri eliġibbli għall-Fond ta' Koeżjoni taht l-Artikolu 5(2)

2. Id-dotazzjoni finanzjarja teoretika totali għall-Fond ta' Koeżjoni tinkiseb billi l-intensità medja ta' għajjnuna per capita ta' EUR 44,7 tiġi mmultiplikata bil-popolazzjoni eliġibbli. L-allokazżjoni *a priori* ta' din id-dotazzjoni finanzjarja teoretika ta' kull Stat Membru eliġibbli tikkorrispondi għal perċentwali bbażat fuq il-popolazzjoni, is-superfiċje ta' l-art u l-prosperità nazzjonali tiegħu u tinkiseb billi jiġu applikati l-passi li ġejjin:

- (a) kalkolu tal-medja aritmetika tal-popolazzjoni u s-sehem tas-superfiċje ta' l-art tal-popolazzjoni totali ta' dak l-Istat Membru u s-superfiċje ta' l-art ta' l-Istati Membri eliġibbli kollha; jekk, madankollu, is-sehem tal-popolazzjoni totali ta' Stat Membru jaqbeż is-sehem tiegħu tas-superfiċje ta' l-art totali b'fattur ta' 5 jew aktar, li jirrifletti densità ta' popolazzjoni għolja ħafna, għal dan il-pass jintuza biss is-sehem tal-popolazzjoni totali;

- (b) aġġustament taċ-ċifri perċentwali miksuba hekk b'koeffiċjenti li jirrappreżenta terz tal-perċentwali li bih il-*GNI* per capita ta' l-Istat Membru, imkejjet f'paritajiet ta' qawwa ta' xiri jaqbeż jew jaqa' taht il-medja tal-*GNI* per capita ta' l-Istati Membri eliġibbli kollha (medja espressa bhala 100 %).

▼B

3. Sabiex jiġu riflessi l-htigijiet sinifikattivi f'termini ta' trasport u l-infrastruttura ambjentali ta' l-Istati Membri li saru Membri ta' l-Unjoni Ewropea fi jew wara l-2004, is-sehem tal-Fond ta' Koeżjoni jiġi stabbilit bħala terz ta' l-allokazzjoni finanzjarja totali tagħhom (Fondi Strutturali u l-Fond ta' Koeżjoni) bħala medja tul il-perjodu. Għall-Istati Membri l-oħra, id-dotazzjoni finanzjarja tirriżulta direttament mill-metodu ta' allokazzjoni deskritt fil-paragrafu 2.

Metodu ta' allokazzjoni għall-Istati Membri u r-reġjuni eliġibbli taht l-oġettiv ta' Kompetittività Reġionali u Impjiegi msemmi fl-Artikolu 6

4. Is-sehem ta' kull Stat Membru konċernat huwa s-somma ta' l-ishma tar-reġjuni eliġibbli tiegħu, li jiġu determinati abbażi tal-kriterji li ġejjin, peżati kif indikat: popolazzjoni totali (piż 0,5), numru ta' persuni qiegħda f'reġjuni tal-livell NUTS 3 b'rata ta' qgħad oghla mill-medja tal-grupp (piż 0,2), numru ta' impjiegi mehtieġa sabiex tintlaħaq ir-rata ta' mpjiegi ta' 70 % (piż 0,15), numru ta' persuni b' livell baxx ta' edukazzjoni li jaħdmu (piż 0,10), u densità baxxa tal-popolazzjoni (piż 0,05). Imbagħad l-ishma jiġu aġġustati skond il-prosperità reġjonali relattiva (għal kull reġjun, zieda jew tnaqqis mis-sehem totali tiegħu b' + 5 %/-5 % skond jekk il-PGD per capita tiegħu huwiex aktar baxx jew oghla mill-medja tal-PGD per capita għall-grupp). Madankollu s-sehem ta' kull Stat Membru ma jkunx anqas minn tliet-kwarti tas-sehem tiegħu fl-2006 ta' fondi kombinati taht l-Oġettivi 2 u 3.

Metodu ta' allokazzjoni għall-oġettiv ta' Koperazzjoni Territorjali Ewropea msemmi fl-Artikolu 7

5. L-allokazzjoni ta' riżorsi fost l-Istati Membri benefiċjarji (inkluża l-kontribuzzjoni mill-FEŻR għall-Istrument tal-Viċinat u Shubija Ewropej u l-Istrument għall-Għajnuna ta' Qabel l-Adeżjoni msemmija fl-Artikolu 21(2)) hija determinata kif ġej:

 - (a) għall-komponent transkonfinali kif imsemmi fl-Artikolu 7(1), abbażi tal-popolazzjoni tar-reġjuni tal-livell NUTS 3 f'żoni b'konfini ta' art u marittimi, bħala sehem tal-popolazzjoni totali tar-reġjuni eliġibbli kollha;
 - (b) għall-komponent transkonfinali kif imsemmi fl-Artikolu 7(2), abbażi tal-popolazzjoni totali ta' l-Istat Membru, bħala sehem tal-popolazzjoni totali ta' l-Istati Membri konċernati kollha.

Metodu ta' allokazzjoni għall-Istati Membri u r-reġjuni eliġibbli għas-sostenji transizzjonali msemmija fl-Artikolu 8

6. L-allokazzjonijiet taht is-sostenji transizzjonali msemmija fl-Artikolu 8 jirriżultaw mill-applikazzjoni tal-parametri li ġejjin:

 - (a) għar-reġjuni definiti fl-Artikolu 8(1), 80 % tal-livell ta' intensità ta' għajnuna per capita individwali tagħhom ta' l-2006 fl-2007 u wara dan tnaqqis lineari sabiex jintlaħaq il-livell ta' intensità ta' għajnuna per capita tal-medja nazzjonali għall-oġettiv ta' Kompetittività Reġionali u Impjiegi fl-2013. Ma' l-allokazzjoni hekk miksuba jżidded, jekk ikun applikabbli, ammont li jirriżulta mill-allokazzjoni ta' primjum ta' EUR 600 għal kull persuna qiegħda, applikat għan-numru ta' persuni qiegħda f'dak ir-reġjun li jaqbeż in-numru li jkunu qiegħda kieku kienet tapplika r-rata medja ta' qgħad tar-reġjuni ta' konverġenza kollha ta' l-Unjoni Ewropea.
 - (b) għar-reġjuni definiti fl-Artikolu 8(2), 75 % tal-livell ta' intensità ta' għajnuna per capita individwali tagħhom ta' l-2006 fl-2007 u wara dan tnaqqis lineari sabiex jintlaħaq il-livell ta' intensità ta' għajnuna per capita tal-medja nazzjonali għall-oġettiv ta' Kompetittività Reġionali u Impjiegi sa l-2011. Ma' l-allokazzjoni hekk miksuba jżidded, jekk ikun applikabbli, ammont li jirriżulta mill-allokazzjoni ta' primjum ta' EUR 600 għal kull persuna qiegħda, applikat għan-numru ta' persuni qiegħda f'dak ir-reġjun li jaqbeż in-numru li jkunu qiegħda kieku kienet tapplika r-rata medja ta' qgħad tar-reġjuni ta' konverġenza kollha ta' l-Unjoni Ewropea;

▼B

- (c) għall-Istati Membri definiti fl-Artikolu 8(3), l-allokazzjoni għandha tkun digressiva tul 7 snin, bl-ammont fl-2007 ikun EUR 1,2 biljun, fl-2008 EUR 850 miljun, fl-2009 EUR 500 miljun, fl-2010 EUR 250 miljun, fl-2011 EUR 200 miljun, fl-2012 EUR 150 miljun u fl-2013 EUR 100 miljun.
- Livell massimu ta' trasferimenti minn fondi li jsostnu l-koeżjoni
7. Sabiex issir kontribuzzjoni għall-oġettivi ta' konċentrazzjoni adatta ta' fondi ta' koeżjoni fir-reġjuni u l-Istati Membri l-inqas żviluppati u jitnaqqsu d-distakki fil-medja ta' intensitajiet ta' għajjuna per capita li jirriżultaw mill-istabbiliment ta' limitu massimu, il-livell massimu ta' trasferiment mill-Fondi għal kull Stat Membru individwali skond dan ir-Regolament ikun kif ġej:
- għal Stati Membri li l-medja tagħhom ta' *GNI* per capita (*PPS*) għall-perjodu 2001-2003 hija inqas minn 40 %: tal-medja ta' l-UE 25: 3,7893 % tal-PGD tagħhom
 - għal Stati Membri li l-medja tagħhom ta' *GNI* per capita (*PPS*) għall-perjodu 2001-2003 hija daqs jew 'il fuq minn 40 % u inqas minn 50 % tal-medja ta' l-UE 25: 3,7135 % tal-PGD tagħhom
 - għal Stati Membri li l-medja tagħhom ta' *GNI* per capita (*PPS*) għall-perjodu 2001-2003 hija daqs jew 'il fuq minn 50 % u inqas minn 55 % tal-medja ta' l-UE 25: 3,6188 % tal-PGD tagħhom
 - għal Stati Membri li l-medja tagħhom ta' *GNI* per capita (*PPS*) għall-perjodu 2001-2003 hija daqs jew 'il fuq minn 55 % u inqas minn 60 % tal-medja ta' l-UE 25: 3,5240 % tal-PGD tagħhom
 - għal Stati Membri li l-medja tagħhom ta' *GNI* per capita (*PPS*) għall-perjodu 2001-2003 hija daqs jew 'il fuq minn 60 % u inqas minn 65 % tal-medja ta' l-UE 25: 3,4293 % tal-PGD tagħhom
 - għal Stati Membri li l-medja tagħhom ta' *GNI* per capita (*PPS*) għall-perjodu 2001-2003 hija daqs jew 'il fuq minn 65 % u inqas minn 70 % tal-medja ta' l-UE 25: 3,3346 % tal-PGD tagħhom
 - għal Stati Membri li l-medja tagħhom ta' *GNI* per capita (*PPS*) għall-perjodu 2001-2003 hija daqs jew 'il fuq minn 70 % u inqas minn 75 % tal-medja ta' l-UE 25: 3,2398 % tal-PGD tagħhom
 - minn hemm 'il quddiem, il-livell massimu ta' trasferiment jitnaqqas b'punt perċentwali ta' 0,09 tal-PGD għal kull żieda ta' 5 punti perċentwali tal-medja ta' *GNI* per capita (*PPS*) għall-perjodu 2001-2003 meta mqabbla mal-medja ta' l-UE 25.
8. Il-limiti msemmija fil-paragrafu 7 ta' hawn fuq jinkludu l-kontribuzzjoni mill-FEŻR għall-finanzjament tal-parti transkonfinali ta' l-Istrument tal-Viċinat u Shubija Ewropej u ta' l-Istrument għall-Għajjuna ta' Qabel l-Adeżjoni, u mill-parti tal-FAEŻR li toriġina mit-Taqsima ta' Gwida tal-Fond Agrikolu Ewropew ta' Gwida u Garanzija, u mill-FES.
9. Kalkoli tal-PGD mill-Kummissjoni ser ikunu bbażati fuq l-istatistika ppubblikata f'April 2005. Rati ta' tkabbir nazzjonali individwali tal-PGD għall-2007-2013, kif previsti mill-Kummissjoni f'April 2005, ser ikunu applikati għal kull Stat Membru b'mod separat.

▼B

10. Jekk fl-2010 jiġi stabbilit li l-PGD kumulattiv ta' kwalunkwe Stat Membru għas-snin 2007-2009 tbiegħed b'aktar minn ± 5 % mill-PGD kumulattiv smat skond il-paragrafu 9 ta' hawn fuq, inkluz bhala konsegwenza ta' bidliet fir-rati ta' skambju, l-ammonti allokat i għal dak il-perjodu għal dak l-Istat Membru skond il-paragrafu 7 jiġu aġġustati għaldaqstant. L-effett nett totali, kemm jekk pożittiv jew negattiv, ta' dawn l-aġġustamenti jm'għandux jaqbez l-EUR 3 biljun. Fi kwalunkwe każ, jekk l-effett nett huwa pożittiv, ir-riżorsi addizzjonali totali jkunu limitati għal-livell ta' *under-spending* kontra l-ogħla limitu għall-kategorija 1B stabbilit għas-snin 2007 – 2010 fil-Ftehim Inter-istituzzjonali tas-17 ta' Mejju 2006 dwar id-dixxiplina tal-baġit u amministrazzjoni finanzjarja tajba. L-aġġustamenti finali jkunu mifruxa fi proporzjonijiet ugwali tul is-snin 2011-2013.
11. Sabiex jirrifletti l-valur taż-zloty Pollakka fil-perjodu ta' referenza, ir-riżultat ta' l-applikazzjoni tal-livell massimu ta' trasferiment kif definit fil-paragrafu 7 għall-Polonja ser jiġi mmultiplikat b'ko-effiċjent ta' 1.04 għall-perjodu sar-reviżjoni msemmija fil-paragrafu 10 (2007-2009).

Dispożizzjonijiet addizzjonali

12. Meta fi Stat Membru partikolari r-reġjuni ta' waqfien gradwali definiti fl-Artikolu 8(1)) jirrappreżentaw mill-anqas terz tal-popolazzjoni shiha tar-reġjuni eliġibbli bi shih għall-ghajnuna ta' l-oġġettiv 1 fl-2006, ir-rati ta' ghajnuna jkunu 80 % tal-livell ta' intensità ta' ghajnuna per capita fl-2007, 75 % fl-2008, 70 % fl-2009, 65 % fl-2010, 60 % fl-2011, 55 % fl-2012 u 50 % fl-2013.
13. Għal dak li jikkonċerna l-arranġamenti transizzjonali taht il-paragrafi 6(a) u (b), il-punt ta' tluq fl-2007 għal dawk ir-reġjuni li ma kenux eliġibbli għall-istatus ta' l-oġġettiv 1 fil-perjodu 2000-2006, jew li l-eliġibbiltà tagħhom bdiet fl-2004, ser ikun 90 % tal-livell teoretiku ta' intensità ta' ghajnuna per capita ta' l-2006 kalkolat abbażi tal-metodu ta' allokazżjoni ta' Berlin ta' l-1999 bil-livell tal-PGD per capita reġjonali jkun assimilat għal 75 % tal-medja ta' l-UE 15.
14. Minkejja l-paragrafu 7, ir-reġjuni Pollakki tal-livell NUTS 2 ta' Lubelskie, Podkarpackie, Warminsko-Mazurskie, Podlaskie u Świętokrzyskie, li l-livelli ta' PGD per capita (PPS) tagħhom huma l-iżjed hamsa baxxi fl-UE 25, jibbenefikaw minn fondi mill-FEŻR apparti l-fondi li għalihom huma eliġibbli b'mod iehor. Dan il-finanzjament addizzjonali ser jammonta għal EUR 107 għal kull abitant tul il-perjodu 2007-2013 taht l-oġġettiv ta' Konverġenza. Kwalunkwe aġġustament 'il fuq mill-ammonti allokat i għall-Polonja skond il-paragrafu 10 għandu jkun nett ta' dan il-finanzjament addizzjonali.
15. Minkejja l-paragrafu 7, ir-reġjun tal-livell NUTS 2 ta' Közép-Magyarország jirċievi allokazżjoni addizzjonali ta' EUR 140 miljun fuq il-perjodu 2007-2013. Għal dan ir-reġjun l-istess dispożizzjonijiet regolatorji jkunu japplikaw l-istess bħar-reġjuni msemmija fl-Artikolu 8(1)
16. Minkejja l-paragrafu 7, ir-reġjun tal-livell NUTS 2 ta' Praga għandu jirċievi allokazżjoni addizzjonali ta' EUR 200 miljun tul il-perjodu 2007-2013 taht l-oġġettiv ta' Kompetittività Reġjonali u Impjiegi.
17. Ċipru fl-2007-2013 ser jibbenifika mill-arranġamenti transizzjonali applikabbli għar-reġjuni definiti fil-paragrafu 6(b), il-punt ta' tluq tagħhom fl-2007 jiġi stabbilit skond il-paragrafu 14.
18. Ir-reġjuni tal-livell NUTS 2 ta' Itä-Suomi u Madeira, waqt li jżommu l-istatus ta' reġjuni ta' dhul gradwali, ser jibbenefikaw mill-arranġamenti finanzjarji transizzjonali stabbiliti fil-paragrafu 6(a).

▼B

19. Ir-reġjun tal-livell NUTS 2 tal-Kanarji ser jibbenifika minn dotazzjoni addizzjonali ta' EUR 100 miljun tul il-perjodu 2007-2013 taht is-sostenn transizzjonali msemmi taht l-Artikolu 8(2).
20. Ir-reġjuni l-aktar estremi identifikati fl-Artikolu 299 tat-Trattat u r-reġjuni tal-livell NUTS 2 li jissodisfaw il-kriterji stipulati fl-Artikolu 2 tal-Protokoll Nru 6 għat-Trattat ta' Adeżjoni ta' l-Awstrija, il-Finlandja u l-Iżvezja, minhabba r-restrizzjonijiet speċifiċi tagħhom, jibbenifikaw minn finanzjament addizzjonali mill-FEŻR. Dan il-finanzjament ser jammonta għal EUR 35 għal kull abitant fis-sena u ser ikun miżjud ma' kwalunkwe finanzjament ieħor li għalih dawn ir-reġjuni jkunu diversament eligibbli.
21. Safejn huma konċernati l-allokazzjonijiet taht il-komponent transkonfinali ta' l-oġettiv ta' Koperazzjoni Territorjali Ewropea msemmi fl-Artikolu 7(1), l-intensità ta' għajjuna għal reġjuni tul dawh li kienu l-fruntieri terrestri esterni ta' bejn l-UE 15 u l-UE 12 u ta' bejn l-UE 25 u l-UE 12 tkun 50 % oghla minn dik għar-reġjuni l-oħra konċernati.
22. B'rikonoxximent għall-isforz speċjali għall-proċess ta' paċi fl-Irlanda ta' Fuq, ser jiġi allokati total ta' EUR 200 miljun għall-Programm PEACE għall-perjodu 2007-2013. Il-programm PEACE jiġi implementat bħala programm transkonfinali fis-sens ta' l-Artikolu 3(2)(ċ) u, sabiex jippromwovi l-istabbiltà soċjali u ekonomika fir-reġjuni konċernati, jinkludi, b'mod partikolari, azzjonijiet sabiex jippromwovu l-koeżjoni bejn il-komunitajiet. Iz-zona eligibbli tkun l-Irlanda ta' Fuq kollha u l-pajjiżi fil-fruntieri ta' l-Irlanda. Dan il-programm ser jiġi implementat taht l-oġettiv ta' Koperazzjoni Territorjali Ewropea b'konformità shiha ma' l-addizzjonalità ta' l-interventi ta' fondi strutturali.
23. Ir-reġjuni Żvedizi li jaqghu taht l-oġettiv ta' Kompetittività Reġjonali u Impjiegi għandhom jiġu allokati pakkett addizzjonali tal-FEŻR ta' EUR 150 miljun.
24. Minkejja l-paragrafu 7, l-Estonja, il-Latvja u l-Litwanja, li jirrapprezentaw reġjuni wahidhom tal-livell NUTS 2, jiġu allokati kull wieħed finanzjament addizzjonali ta' EUR 35 kull abitant tul il-perjodu 2007-2013.
25. Ir-reġjuni Awstrijaċi li jaqghu taht l-oġettiv ta' Kompetittività Reġjonali u Impjiegi u li jinsabu fuq il-fruntieri esterni preċedenti ta' l-Unjoni Ewropea jiġu allokati pakkett addizzjonali tal-FEŻR ta' EUR 150 miljun. Il-Bavarja tiġi allokata pakkett addizzjonali simili ta' EUR 75 miljun taht l-oġettiv Kompetittività Reġjonali u Impjiegi.
26. Spanja tibbenefika minn allokazzjoni addizzjonali ta' EUR 2,0 biljun taht il-Fond Ewropew għall-Iżvilupp Reġjonali għat-tishih tar-riċerka, żvilupp u innovazzjoni minn u għall-benefiċċju ta' l-intrapriżi kif stabbilit fl-Artikoli 4(1) u 5(1) tar-Regolament (KE) Nru 1080/2006. Il-tqassim indikattiv ikun ta' 70 % għar-reġjuni taht l-oġettiv ta' Konverġenza msemmija fl-Artikolu 5, 5 % għar-reġjuni eligibbli għas-sostenn transizzjonali msemmi fl-Artikolu 8(1), 10 % għar-reġjuni ta' l-oġettiv ta' kompetittività msemmija fl-Artikolu 6, u 15 % għal reġjuni eligibbli għas-sostenn transizzjonali msemmi fl-Artikolu 8(2).
27. Ceuta u Melilla jirċievu pakkett addizzjonali mill-FEŻR ta' EUR 50 miljun tul il-perjodu 2007-2013 taht is-sostenn transizzjonali msemmi taht l-Artikolu 8(1).

▼B

28. L-Italja tiġi allokata pakkett addizzjonali ta' EUR 1,4 biljun taht il-Fondi Strutturali kif ġej: EUR 828 miljun għar-reġjuni eliġibbli taht l-oġġettiv ta' Konverġenza msemmi fl-Artikolu 5(1), EUR 111miljun għar-reġjun eliġibbli għas-sostenn transizzjonali msemmi fl-Artikolu 8(1), EUR 251 miljun għar-reġjun eliġibbli għas-sostenn transizzjonali msemmi fl-Artikolu 8(2) u EUR 210 miljun għar-reġjuni eliġibbli għall-oġġettiv Kompetittività Reġjonali u Impjiegi msemmi fl-Artikolu 6.
29. Franza tirċievi allokazzjoni addizzjonali ta' EUR 100 miljun tul il-perjodu 2007-13 taht l-oġġettiv ta' Kompetittività Reġjonali u Impjiegi b'rikon-oxximent taċ-ċirkostanzi partikolari ta' Korsika (EUR 30 miljun) u tal-Hainaut Franċiża (EUR 70 miljun).
30. Tingħata allokazzjoni addizzjonali ta' EUR 167 miljun lil-Länder tal-Lvant tal-Germanja li jkunu eliġibbli għal sostenn taht l-oġġettiv ta' Konverġenza msemmi fl-Artikolu 5(1). Tingħata allokazzjoni addizzjonali ta' EUR 58 miljun għal-Länder tal-Lvant tal-Germanja eliġibbli għas-sostenn transizzjonali msemmi fl-Artikolu 8(1).
31. Minkejja l-paragrafu 7, jiġi allokati pakkett addizzjonali mill-FEŻR ta' EUR 300 miljun għall-oġġettiv ta' Koperazzjoni Territorjali Ewropea kif ġej: EUR 200 miljun għal koperazzjoni transnazzjonali fis-sens ta' l-Artikolu 7(2) u EUR 100 miljun għall-koperazzjoni interreġjonali fis-sens ta' l-Artikolu 7(3).

▼ M1

ANNEX III

Il-limiti massimi applikabbli għar-rati ta' ko-finanzjament

(imsemmija fl-Artikolu 53)

Kriterji	Stati Membri	Il-FEŻR u l-FES Perċentwali tan-nefqa eligibbli	Il-Fond ta' Koeżjoni Perċentwali tan-nefqa eligibbli
(1) L-Istati Membri li l-PGD medju per capita tagħhom għall-perjodu 2001-2003 kien inqas minn 85 % tal-medja ta' l-UE 25 tul l-istess perjodu	Il-Bulgarija, ir-Repubblika Ċeka, l-Estonja, il-Greċja, Ċipru, il-Latvja, il-Litwanja, l-Ungerija, Malta, il-Polonja, il-Portugall, ir-Rumanija, is-Solvenja, is-Slovakkja	85 % għall-oġġettivi ta' Konverġenza u ta' "Kompetittività Reġjonali u Impjiegi"	85 %
(2) L-Istati Membri għajr daww taht (1) eligibbli għar-reġim transizzjonali tal-Fond ta' Koeżjoni fl-1 ta' Jannar 2007	Spanja	80 % għall-oġġettiv ta' Konverġenza u r-reġjuni ta' dħul gradwali taht l-oġġettivi tal-Kompetittività Reġjonali u Impjiegi 50 % għall-oġġettivi ta' Kompetittività Reġjonali u Impjiegi barra r-reġjuni ta' dħul gradwali	85 %
(3) L-Istati Membri għajr daww imsemmija taht (1) u (2)	Il-Belġju, id-Danimarka, il-Ġermanja, Franza, l-Irlanda, l-Italja, il-Lussemburgu, l-Olanda, l-Awstrija, il-Finlandja, l-Iżvezja u r-Renju Unit	75 % għall-oġġettiv ta' Konverġenza	—
(4) L-Istati Membri għajr daww imsemmija taht (1) u (2)	Il-Belġju, id-Danimarka, il-Ġermanja, Franza, l-Irlanda, l-Italja, il-Lussemburgu, l-Olanda, l-Awstrija, il-Finlandja, l-Iżvezja u r-Renju Unit	50 % għall-oġġettiv ta' Kompetittività Reġjonali u Impjiegi	—
(5) Ir-reġjuni l-aktar estremi imsemmija fl-Artikolu 299(2) tat-Trattat li jibbenefikaw mill-allokazzjoni addizzjonali għal dawn ir-reġjuni prevista fil-paragrafu 20 ta' l-Anness II	Spanja, Franza u l-Portugall	50 %	—
(6) Ir-reġjuni l-aktar estremi imsemmija fl-Artikolu 299(2) tat-Trattat	Spanja, Franza u l-Portugall	85 % taht l-oġġettivi ta' Konverġenza u ta' Kompetittività Reġjonali u Impjiegi	—



ANNEX IV

Kategoriji ta' nfiq
(imsemmija fl-Artikolu 9(3))

	Objettivi: Konvergenza u Kompettitività Reġionali u Impjiegi
	<u>Objettiv</u> : Konvergenza u r-reġjuni msemmija fl-Artikolu 8(2) mingħajr preġudizzju għad-deċiżjoni mehuda skond l-aħħar subparagrafu ta' l-Artikolu 5(3) tar-Regolament (KE) Nru 1080/2006.
Kodi- ċi	Temi prijoritarji
	Riċerka u żvilupp teknoloġiku (R&TD), innovazzjoni u intraprenditorija
01	Attivitajiet ta' R&TD f'ċentri ta' riċerka
02	Infrastruttura R&TD (inkluż impjanti fiżiċi, strumentazzjoni u networks tal-kompjuters ta' veloċità għolja li jikkollegaw ċentri ta' riċerka) u ċentri ta' kompetenza f'teknoloġija speċifika
03	Trasferiment ta' teknoloġija u titjib f'networks ta' koperazzjoni bejn intrapriżi żgħira u ta' daqs medju (SMEs), bejn dawn u negozji u universitajiet oħrajn, kull tip ta' stabbiliment ta' l-edukazzjoni post-sekondarja, awtoritajiet reġjonali, ċentri ta' riċerka u ċentri xjentifiċi u teknoloġiċi (parks xjentifiċi u teknoloġiċi, tech-poles, eċċ)
04	Għajjnuna għal R&TD, b'mod partikolari fl-SMEs (inkluż aċċess għal servizzi R&TD f'ċentri ta' riċerka)
05	Servizzi ta' sostenn avanzat għal kumpanniji u gruppi ta' kumpanniji
06	Għajjnuna għal SMEs għall-promozzjoni ta' prodotti u proċessi ta' produzzjoni li ma jagħmlux ħsara lill-ambjent (introduzzjoni ta' sistema effettiva għall-manigġjar ta' l-ambjent, adożzjoni u użu ta' teknoloġiji li jipprevjenu t-tniġġis, integrazzjoni ta' teknoloġiji nodfa fil-produzzjoni tal-kumpanniji)
07	Investiment f'kumpanniji konnessi direttament mar-riċerka u l-innovazzjoni (teknoloġiji innovattivi, stabbiliment ta' kumpanniji godda minn universitajiet, ċentri u kumpanniji eżistenti ta' l-R&TD, eċċ)
08	Investimenti oħrajn f'kumpanniji
09	Miżuri oħra sabiex jistimulaw ir-riċerka u l-innovazzjoni u l-intraprenditorija fl-SMEs
	Is-soċjetà ta' l-informazzjoni
10	Infrastrutturi tat-telefon (inkluż networks broadband)
11	Teknoloġiji ta' l-informazzjoni u l-komunikazzjoni (aċċess, sigurtà, interoperabbiltà, prevenzjoni tar-riskju, riċerka, innovazzjoni, e-content, eċċ.)
12	Teknoloġiji ta' l-informazzjoni u l-komunikazzjoni (TEN-ICT)
13	Servizzi u applikazzjonijiet għaċ-ċittadin (e-health, e-government, e-learning, e-inclusion eċċ)
14	Servizzi u applikazzjonijiet għal SMEs (e-commerce, edukazzjoni u taħriġ, networking, eċċ)
15	Miżuri oħra sabiex jittejjeb l-aċċess għal u l-użu effiċjenti ta' l-ICT minn SMEs
	Trasport
16	Ferroviji
17	Ferroviji (TEN-T)
20	Awtostradi
21	Awtostradi (TEN-T)
26	Trasport multimodali

▼C1

27	Trasport multimodali (TEN-T)
28	Sistemi intelligenti tat-trasport
29	Ajruporti
30	Portijiet
32	Passaġġi fuq l-ilma interni (TEN-T)
	Energija
34	Elettriċità (TEN-E)
36	Gass naturali (TEN-E)
38	Prodotti petroliferi (TEN-E)
39	Energija li tiġġedded: riħ
40	Energija li tiġġedded: mix-xemx
41	Energija li tiġġedded: bijomassa
42	Energija li tiġġedded: idroelettriċità, ġeotermali u oħrajn
43	Effiċjenza ta' l-enerġija, ko-ġenerazzjoni, ġestjoni ta' l-enerġija
	Harsien ta' l-ambjent u prevenzjoni tar-riskju
52	Promozzjoni ta' trasport urban nadif
	Żieda fl-adattabbiltà ta' haddiema u kumpanniji, intrapriżi u intraprendituri
62	Żvilupp ta' sistemi u strateġiji ta' tagħlim tul il-hajja f'kumpanniji; tahriġ u servizzi għal impjegati sabiex iġibu l-adattabbiltà tagħhom għall-bidla; promozzjoni ta' l-intraprenditorija u l-innovazzjoni
63	Tfassil u disseminazzjoni ta' metodi innovattivi u aktar produttivi għall-organizzazzjoni tax-xogħol
64	Żvilupp ta' servizzi speċifiċi għall-impjieg, tahriġ u sostenn in konnessjoni mar-ristrutturazzjoni ta' setturi u kumpanniji, u l-iżvilupp ta' sistemi sabiex jiġu antiċipati bidliet ekonomiċi u htigijiet futuri f'termini ta' impjegi u ħiliet
	Titjib ta' l-aċċess għall-impjegi u sostenibbiltà
65	Modernizzar u tishih ta' l-istituzzjonijiet tas-suq tax-xogħol
66	Implementazzjoni ta' miżuri attivi u ta' prevenzjoni fis-suq tax-xogħol
67	Miżuri li jinkoraġġixxu xjuħija attiva u li jtaqlu l-hajja tax-xogħol
68	Sostenn għall-impjieg indipendenti u għall-ftuħ ta' negozji
69	Miżuri li jtejbju l-aċċess għall-impjegi u jżidu l-partecipazzjoni u l-progress sostenibbli tan-nisa fl-impjegi sabiex titnaqqas is-segregazzjoni abbażi tas-sessi fis-suq tax-xogħol u sabiex ix-xogħol u l-hajja privata jiġu rikoniċiljati, bħall-facilitazzjoni ta' l-aċċess għall-kura tat-tfal u l-kura għal persuni dipendenti
70	Azzjoni speċifika sabiex tiżdied il-partecipazzjoni ta' migranti fl-impjegi u b'hekk tissaħħah l-integrazzjoni soċjali tagħhom
	Titjib ta' l-inkluzjoni soċjali għal persuni aktar żvantaġġati
71	Trejqiet għall-integrazzjoni u d-dhul mill-ġdid fl-impjieg għal persuni żvantaġġati; il-ġlieda kontra d-diskriminazzjoni fl-aċċess għal u l-progress fis-suq tax-xogħol u l-promozzjoni ta' l-aċċettazzjoni tad-diversità fuq il-post tax-xogħol

▼C1

	Titjib tal-kapital uman
72	It-tfassil, l-introduzzjoni u l-implementazzjoni ta' riformi fis-sistemi ta' l-edukazzjoni u t-taħriġ sabiex tiġi żviluppata l-possibiltà ta' impjieg, tiġi mtejba r-rilevanza tas-suq tax-xogħol fl-edukazzjoni u t-taħriġ vokazzjonali tal-bidu u jiġu aġġornati l-hiliet tal-persunal li jharreġ bil-hsieb ta' innovazzjoni u ekonomija bbażata fuq l-għarfien.
73	Miżuri sabiex iżidu l-partecipazzjoni fl-edukazzjoni u t-taħriġ matul iċ-ċiklu kollu tal-ħajja, inkluż b'azzjoni sabiex jinkisbu tnaqqis fin-numru ta' tfal li jhallu l-iskola kmieni, is-segregazzjoni ta' suġġetti bbażata fuq is-sess u aktar aċċess għal u kwalità akbar ta' l-edukazzjoni tal-bidu, vokazzjonali u terzjarja u t-taħriġ
74	L-iżvilupp tal-potenzjal uman fl-ambitu tar-riċerka u l-innovazzjoni, b'mod partikolari permezz ta' studju <i>post-graduate</i> u t-taħriġ ta' riċerkaturi, u attivitajiet ta' networking bejn universitajiet, ċentri ta' riċerka u negozji

▼ **M5***ANNESS V*

Id-dokument meħmuż mad-dikjarazzjoni tal-infiq imsemmija fl-Artikolu 78a

Referenza tal-Programm operattiv (Nru tas-CCI):

Isem tal-programm operattiv:

Data tal-gheluq provviżorju tal-kontijiet:

Data ta' sottomissjoni lill-Kummissjoni:

Strumenti ta' inginerija finanzjarja (Artikolu 78(6)) (ammonti kumulattivi):

Assi Prijoritarju	Bażi għall-kalkolu tal-kontribut tal-Komunità (pubbliku jew totali)	2007-2015	
		Ammont totali ta' nfiq eligibbli dikjarat skont it-termini tal-Artikolu 78(6)	Kontribuzzjoni pubblika korrispondenti
Assi Prijoritarju 1			
Assi Prijoritarju 2			
Assi Prijoritarju 3			
Total			

Pagamenti effettwati fil-kuntest tal-ghajjnuna mill-Istat(Artikolu 78(2)) (ammonti kumulattivi):

Assi Prijoritarju	Bażi għall-kalkolu tal-kontribut tal-Komunità (pubbliku jew totali)	2007-2015	
		Ammont totali ta' nfiq eligibbli dikjarat skont it-termini tal-Artikolu 78(2)	Kontribuzzjoni pubblika korrispondenti
Assi Prijoritarju 1			
Assi Prijoritarju 2			
Assi Prijoritarju 3			
Total			

NB: Jekk programm operattiv ikun fond b' objettivi multipli jew Fond multipli, l-assi priyoritarju jindika l-objettiv(i) u l-Fond(i) ikkonċernati.